
ଡ଼ୁଅଗାଜକଂ ପାଇଁ ପଡେ ! 


ପିଲାମାନେ, ବଡ଼ ଖୁସିର କଥା, ବିଜ୍ଞାନପାଠ ପ୍ରତି ତୁମମାନଙ୍କ ଆଗ୍ରହ ଦିନକୁ ଦିନ 
ବଢ଼ିବାରେ ଲାଗିଛି । ଆଗାମୀ ଯୁଗର ବିଜ୍ଞାନ ଓ ପ୍ରଯୁକ୍ତି ବିଦ୍ୟା ସମ୍ପର୍କରେ ଜାଣିବା ପାଇଁ 
କୌତୂହଳର ସୀମା ନାହିଁ କି ଉଚ୍ଚଣ୍ଡାର ଅନ୍ତ ନାହିଁ ! ଚୂମମାନଙ୍କ ଜିଜ୍ଞାସା ହିଁ ମୋତେ ଏ 
ଗପଗୁଡ଼ିକ ଲେଖୁବା ପାଇଁ ପ୍ରେରଣା ଦେଇଛି । 

ଏଥୁରେ ଥବା ଅଲଟ୍ରାମୋଟ୍‌' ଗପଟି ପ୍ରଥମ କରି ଯେତେବେଳେ “ନନ୍ଦନକାନନ! 
ପତ୍ରିକାରେ ପ୍ରକାଶ ପାଇଲା, ତୁମ ପରି ଅନେକ କିଶୋର ବନ୍ଧୁ ମୋତେ ଫୋନ୍‌ ଏବଂ ପତ୍ର 
ମାଧ୍ଯମରେ ପଚାରିଲେ, “ସତରେ ‘ଅଲଟ୍ରାମୋଟ” ଆପଣଙ୍କ ପାଖରେ ଅଛି ? ଏଡ଼ିକି 
ଟିକିଏ ଯନ୍ତ୍ର ଏଡ଼େ ବିଚିତ୍ର କାମ ସବୁ କରୁଛି କେମିତି ? ଅଲଟ୍ରାମୋଟ କିଣିଲେ କେତେ 
ଟଙ୍କା ପଡ଼ିବ ଇତ୍ୟାଦି ... !” 

ସେଠୁ ମୁଁ ଜାଣିପାରିଲି, ଆଗାମୀ ଯୁଗର ବିଜ୍ଞାନ ପ୍ରତି ତୁମମାନଙ୍କର ଆଗ୍ରହ ଓ 
କୌତୂହଳ କେତେ ଅଧୁକ ! ତା'ପରେ ମୁଁ ସେହିପରି ଗୋଟିଏ ପରେ ଗୋଟିଏ ଗପ 
ଲେଖୁଚାଲିଲି । 

ଏ ବହିରେ ସର୍ବମୋଟ ଆଠଟି ଛୋଟ-ବଡ଼ ଗଛ ଅଛି | ସବୁ ଗପରେ କିଛି ନା କିଛି 
ବିଜ୍ଞାନର ଚମକ୍‌ ଏଵଂ ଅତିକଳ୍ପନାର ପୁଟ ଦିଆଯାଇଛି। ଯାହା ତୁମମାନଙ୍କ ମନରେ ରୋମଂଚ 
ଓ କୌତୂହଳ ସୃଷ୍ଟି କରିପାରେ । ଏ ପ୍ରକାର  କମିକ୍‌ ସିରିଜ୍‌' ଓ ‘ଫିକ୍ସନ' ଲେଖା ହିନ୍ଦୀ ଓ 
ଇଂରାଜୀ ଭାଷାର ପିଲାମାନେ ପ୍ରଚୁର ପଢ଼ିବାକୁ ସୁଯୋଗ ପାଆନ୍ତି । ବଡ଼ମାନେ ମଧ୍ଯ ଅତି 
ଆଗ୍ରହରେ ପଢ଼ନ୍ତି । ହେଲେ ଆମ ଓଡ଼ିଆରେ ଏ ପ୍ରକାର ଲେଖା ନଗଣ୍ୟ | ମୁଁ ଏ ଗଳ୍ପଗୁଡ଼ିକୁ 
ଲେଖୁ ସେ ଅଭାବକୁ ପୂରଣ କରିବାପାଇଁ କିଂଚିତ୍‌ ଉଦ୍ୟମ କରିବା ସଂଗେସଂଗେ ତୁମମାନଙ୍କ 
ମନରେ ପଠନ ଆଗ୍ରହ ବଢ଼ାଇବା ପାଇଁ ପ୍ରୟାସ କରିଛି ମାତ୍ର | 

(ଖ) 


ପିଲେ, ଆଜିଠାରୁ ଶହେ କି ଦେଢ଼'ଶ ବର୍ଷ ପୂର୍ବେ କେହି କେବେ କଳ୍ପନା କରିଥୁଲା 
ଜି, ମଣିଷ ଚନ୍ଦ୍ରପୃଷ୍ଠକୁ ଯାଇ ଫେରିବ, ମଙ୍ଗଳଗ୍ରହରେ ବସତି ସ୍ଥାପନର ଯୋଜନା କରିବ ? 
କାଲି ଯାହା ଅସମ୍ଭବ ମନେ ହେଉଥଲା, ବିଜ୍ଞାନ ବଳରେ ଆଜି ତାହା ସମ୍ଭବ ହୋଇପାରିଛି । 
ଠିକ୍‌ ସେମିତି, ମୋ ଗଛରେ ଥବା ‘ଅଲଗଟ୍ରାମୋଟ୍‌' ପରି ଅଭୁତ ଓ ଅସମ୍ଭବ ମନେ ହେଉଥ୍‌ବା 
ଯନ୍ତ୍ର ଯେ ଆସନ୍ତାକାଲି ବଜାରରେ ନ ମିଳିବ, ସେ କଥା କିଏ କହି ପାରିବ ? ଆଗାମୀ 
ଯୁଗରେ ସମୟ ଅତିକ୍ରମ କରିପାରୁଥ୍ବା ଯନ୍ତ୍ର ମଧ୍ଯ ଉତ୍ତାବିତ ହେଇପାରେ ! 


ରବର୍ଟ ଗଡାର୍ଡ଼ ଯଥାର୍ଥରେ କହିଥୂଲେ, “ ଗତକାଲିର ସ୍ଵପ୍ନ ଆଜିର କଳ୍ପନା, ଆଗାମୀ 
କାଲିର ବାସ୍ତବତାକୁ ଜନ୍ମଦିଏ !” 


॥ ଜୟ ବିଜ୍ଞାନ ॥ 
କ୍ଲା.ନଂ. : ୨ଆର୍-ଏ- ୧୪୩, - ଲେଖକ 
ତଳଚେର ଥର୍ମାଲ୍‌ (ଅନୁଗୁଳ), 
ଓଡ଼ିଶା, 

ଅଲଗଟ୍ରାଥୋଟ୍‌ 


ପିଲାମାନେ, ଇଲେକ୍ଟଲନିକ୍ସ ଯନ୍ତ୍ରପାତି ଉତ୍ପାଦନରେ ଜାପାନ୍‌ ପୃଥ୍ବୀରେ ଆଗୁଆ, 
ଏକଥା ତମେମାନେ ନିଶ୍ଚୟ ଜାଣିଥ୍‌ବ | ମୋ ମାମୁ ଜାପାନର ଗୋଟେ ବଡ଼ ଇଲେକ୍ଟୋନିକ୍ସ 
କମ୍ପାନୀରେ ଇଞ୍ଜିନିୟର ଅଛନ୍ତି । ପ୍ରାୟ ବାରବର୍ଷ ହେଲା ସେ ସେଠିକାର ନାଗରିକତ୍ନ ଗ୍ରହଣ 
କରି ରହିଲେଣି | ହେଲେ ପ୍ରତି ଦୂଇ ତିନି ବର୍ଷରେ ଥରେ ଭାରତ ଆସିବାକୁ ସେ ଭୁଲନ୍ତିନି । 


9 es 


ଯେବେ ବି ଆସନ୍ତି, ମୋ ପାଇଁ କିଛି ନା କିଛି ଜାପାନୀ ଖେଳନା ଆଣିଥାନ୍ତି । 

9 ଅଜଣା ଗ୍ରହର ମଣିଷ ଚୋର 


ମୁଁ ତ ଏବେ ଆଉ ଛୁଆ ହେଇନି ଯେ ଖେଳନା ଆଣିବେ | ଏଥର ଦୁର୍ଗାପୂଜା 
ସମୟରେ ସେ ଯେତେବେଳେ ଆସିଲେ, ସାଙ୍ଗରେ ଆଣିଥ୍‌ଲେ ଗୋଟେ ବିଚିତ୍ର 
ଇଲେକ୍ଲୋନିକ- ଯନ୍ତ୍ର ! ନାଁ ତା'ର ‘ଅଲଟ୍ାମୋଟ! | 


‘ଅଲଟ୍ରାମୋଟ ଦେଖୁବାକୁ ଅବିକଳ ଆମ ମୋବାଇଲ୍‌ ଫୋନ୍‌ ପରି | ଉପରକୁ 
ଛୋଟ ଗୋଟେ ମନିଟର ଗ୍ଲାସ । ତାଂ ତଳକୁ ଟିକି ଟିକି ତିନିଟା ବଟନ୍‌ | ପ୍ରଥମ ବଟନ୍‌ 
ଚିପିଲେ ମନିଟର୍‌ ଉପରେ ଆସେ ବିଭିନ୍ନ ସୂଚନା ଓ ନିର୍ଦ୍ଦେଶ । ସେହି ସୂଚନା ଅନୁସାରେ 
‘ଅଲଟ୍ରାମୋଟ' ଚଳାଇବାକୁ ପଡ଼େ | ସାଧାରଣ ଭିଡ଼ିଓ ଗେମ୍ରୁ ଆରମ୍ଭ କରି ବଡ଼ ବଡ଼ 
ଅସାଧ୍ଯ ସମସ୍ୟା ମଧ୍ୟ ସହଜରେ ସମାଧାନ କରାଯାଇପାରେ 'ଅଲଟ୍ରାମୋଟ! ସାହାଯ୍ୟରେ ! 
ପ୍ରାୟ ଦଶ ମିଟର ପରିଧ୍‌ ଭିତରେ ଥ୍ବା ଯେକୌଣସି ଇଲେକ୍ଟୋନିକ ସରଞ୍ଜାମ୍‌ 
ଅଲଟ୍ରାମୋଟ" ଦ୍ଵାରା ନିୟନ୍ତ୍ରଣ କରାଯାଇପାରେ । ଯେକୌଣସି ଧାତବ ପଦାର୍ଥ ଦେହରେ 
ହଠାତ୍‌ ବିଦ୍ୟୁତ୍‌ ସଞ୍ଚାଳନ କରାଯାଇପାରେ ! ଆହୁରି ଅନେକ କିଛି ଅସମ୍ଭବ କାମ ମଧ୍ଯ 
ସହଜରେ କରାଯାଇପାରେ ଏହି ଅଭୁତ ଯନ୍ତ୍ରଟି ସାହାଯ୍ୟରେ, ଯାହା ଏମିତି କହିଲେ ତୁମେ 
କେହି ବିଶ୍ବାସ କରିବନି । ଅଲଟ୍ରାମୋଟ? ମୋ ହାତକୁ ଆସିବା ପରଠୁ ଆଜିପର୍ଯ୍ୟନ୍ତ, ମୁଁ 
ଯେତେ କାଣ୍ଡଂକାରଖାନା କଲିଣି, ଲେଖଲେ ତ ପୋଥୁଏ ହେବ | ତାଂ ଭିତରୁ ଦୁଇ ତିନୋଟି 
ଘଟଣା ସମ୍ପର୍କରେ ତୁମମାନଙ୍କୁ କହୁଛି, ଶୁଣ ! 

ଯେତେବେଳେ ବି ମୁଁ ଘରୁ ବାହାରେ, ମୋ ପକେଟରେ “ଅଲଚଟ୍ରାମୋଟ୍‌' ଥାଏ । 
ସେଦିନ ରାସ୍ତାକଡ଼ କେବିନ ଆଗରେ ଠିଆହେଇ ମୁଁ ଆଇସ୍‌କ୍ରୀମ୍‌ଟେ ଖାଉଥାଏ । ସାମନାରେ 
ଖୁବ୍‌ ବଡ଼ ଗୋଟେ ଘଣ୍ଟା ସୋ” ରୁମ୍‌ । ଦୋକାନ ଭିତରେ ଗ୍ରାହକମାନଙ୍କ ଖଚ଼ାଖଚୁ ଭିଡ଼ । 
ଦେଖୁଲି, ଜଣେ ଲୋକ ଦୋକାନ ଭିତରୁ ବାହାରିଲା | ଛନଛନ ହେଇ ଚାରିଆଡ଼କୁ ଚାହିଁଲା | 
ହଠାତ୍‌ ଲୋକ ଗହଳିରେ ମିଶିଗଲା | କାହିଁକି କେଜାଣି ଲୋକଟା ଉପରେ ମୋର ଟିକେ 
ସନ୍ଦେହ ହେଲା ! ଖଶ୍ରିଆ ଆଇସ୍‌କ୍ରୀମ୍‌ଟାକୁ ଫୋପାଡ଼ି ଦେଇ ମୁଁ ତା” ପିଛା କଲି । ଲମ୍ବା 
ଲମ୍ବା ପାହୁଣ୍ଡ ପଳେଇ ଲୋଳଟା ଚାଲିଥାଏ ! ମୁଁ ତା' ପଛରେ ପ୍ରାୟ ଧାଉଁଥାଏ | ଆମ 
ଦୃହିଙ୍କ ଭିତରେ ପ୍ରାୟ ଚାରି ପାଞ୍ଚ ମିଟର ବ୍ୟବଧାନ | ମୁଁ ପକେଟରୁ ଅଲଟ୍ରାମୋଟ ବାହାର 
କରି ତା” ଆଡ଼କୁ ଦେଖାଇ ବଟନ୍‌ଟା ଚିପିଲି 1 ମନିଟର ଉପରେ ସଙ୍ଗେ ସଙ୍ଗେ ଲେଖା 
ବାହାରି ପଡ଼ିଲା, ଘଣ୍ଟାଚୋର ... ଘଣ୍ଟାଚୋର | ଦେଖୁଲି, ମୋ ଅନୁମାନଟା ଠିକ୍‌ ! କିନୁ 
କରିବି କ'ଣ ? ମୁଁ ତ ପିଲାଲୋକ, ଚୋରକୁ ଧରିବି କେମିତି ? 

ଅଜଣା ଗ୍ରହର ମଣିଷ ଟୋର ୩ 


ଏମିତି ପରିସ୍ଥିତିରେ ଅଲଟ୍ରାମୋଟ” ତା' ବାଟ ବତେଇ ଦିଏ ! ମୁଁ ତା'ର ତୃତୀୟ 
ବଟନ୍‌କୁ ଚିପିଲି । ଲେଖା ବାହାରିଲା, “ ଚୋରକୁ ଶାସ୍ତି ଦରକାର | ଅଲଟ୍ରାମୋଟକୁ ତା 
ଆଡ଼କୁ ଦେଖାଅ ଏବଂ ଦ୍ଧିତୀୟ ବଟନ୍‌କୁ ଚିପିଧର ।” 


ମୁଁ ସମୟ ନଷ୍ଟ ନକରି ସେୟା କଲି । ହଠାତ୍‌ ଲୋକଟା ବୋପାଲୋ ... ବୋଉଲୋ 
.. କହି ତଳେ ପଡ଼ି ଚିଜାର କରିବାକୁ ଲାଗିଲା | ସତେ ଯେମିତି ହଜାର ହଜାର ବିରୁଡ଼ି 
ତାକୁ ବିନ୍ଧି ପକାଉଛନ୍ତି । ସେ ପାଟିକରି ତଳେ ଗଡ଼ୁଥାଏ । 


ଏମିତି ଜିଛି ଗୋଟେ ହେବ ବୋଲି ମୁଁ ଜାଣିଥୁଲି । ମୁଁ ବଟନ୍‌ଟାକୁ ଯେମିତି ଛାଡ଼ିଦେଲି, 
ଲୋକଟା ସ୍ମିର ହୋଇଗଲା । ସେତେବେଳକୁ ସେ ପୂରାପୂରି ଘାଇଲା ହେଇ ସାରିଥାଏ ! 

୪ ଅଳଚ୍ଚଣା ଗ୍ରହର ମଣିଷ ଚୋର 


ବାଟରେ ଯାଉଥବା କିଛି ଲୋକ ତାକୁ ଘେରିଗଲେ | କିଏ ତାକୁ ବିଞ୍ଚ ପକାଉଥାଏ ତ କିଏ 
ମୁହଁରେ ପାଣି ଛାଟି ଦେଉଥାଏ । ଚାଲୁଚାଲୁ ହଠାତ୍‌ ଲୋକଟାର କ”ଣ ହେଇଗଲା କେହି 
କିଛି ଜାଣିପାରୁ ନଥା'ନ୍ତି । 


ମୁଁ ଆଉ ସେଠାରେ ଠିଆ ନହେଇ ଚାଲିଲି ଘଣ୍ଟା ଦୋକାନକୁ । ମାଲିକକୁ ଯାଇ 
କହିଲି, “ ଆପଣଙ୍କ ଦୋକାନରୁ ଘଣ୍ଟା ଚୋରି ହେଇଛି । ଚୋର ସେ ଲୋକଙ୍କ ଭିଡ଼ ଭିତରେ 
ଘାଇଲା ହେଇ ପଡ଼ିଛି ! ଯାଇ ଘଣ୍ଟା ଆଣନ୍ତୁ ।” ମାଲିକ ସଙ୍ଗେ ସଙ୍ଗେ ଯାଇ ତା' ପକେଟରୁ 
ଜବତ୍‌ କଲେ ଗୋଟିଏ ଖୁବ୍‌ ଦାମିକା ଘଣ୍ଟା | 


ପିଲାମାନେ, ଏବେ ତୁମମାନଙ୍କ ମନରେ ପ୍ରଶ୍ନ ଉଠୁଥବ, ସେ ଲୋକଟା ପାଖରେ 
ଘଣ୍ଟା ଅଛି ବୋଲି ‘ଅଲଟ୍ରାମୋଟ' ଜାଣିଲା କେମିତି ? ଯଦିବା ଜାଣିଲା, ସେଇଟା ଚୋରି 
ହେଇଛି ବୋଲି କେମିତି ଜାଣିଲା ? ଛାଡ଼ ... ସେ ସବୁ ବିଜ୍ଞାନର କରାମତି । ଆମ ପରି 
ପିଲା ମୁଣ୍ଡ ପାଇଁ ଏ ବଡ଼ ଗହନ ପାଠ | 

ଅଜଣା ଗ୍ରହର ମଣିଷ ଚୋର 


ଏବେ ଆଉ ଗୋଟେ ଘଟଣା ଶୁଣ ! ‘ସୋମେନ୍‌' ମୋ ସାଙ୍ଗ | ତାଂ ବାପା ଘରକୁ 
ଆଣିଥ୍‌ଲେ ଗୋଟେ ନୁଆ ଟି.ଭି. ! ଖୁବ୍‌ ନାମୀ କମ୍ପାନୀ ଟି.ଭି. । ଦାମିକା ମଧ୍ୟ ! ହେଲେ 
ଦୁର୍ଭାଗ୍ୟ ! ଟି.ଭି.ଟା ମାତର ତିନିଦିନ ଚାଲିବା ପରେ ଖରାପ ହେଇଗଲା । ପୂରା ଅଚଳ | 
ସମସ୍ତଙ୍କ ମନ ଖରାପ ! ସୋମେନ୍‌ର ବାପା ସଙ୍ଗେ ସଙ୍ଗେ ଦୋକାନକୁ ଗଲେ ଏବଂ ଟି.ଭି.ର 
ଅବସ୍ଥା ବିଷୟରେ କହିଲେ । ସାଙ୍ଗରେ ଜଣେ ପୋଖତ ମେକାନିକ୍‌ ଆସିଲେ । ମେକାନିକ 
ବିଚରା ସବୁ ଖୋଲିଖାଲି ତିନି ଚାରି ଘଣ୍ଟା ଧରି ପରୀକ୍ଷା ନିରୀକ୍ଷା କଲା | ହେଲେ ତା ଆଦି 


ଅନ୍ତ ଧରି ପାରିଲାନି । ପୁଣି ସେ ସବୂ ଯୋଡ଼ିଯାଡ଼ି ଦେଇ କହିଲା, ମଁ ପାରିବିନି । ଆମ 
ଇଞ୍ଜିନିୟର୍‌ଙ୍କୁ ଆସିବାକୁ ପଡ଼ିବ । ମେକାନିକ ଚାଲିଗଲେ ଇଞ୍ଜିନିୟରଙ୍କୁ ଡାକିବାକୁ ! 


ଠିକ୍‌ ସେଇ ସମୟକୁ ମୁଁ ସୋମେନ୍‌ ଘରକୁ ଯାଇଥାଏ ! ଦେଖୁଲି, କାହାରି ମନରେ 
ସୁଖ ନାଇଁ । ସୋମେନ୍‌ ତ ପ୍ରାୟ କାନ୍ଦ କାନ୍ଦ ଦିଶୁଥାଏ | ସବୁ ଘଟଣା ମୁଁ ଶୁଣିଲି | ତା'ପରେ 
ମୁଁ ମୋ ‘ଅଲଟ୍ରାମୋଟ” ବାହାର କଲି ! ତାକୁ ଟି.ଭି. ଆଡ଼କୁ ଦେଖେଇ ପ୍ରଥମ ବଟନ୍‌ଟା 
ଚିପିଲି । ମନିଟର ଉପରେ ଲେଖା ହେଲା, ଟି.ଭି. ଅଚଳ ... ଟି.ଭି. ଅଚଳ | ତା'ପରେ 
ମୁଁ ତୃତୀୟ ବଟନ୍‌ ଚିପିଲି । ଲେଖାହେଲା, ସହଜରେ ସଜଡ଼ା ଯାଇପାରିବ | ଦ୍ଵିତୀୟ 
ବଟନ୍‌କୁ ଥରେ ମାତ୍ର ଚିପି ଛାଡ଼ିଦିଅ ।” ମୁଁ ସେୟା ହିଁ କଲି | ହଠାତ୍‌ ଟି.ଭି. ସୀନ୍‌ ଉନ୍ସଳ 
ହୋଇ ଉଠିଲା । ଏହାଦେଖୂ ସୋମେନ୍‌ ଖୁସିରେ ନାଚିବାକୁ ଲାଗିଲା | ମଉସା-ମାଉସୀ ତ 
ତଟସ୍ପ ହେଇ ଅନାଇ ରହିଲେ ମୋ ଯନ୍ତ୍ରଟିକୁ । 


ଟି.ଭି. କମ୍ପାନୀର ଇଞ୍ଜିନିୟର୍‌ ଆସି ପହଞ୍ଚବା ବେଳକୁ ଆମେ ଚ୍ୟାନେଲ୍‌ ପରେ 
ଚ୍ୟାନେଲ୍‌ ବଦଳାଇ ପ୍ରୋଗ୍ରାମ୍‌ ଦେଖୁଥାଉ ! ଏସବୁ ମୋ ‘ଅଲଟ୍ରାମୋଟ୍‌'ର କମାଲ୍‌ ବୋଲି 
ମୁଁ ସେମାନଙ୍କୁ ବା କାହିଁକି କହିବାକୁ ଯିବି ? 

ଆଉ ଗୋଟେ ଘଟଣା ଶୁଣିବ ? ସବୁଠୁ ମଜାଦାର | ସେଦିନ ମୁଁ ଆଉ ମୋ ବଡ଼ 
ଭାଇ ତାଳଚେର ପାସେଞ୍ଜରରେ ବସି କୌଣସି ଗୋଟେ କାମରେ କଟକ ଯାଉଥାଉଁ । ଆମେ 
ବସିଥ୍‌ବା ବଗିଟା ପୂରା ଫାଙ୍କା ଥାଏ ! ଭାଇ ଉପର ବର୍ଥକୁ ଉଠି ଶୋଇପଡ଼ିଲେ । ମୁଁ 
ବସିଥାଏ ! ଚାରବାଟିଆ ଷ୍ଟେସନ୍‌ରେ ଆମ କମ୍ପାର୍ଟମେଣ୍ଟ୍‌ରେ ଚଢ଼ିଲେ ଜଣେ ସାଧୁବାବା 
ବାବାଙ୍କ ଲମ୍ବା ଦାଢ଼ି, ଗେରୁଆ ବସ୍ତର ବେକରେ ରୁଦ୍ରାକ୍ଷ ମାଳା, କପାଳରେ ତ୍ରିଶୂଳ ମାର୍କା 
ସିନ୍ଦୁର କଲି । ବାବାଙ୍କ ପଛେ ପଛେ ଚଢ଼ିଲା ବାର ତେର ବର୍ଷର ଝିଅଟିଏ । ଦୁହେଁ ଆମ 
ସାମନାରେ ଆସି ବସିଲେ । ଝିଅଟିର ହାବଭାବ ଦେଖୁ ମୋତେ ଆଶ୍ଚର୍ଯ୍ୟ ଲାଗିଲା ସେ 
ବଡ଼ ବଡ଼ ଆଖିରେ ନିଷ୍ପଲକ ଆଗକୁ ଅନେଇ ରହିଥାଏ । ବାବାଜୀ ଯାହା ନିର୍ଦ୍ଦେଶ ଦେଉଥାନ୍ତି, 

୬ ଅଚ୍ଚଣା ଗ୍ରହର ମଣିଷ ଚୋର 


ତାହା ହିଁ କରୁଥାଏ ! ମୁଁ ତାକୁ କିଛି ପଚାରିବାକୁ ଯାଉଛି, ବାବା ହଠାତ୍‌ ତାଙ୍କ ଓଠ ଆଗରେ 
ଆଙ୍ଗୁଠି ଠିଆ କରି ମୋତେ ଚୁପ୍‌ ରହିବାକୁ ନିର୍ଦ୍ଦେଶ ଦେଲେ । କହିଲେ, “ସ୍‌...ସ୍‌...ସ୍‌, 
ତା” ମୁଣ୍ଡ ଗଡ଼୍‌ବଡ଼୍‌ ଅଛି ବେଟା । କିଛି ପଚାରନି । ମୁଁ ତାକୁ ମୋ ଆଶ୍ରମକୁ ନେଉଛି, 
ଚିକିତ୍ସା ପାଇଁ ।” 


ଅଗତ୍ୟା ମୁଁ ଚୃପ୍‌ ରହିଲି । ହେଲେ ବାବାଙ୍କ କଥାରେ ମୋର ସହ୍ଦେହ ଜନ୍ମିଲା । 
କିଛି ସମୟ ପରେ ବାବା ସେଠୁ ଉଠି ଶୌଚାଳୟ ଆଡ଼େ ଗଲେ । ଏଇ ମଉକାରେ ମୁଁ 
ଝିଅଟିକୁ ପଚାରିଲି, “ତମର କ'ଣ ହେଇଚି ? ” ଝିଅଟା ଠିକ୍‌ ସେଇ ଠାଣିରେ ବସିଥାଏ । 
ଅପଲକ ଆଖିରେ ଚାହିଁ ରହିଥାଏ । 

ପୁଣି ମୁଁ ତାକୁ ଟିକିଏ ହଲେଇ ଦେଇ ପଚ୍ରାରିଲି । ସେ କହିଲା, “ମୁଁ ଜାଣିନି ।” ମୁଁ 
ପଚାରିଲି, “ତମ ନାଁ କ'ଣ ?” କୁହିଲା, “ଜାଣିନି !” ପୁଣି ପଚାରିଲି, “କୋଉଠୁ 
ଆସିଲ ? ” କହିଲା, “ ଜାଣିନି ¦” 

ଅଜଣା ଗ୍ରହର ମଣିଷ ଚୋର ୭ 


ଏତିକିବେଳେ ବାବା ଆସି ପହଞ୍ଚଗଲେ । ମୁଁ ଜାଣିପାରିଲି, ଏଠି ନିଶ୍ଚୟ “ସାରୁ 
ଭିତରେ ମାରୁ' ଅଛି ! ମୋ ପକେଟରେ ତ 'ଅଲଟ୍ରାମୋଟ୍‌! ଥୁଲା 1 ବାବା ନଜାଣିବା ପରି 
ମୁଁ ମୋ ଯନ୍ତ୍ରଟିକୁ ବାହାର କଲି ! ଦେଖୁଲି, ବାବାଙ୍କ ଦେହରେ କିଛି ଧାତବ ଜିନିଷ ଅଛି କି 
ନାହିଁ । ବାହୁରେ ତାଙ୍କର ଖୁବ୍‌ ବଡ଼ ଗୋଟେ ଡେଉଁରିଆ ବନ୍ଧା ହେଇଥିଲା | ଝିଅ ହାତରେ 
ମଧ୍ଧ ମୁଦିଟେ ଥଲା । ଏଥର ବାବାଙ୍କ ଆଡ଼କୁ ଦେଖେଇ ମୁଁ ଅଲଟ୍ରାମୋଟର ପ୍ରଥମ ବଟନ୍‌ 
ଚିପିଲି । ଲେଖାହେଲା, “ ପିଲାଚ଼ୋର ... ପିଲାଚ଼ୋର ... !” ତା'ପରେ ତୃତୀୟ ବଟନ୍‌ 
ଚିପିଲି । ଲେଖାହେଲା, “ସମାଧାନ ସହଜ | ପ୍ରଥମେ ଝିଅ ଆଡ଼କୁ ଦେଖାଇ ଦ୍ଵିତୀୟ 
ବଟନ୍‌ ଚିପ, ତା'ପରେ ଚୋର ଆଡ଼କୁ ଦେଖାଇ ପୁଣି ଥରେ ଚିପ ।”? ଚଟାପଟ୍‌ ମୁଁ ବାବାଙ୍କ 
ଅଲକ୍ଷ୍ୟରେ ଏମିତି କରିପକାଇଲି । ପର ମୁହୂର୍ଭରେ ଦେଖେ ତ ଝିଅଟା ଆଖି ମଳି ମଳି 
ମୋତେ ଅନାଉଚ୍ି 1 ସେପଟେ ବାବା ଆଖି ତରାଟି କାଠ ପରି ବସିଛନ୍ତି, ଗୋଟେ ସେକେଣ୍ଡ 
ଆଗରୁ ଝିଅଟା ଯେମିତି ବସିଥୂଲା | 


ମୁଁ ବାବାଙ୍କୁ ପଚାରିଲି, “ବାବା, ଆପଣଙ୍କ ଆଶ୍ରମ କେଉଁଠି ?” ବାବା ନିଶ୍ଚଳ 
ଭାବେ ବସି କହିଲେ, ମୁଁ ଜାଣିନି । କେଉଁଠି ଓହ୍ଲେଇବେ ? ଜାଣିନି । ଆପଣଙ୍କର କଣ 
ହେଲା ? ବାବା ପୁଣି କହିଲେ, ମୁଁ ଜାଣିନି।” 

ତା'ପରେ ଆମେ ଦୁଇଭାଇ ଝିଅଟିକୁ ତା' ଗାଁ ଠିକଣା ଅନୁସାରେ ତା” ଘରେ ଛାଡ଼ି 
ଆସିଲୁ । ବାବାଙ୍କୁ ରେଳବାଇ ପୋଲିସ୍‌ ଜିମାରେ ଦେଲୁ ! 


ଏ ହେଉଛି ମୋ ଅଉୁତ ଯନ୍ତ୍ର ଅଲଟ୍ରାମୋଟ”ର ଚମଳ୍ଜାର ଗୁଣ । ପିଲାମାନେ, 
ବିଜ୍ଞାନଦ୍ଧାରା କ”ଂଣ ସମ୍ଭବ ନହୋଇପାରେ କହିଲ ? ତଥାପି ଏସବୁ ଶୁଣିବା ପରେ ବି 
ତୁମେମାନେ ଭାବୁଥିବ, ଏ ଗୋଟେ ମନଗଢ଼ା କାହାଣୀ ! କିନ୍ତୁ ବିଶ୍ଵାସ କର, ଏବେବି ମୋ 
ପାଖରେ ଅଲଟ୍ରାମୋଟ' ଅଛି । କେହି ଯଦି ୟା ସମ୍ପର୍କରେ ଅଧ୍କା ଜାଣିବାକୁ ଚାହୁଁଛ, ମୋ 


ସହିତ ଯୋଗାଯୋଗ କରିପାର । 
© 

ଟାଇଖଅ୍‌ ଥେସିନ୍‌ ଡଟ କମ୍‌ 


ପିଲାମାନେ, ତମେ ଜାଣିଚ, ଆଜିର ଇଣ୍ଟରନେଟ୍‌ ବ୍ୟବସ୍ଥା ଜ୍ଞାନ ଆହରଣର ଗୋଟେ 
ଅତ୍ୟାଧୁନିକ ମାଧ୍ୟମ ? ସାରା ଦୂନିଆର ତାଜା ସମ୍ବାଦ ଆଜି ଆମ ଆଙ୍ଗୁଠି ଟିପରେ କହିଲେ 
ଚଳେ । ଗୋଟେ ମିନିଟ୍‌ ଭିତରେ ଇଣ୍ଢଟରନେଟ୍‌ରୁ ମିଳିଯାଏ ଅସଂଖ୍ୟ ନୂଆ ନୂଆ ତଥ୍ୟ । 


ଥରେ ମୁଁ ବିଜ୍ଞାନ ସମ୍ପର୍କରେ କିଛି ନୂଆ ସମ୍ବାଦ ଜାଣିବାକୁ ଇଚ୍ଛାକରି ଇଣ୍ଟରନେଟ୍‌ 
ଖୋଲିଲି । ଗୋଟେ ନୂଆ ଓୋବ୍‌ସାଇଟ୍‌ର ନାଁ ମୋ” ଆଖୁରେ ପଡ଼ିଲା । କୌତୂହଳୀ ହୋଇ 
ମୁଁ ଯେତେବେଳେ କ୍ଲିକ୍‌ କଲି, ମନିଟର ଉପରେ ଭାସି ଆସିଲା ଧାଡ଼ିଏ ରଙ୍ଗିନ୍‌ ଅକ୍ଷର, 
“ଇନ୍କୋଷ୍ଠା (INTER COSMIC - TIME - MACHINE AGENCY)” ଅର୍ଥାତ୍‌, 
ଆନ୍ତର୍ବହ୍ନାଣ୍ଡୀୟ ସମୟ-ଯାନ ସଂସ୍ଥା” , ଆପଣଙ୍କୁ ସ୍ଵାଗତ ଜଣାଉଛି । ଆମ ସମ୍ପର୍କରେ ଯଦି 
କିଛି ଅଧୂକା ଜାଣିବାକୁ ଆଗ୍ରହୀ, ତା'ହେଲେ ଦୟାକରି “® - ଟାଇମ୍‌ ମେସିନ୍‌ ଡଟ୍‌ 
କମ୍‌” ଲେଖି ମାଉସ୍‌ କ୍ଲିକ୍‌ କରନ୍ତୁ | 


“ଟାଇମ୍‌ ମେସିନ୍‌” ! ନାଁଟା ପଢ଼ି ମୋ କୌତୂହଳ ଓ ଉଚ୍ଚଣ୍ଡା ଆହୁରି ବଢ଼ିଗଲା ! 
ଏ ନାଁର ଚମଳ୍ଛାର ବହିଟେ ମୁଁ ପଢ଼ିଛି | ପ୍ରଖ୍ୟାତ ବିଜ୍ଞାନଲେଖକ ଏଚ୍‌ .ଜି. ଞଜେଲସ୍‌ଙ୍କ 

ଅଜଣା ଗ୍ରହର ମଣିଷ ଚୋର 


ଉପନ୍ୟାସ | ଟାଇମ୍‌ ମେସିନ୍‌' ଏପରି ଗୋଟେ ଯାନ, ଯେଉଁଥୁରେ ଚଢ଼ି ହଜାର ହଜାର 
ବର୍ଷ ଅତୀତ କିମ୍ବା ଭବିଷ୍ୟତ ଯୁଗକୁ ଯାତ୍ରା କରାଯାଇପାରେ | ଲେଖକ ନିଜେ ଲକ୍ଷାଧ୍‌କ 


ବର୍ଷ ଆଗକୁ ଯାଇ ପୃଥ୍ବୀର ଯେଉଁ ଅଭୁତ ପରିସ୍ଥିତି ଅଙ୍ଗେ ନିଭେଇଛନ୍ତି, ତାକୁ ସେ 
ଉପନ୍ୟାସରେ ବର୍ଣ୍ଣନା କରିଛନ୍ତି । 


ମୁଁ ଭାବିଲି, ଟାଇମ୍‌ ମେସିନ୍‌ ଠରେବ୍ସାଇଟ୍‌ରୁ ମଧ୍ୟ ଅତୀତ ଓ ଭବିଷ୍ୟତ ସମ୍ପର୍କରେ 
କିଛି ଅଜଣା ତଥ୍ୟ ମିଳିପାରେ, ଦେଖୁବା । ଏହା ଭାବି ମୁଁ କ଼ିକ୍‌ କଲି । ସଙ୍ଗେ ସଙ୍ଗେ ମନିଟର 
ଉପରେ ଭାସି ଆସିଲା ଆଉ ଗୋଟିଏ ଧାଡ଼ି ଅକ୍ଷର | ତା' ତଳକୁ ରକେଟ୍‌ ପରି ଗୋଟେ 
ବିଚିତ୍ର ଯାନର ଛବି । ଲେଖାହେଲା, ଆମ “ଟାଇମ୍‌ ମେସିନ୍‌ ଆପଣଙ୍କ ପାଇଁ ପ୍ରସ୍ତୃତ ! 
ଏବେ ଆପଣ ଅତୀତ ନା ଭବିଷ୍ୟତ ଯୁଗକୁ ଯାତ୍ରା କରିବାକୁ ଚାହୁଁଛନ୍ତି, ଉପଯୁକ୍ତ କୋଠରିରେ 
ମାଉସ୍‌ କ୍ଳିକ୍‌ କରନ୍ଧୁ | 
ମୁଁ ପୁଣି ଚିନ୍ତା କଲି, ଅତୀତ ବିଷୟରେ ତ ଆମେ ଇତିହାସ ପଢ଼ି ଅନେକ କଥା 
ଜାଣୁଛେ । ଦେଖାଯାଉ, ଆଗାମୀ ଯୁଗ ସମ୍ପକରେ ବିଜ୍ଞାନ କି ତଥ୍ୟ ହେଉଛି ! ଏହା 
ଭାବି ମୁଁ ଭବିଷ୍ୟତ” ଲେଖାଥ୍ବା କୋଠରିରେ କ୍ଲିକ୍‌ କଲି । ଯେମିତି କରିଛି, 
ପିଲାମାନେ, ତୁମେ ବିଶ୍ଵାସ କରିବନି, ଗୋଟେ ଅଲୌକିକ ଘଟଣା ଘଟିଗଲା | 
ଆଖିପିଛୁଳାକେ ସମଗ୍ର ସଂସାରଟା ସତେ ଯେମିତି ଓଲଟପାଲଟ ହୋଇଗଲା | ଆଖୁ 
ଖୋଲିଲାବେଳକୁ ମୁଁ ଆଉ ଆମ ଡ୍ରଙ୍ଗରୁମ୍‌ କମ୍ୟୁଟର ସାମନାରେ ନଥାଏ, ବସିଥାଏ 
ଗୋଟେ ସୁନ୍ଦର ଫୁଲ ବଗିଚାର ସିମେଣ୍ଟ ବେଞ୍ଚ ଉପରେ ! ମୋ’ ଚାରିପାଖରେ ନାନା 
ରଙ୍ଗର ଧାଡ଼ି ଧାଡ଼ି ଫୁଲଗଛ । କମ୍ପ୍ୟୁଟର ମାଉସ୍‌ ପରିବର୍ରେ ହାତରେ ମୋର ଥୁଲା 
ମୋବାଇଲ ଫୋନ୍‌ ପରି ଗୋଟେ ଯନ୍ତ୍ର ! ଏସବୁ ଘଟଣା ଦେଖୁ ମୁଁ ବିସ୍ମୟରେ ପୂରାପୂରି 
ଜଡ଼ ପୀଲଟିଯାଇଥାଏ । 

ସହସା ସେ ଯନ୍ତ୍ରରୁ ଶୁଣାଗଲା, “ଆଜ୍ଞା, ଆଶ୍ଚର୍ଯ୍ୟ ହେଉଛନ୍ତି କି ୨ ଆପଣ ଏବେ 
ସାତଶହ ବର୍ଷର ସମୟଚକ୍ରକୁ ଅତିକ୍ରମ କରି ପହଞ୍ଚିଯାଇଛନ୍ତି ସତେଇଶି ଶହ ପୀଞ୍ଚ 
ମସିହାରେ । ମନେରଖନ୍ତୁ ଆପଣ ଏ ଯୁଗକୁ ଆସିଛନ୍ତି ମାତ୍ର ଦଶ ମିନିଟ୍‌ ପାଇଁ । 
ଏତିକି ସମୟ ମଧ୍ୟରେ ଆପଣ ଏଠୁ ଯେତେ ଅଧ୍କା ତଥ୍ୟ ସଂଗ୍ରହ କରିପାରିବେ, 
ଭଲ । ହଁ, ଯେଉଁଠି ଦରକାର, ଏ ଯନ୍ତ୍ର ସାହାଯ୍ୟରେ ଆପଣ ଆମ ସହିତ ଯୋଗାଯୋଗ 
କରିପାରିବେ ।” 

୧୦ ଅଜଣା ଗ୍ରହର ମଣିଷ ଚୋର 


ପିଲେ, ଘଟଣାଟା ତୁମକୁ ଗୋଟେ କାଛନିକ କାହାଣୀ ପରି ଲାଗୁଚି, ନୁହଁ ? ମୋତେ 
ବି ସ୍ଵପ୍ନଦେଖ୍ବା ପରି ଲାଗୁଥାଏ । କିନ୍ତୁ ବିଶ୍ମାସକର , ‘ଟାଇମ୍‌ ମେସିନ୍‌' ଠରେବ୍ସାଇଟ୍‌ ମୋତେ 
ସତକୁସତ ୨୦୦୫ ମସିହାରୁ ନେଇ ପହଞ୍ଚାଇ ଦେଇଥୂଲା ୨୭୦୫ ମସିହାରେ ! 

ମୁଁ ପ୍ରକୃତିସ୍ଥ ହେଲି । ହାତରେ ତ ସମୟ ଖୁବ୍‌ କମ୍‌ । ଚାରିଆଡ଼କୁ ଥରେ ଦୃଷି 
ପୂରେଇ ଆଣିଲି । ଦେଖୁଲି, ବଗିଚା ଶେଷ ମୁଣ୍ଡରେ ଜଣେ ଲୋକ ବସି କିଛି ଗୋଟେ 
କାମରେ ଲାଗିଛନ୍ତି । ମୁଁ ତାଙ୍କ ପାଖକୁ ଗଲି । ଯାହା ଦେଖୁଲି, ଆଖ୍କୁ ବିଶ୍ଵାସ 


es ” ten G Eo 
କରିପାରିଲିନି । ସେ ଗୋଟେ ହାତରେ ଧରିଥାନ୍ତି ମୁଠାଏ ମଞ୍ଜି । ଆର ହାତରେ ଟର୍ଚ୍ଚ ପରି 
ଗୋଟେ ଯନ୍ତ୍ର । ମଞ୍ଜିଟିଏ ମାଟିରେ ପୋତିଦେଇ ଟର୍ଚ୍ଟଟା ଜଳାଇଦେଉଥାନ୍ତି । ଟର୍ଟ୍ଟରୁ 
ଗୋଟେ ସୂକ୍ଷ୍ମ ଆଲୋକରେଖା ବାହରି ମଞ୍ଜି ଉପରେ ପଡ଼ିବାମାତ୍ରେ ସେଥ୍‌ରୁ ଗଜୁରି 

ଅଜଣା ଗ୍ରହର ମଣିଷ ଚୋର ୧୧ 


ଉଠୁଥାଏ ଗୋଟେ ଫୁଟନ୍ତା ଫୁଲଗଛ ! ଏମିତି ସେ ଗୋଟେ ପରେ ଗୋଟେ ଫୁଲଗଛ ସୃଷ୍ଟି 
କରି ଚାଲିଥାନ୍ତି । ଏ ଘଟଣା ଦେଖୁ ମୁଁ ଆଉ କୌତୂହଳ ଚାପି ରଖୁ ପାରିଲିନି । ସେ 
ଲୋକକୁ ମୁଁ ଏହାର ରହସ୍ୟ କ”ଣ ବୋଲି ପଚାରିଲି | ସେ ମୋ ପ୍ରଶ୍ନର ଉତ୍ତର ଦେବେ 
କଣ, ମୋ ଆଡ଼କୁ ଆଡ଼ଆଖୁରେ ଅନେଇଲେନି ମଧ୍ୟ । ଲୋକଟାର ଏପରି ବ୍ୟବହାର 
ମୋତେ ଆଶ୍ଚର୍ଯ୍ୟ ଲାଗିଲା । ଖରାପ ବି ଲାଗିଲା ! ସଙ୍ଗେ ସଙ୍ଗେ ଯୋଗାଯୋଗ କଲି 
ମୋ” ହାତରେ ଥବା ଯନ୍ତ୍ର ସହିତ । ସେପଟୁ ଉତ୍ତର ଆସିଲା, “ମହାଶୟ, ବ୍ୟସ୍ତ ହୂଅନ୍ତୁ 
ନାହିଁ । ଆପଣ ଏକ ଅଦୂଶ୍ୟ ତରଙ୍ଗ ମାଧ୍ୟମରେ ଏ ଯୁଗରେ ପ୍ରବେଶ କରିଛନ୍ତି । ଆପଣ 
ଏଠି ନିଜେ ସବୁ ଦେଖୁପାରିବେ; କିନ୍ତୁ ଆପଣଙ୍କୁ କେହି ଦେଖୁପାରିବେନି କି 
ଶୁଣିପାରିବେନି ।” 

“ ସେ ଲୋକଟା ଯେଉଁ ପ୍ରଣାଳୀରେ ଫୁଲଗଛ ସୃଷ୍ଟି କରୁଛି, ଆପଣଙ୍କୁ ନି୍ଚୟ ଆଶ୍ଚର୍ଯ୍ୟ 
ଲାଗୁଥିବ । କିନ୍ତୁ ତାହା ହେଉଛି ଏ ଯୁଗ ବିଜ୍ଞାନର ଚମଳ୍ାର ! ଆଉ ଗୋଟିଏ କଥା ଲକ୍ଷ୍ୟ 
କରନ୍ତ, ଯେଉଁ ଲୋକଟାକୁ ଆପଣ ଦେଖୁଛନ୍ତି, ସେ ଆପଣଙ୍କ ପରି ରକ୍ତମାଂସଧାରୀ ମଣିଷ 
ନୁହେଁ, ଜଣେ ‘ରୋବନ୍‌' !” 

ମୁଁ ଆଶ୍ଚର୍ଯ୍ୟରେ ପ୍ରଶ୍ନକଲି, “ ରୋବଟ୍‌ ମାନେ ତ ଯନ୍ତ୍ରଟମାନବ ! ‘ରୋବନ୍‌ ପୁଣି 
କିଏ ?” 

ସେପଟୁ ଶୁଣାଗଲା, “ ଦେଖନୁ, ଆପଣଙ୍କ ଅମଳର ରୋବଟ୍‌ର ଚାହିଦା ଆଉ ଏ 
ଯୁଗରେ ନାହିଁ । ଏଠି ରକ୍ତମାଂସଧାରୀ ଯନ୍ତ୍ରମଣିଷ ବିଜ୍ଞାନାଗାରରେ ତିଆରି ହେଲେଣି । 
ରୋବଟ୍‌ଠାରୁ ଏମାନେ ବହୁଗୁଣରେ କର୍ମ କ୍ଷମ ଓ ବୁଦ୍ଧିମାନ ।” 


ମୁଁ ସେ ଅଭୁତ ‘ରୋବନ୍‌'ଙକୁ ତାଳୁରୁ ତଳିପା ପର୍ଯ୍ୟନ୍ତ ବାରମ୍ବାର ଦେଖୁବା ପରେ ବି 
ତଥ୍ୟଟିକୁ ବିଶ୍ଵାସ କରିପାରିଲିନି । ତା' ପରେ ମୁଁ ବଗିଚା ବାହରକୁ ଗଲି | ଚାରିଆଡ଼କୁ 
ଥରେ ନିରୀକ୍ଷଣ କଲି । ଅସଂଖ୍ୟ ଛୋଟ ଛୋଟ ଉଡ଼ନ୍ତାଯାନ କଙ୍କି ପରି ଆକାଶରେ 
ଉଦୁଥିବାର ମୁଁ ଦେଖୂପାରିଲି । ଖୁବ୍‌ କମ୍‌ ଉଚ୍ଚତାରେ ଯାନଗୁଡ଼ିକ ନିଃଶବ୍ଦରେ ଉଡ଼ୁଥାନ୍ତି 
ଅଳ୍ପ ଦୂରରେ ଧାଡ଼ିଏ କାରଖାନା ଚିମିନି ଦେଖୁବାକୁ ପାଇଲି । ଖୁବ୍‌ ପ୍ରକାଣ୍ଡ ପ୍ରକାଣ୍ଡ ଚିମିନି, 
ବେଶ୍‌ ଉଚ୍ଚା ମଧ୍ଯ 1 ମନେ ମନେ ଭାବିଲି, ଏ ଯୁଗରେ କ”ଣ ଏତେ କଳକାରଖାନା ବସିଛି ? 
ଦେଖୁବା, ଏ ସମ୍ପର୍କରେ ମୋ ଯନ୍ତ୍ର କ”ଣ କହୁଛି ? 


ଉତ୍ତର ଆସିଲା, ନା ଆଜ୍ଞା, ସେଗୁଡ଼ାକ କାରଖାନା ଚିମିନି ନୁହଁ, ସର୍ବସାଧାରଣଙ୍କ 
ବାସଗୃହ ! ଗୋଟେ ଗୋଟେ ଚିମିନି-ଘରେ ହଜାର ହଜାର ଲୋକ ରହୁଛନ୍ତି । ଆପଣଙ୍କ 

ସମୟର ଫ୍ଲାଟ୍‌ ଘର ଓ କଙ୍ଗିଟ୍‌ କୋଠାବାଡ଼ି ଏ ଯୁଗରେ ଆଉ ପ୍ରାୟ ଦେଖୁବାକୁ ମିଳେନି । 
ଏ ଯୁଗରେ ଘରଗୁଡ଼ିକ ଏପରି ଢାଞ୍ଚାରେ ତିଆରି ହେବା କାରଣ ବିଦ୍ୟୁତ୍‌ ସଙ୍କଟ” ! 
ଆପଣଙ୍କ ସମୟରେ ବିଭିନ୍ନ ଉପାୟରେ ବିଦ୍ୟୁତ୍ଶକ୍ତି ଉତ୍ପାଦନ କରାଯାଏ ; କିନ୍ଧୁ ଏ ଯୁଗରେ 
ସେସବୁ ଅକାମୀ ହୋଇଗଲାଣି ! ତା'ର ମୂଳ କାରଣ ପାରମ୍ପରିକ ଇନ୍ଧନର ଅଭାବ । ଏ 
ଯୁଗର ଲୋକେ ବବିଦ୍ଧ୍ୁତ୍‌' ପାଇଁ ନିର୍ଭର କରୁଛନ୍ତି ସୌରଶକ୍ତି ଉପରେ । ସୂର୍ଯ୍ୟ କିରଣରୁ 
ବିଦ୍ଧ୍ୟୁଦ୍‌ ଶକ୍ତି ସଂଗ୍ରହ କରିବା ପାଇଁ ଏ ଯୁଗର ବିଜ୍ଞାନୀମାନେ ଏକ ବିଶେଷ ଧରଣର 
ରାସାୟନିକ ଇଟା ଉତ୍ତାବନ କରିଛନ୍ତି । ସେହି ଇଟା ସାହାଯ୍ୟରେ ଏ ଚିମିନି ଘରଗୁଡ଼ିକ 
ତିଆରି କରାଯାଇଛି । ସତ କହିବାକୁ ଗଲେ ଏ ବିଶାଳ ବିଶାଳ ଚିମିନି ଗୋଟେଲେଖା ସୌର 
ବିଦ୍ୟୁତ୍‌ କେନ୍ଦୁ । 


~~ — 


ଯନ୍ତରୁ ଏ ଅଭୁତ ତଥ୍ୟ ଶୁଣି ମନେ ମନେ ମୁଁ ବିସ୍ମିତ ହେଲି । ଠିକ୍‌ ଏତିକିବେଳେ 
ବିଶାଳ ଚାହାକୃପ୍‌ ପରି ଗୋଟେ ଉଡ଼ନ୍ତାଯାନ ମୋ” ମୁଣ୍ଡ ଉପରଦେଇ ଉଡ଼ିଗଲା ! କ୍ଷଣକପାଇଁ 
ମୁଁ ଆଖୁ ବନ୍ଦ କରି ପକାଇଲି । ଲଥ୍‌କିନା ଗୋଟେ ପଥର ଉପରେ ବସି ପଡ଼ିଲି । ପର 
ମୁହୂର୍ଭରେ ମୁଁ ଯେତେବେଳେ ଆଖୁ ଖୋଲେ, ଦୃଶ୍ୟ ବଦଳିଯାଇଛି ! ମୁଁ ମୋ କମ୍ପ୍ୟୁଟର 
ସାମନାରେ ପୂର୍ବ ପରି ବସିଥାଏ | ଯଥାରୀତି କମ୍ପୁଟର ଚାଲିଛି ! କିନ୍ଧୁ ସେ ଠେବସାଇଟ୍‌ 
ଗଲା କୁଆଡ଼େ ମୁଁ ଆଉ ତା ପତ୍ତା ପାଇଲିନି। ପ୍ରବଳ କୌତୂହଳ ଓ ଉଚ୍ଳଣ୍ଡାର ସହିତ ସେଦିନୁ 
ମୁଁ ଖୋଜୁଛି ଟାଇମ୍‌ ମେସିନ୍‌ ଡଟ୍‌ କମ୍‌' ଓବ୍ସାଇଟକୁ ; କିନୁ ପାଉନି ¦ 

ପିଲାମାନେ, ତୁମ ଭିତରେ ଅନେକେ ତ ‘ଇଣ୍ଟରନେଟ୍‌ ଦେଖୁଥ୍‌୍ବ ! ଯଦି କାହା 
ଦୃଷ୍ଟିରେ ଏ ୍ଡେବ୍‌ସାଇଟ୍‌ଟି ପଡ଼େ ମୋତେ ଜଣେଇବାକୁ ଭୁଲିବନି । ଆଗାମୀ ଯୁଗ ସମ୍ପର୍କରେ 
ଜାଣିବାପାଇଁ ମୋର ଅନେକ କିଛି ବାକି ରହିଗଲା ! 

ଅଡୁଶ୍ଯ ବନ୍ଧୁ 


ପିଲାମାନେ, ଯଦି ବିଶ୍ଵାସ କରିବ, ତା” ହେଲେ ମୋ” ଜୀବନରେ ଘଟିଥ୍ବା ଗୋଟେ 
ଅଲୌକିକ ଘଟଣା ସମ୍ପର୍କରେ ତୁମମାନଙ୍କୁ କହିବି | ସେକଥା ମନେପଡ଼ିଲେ ଏବେ ବି ମୋ 
ରୁମ ଟାଙ୍କୁରି ଉଠୁଚି । ସତ କି ସ୍ଵପ୍ନ ବୃଝିହେଉନି । 

ପାଞ୍ଚ ଛ”' ବର୍ଷ ତଳର ଘଟଣା ! ମୁଁ ସପ୍ତମ ଶ୍ରେଣୀରେ ପଢୁଥାଏ । ଆମ 
ଗାଁରେ ହାଇସ୍ତୁଲ ନଥୁଲା । ତେଣୁ ପାଖ ଗାଁ ବିଶ୍ବନାଥପୁର ହାଇସ୍ୁଲରେ ମୋ ନାଁ 
ଲେଖା ହେଇଥାଏ । ଆମ ଗାଁରୁ ସ୍କୁଲ ପ୍ରାୟ ପାଞ୍ଚ କିଲୋମିଟର ଦୂର । ମୋତେ 
ସାଇକଲରେ ଯିବା ଆସିବା କରିବାକୁ ପଡ଼େ । ଶୀତ ଦିନେ ଏକ୍ସଟ୍wା ଜାସ୍‌ ସାରି ଘରେ 
ପହଞ୍ଚବା ବେଳକୁ ଦିନେ ଦିନେ ସଞ୍ଜ ହେଇଯାଏ । ମୋ ଶ୍ରେଣୀରେ . ଆମ ଅଞ୍ଚଳରୁ 
ଆଉ କେହି ପିଲା ନଥାନ୍ତି । ତେଣୁ ଅଧୂକଂଶ ଦିନ ମୋତେ ଏକା ହିଁ ଆସିବାକୁ ହୁଏ । 
ବାଟରେ ଗୋଟେ ଫାଟକ ନଥ୍‌ବା ଲେବଲକ୍ରସିଂ ପଡ଼େ । ସେଠୁ ଆମ ଗାଁଟା ଆଉ ଅଧ 
କିଲୋମିଟର । ସେ ଜାଗାଟା ଟିକେ ନିଛାଟିଆ । ଅଳ୍ପ ଦୂରରେ ମଶାଣି ଖଷ୍ଡି । ତେଣୁ 
ଟିକିଏ ଭୟ ଲାଗେ । 

ଦିନକର କଥା । ମୁଁ ଏକ୍ସଟ୍ଟା ଜ୍ଲାସ୍‌ ସାରି ଫେରୁଛି । ଶୀଘ୍ର ଘରେ ପହଞ୍ଚୁବି ବୋଲି 
ଖୁବ୍‌ ଜୋର୍ରେ ପେଡ଼ାଲ୍‌ ମାରୁଥାଏ ! କେହି କୁଆଡ଼େ ଦେଖାଯାଉ ନଥାୀ'ନ୍ତି । ଲେବଲ 
କ୍ରସିଂ ପାଖରେ ପହଞ୍ଚ୍ବା ବେଳକୁ ମୁହଁଅନ୍ଧାର ! ଦେଖୁଲି, ବାଁ ପଟୁ ମାଲଗାଡ଼ିଟେ ଆସୁଛି । 
ପ୍ରାୟ ଶହେମିଟର ଦୂରରୁ ଦେଖାଯାଉଥାଏ ତାର ତୀନ୍ଷ୍ବ ଉନ୍ନଳ ଆଲୁଅ ! ଭାବିଲି, ଗାଡ଼ି ତ 
ଏତେ ଦୂରରେ । କାହିଁକି ଅଯଥାରେ ଠିଆ ହେବି ? ପାର ହେଇଯାଏ । ଏହା ଭାବି ମୁଁ 
ଆଖିବୂଜା ପେଡ଼ାଲ ମାରି ମାଡ଼ିଗଲି । 


ହଠାତ୍‌ ଗୋଟେ ଅଘଟଣ ଘଟିଗଲା ! ଆଗଚକଟା ଗୋଟେ ପଥର ଉପରେ 
ଚଢ଼ିଗଲା କି କଣ, ମୁଁ ପୁରା ମୋଡ଼ିମାଡ଼ି ହେଇ ରେଳ ଲାଇନ୍‌ ଉପରେ ପଡ଼ିଗଲି । ମୁଁ 

ତଳେ, ମୋ” ଉପରେ ସାଇକେଲ । ବାଁ ପାଦଟା ଚପଲ ସହିତ ଦୁଇ ରେଳ ଧାରଣା ଫାଙ୍କରେ 
ଏମିତି ପଶିଯାଇଥାଏ ଯେ- ମୋର ଆଉ ହଲଚଲ ହେବୀକୁ ବାଟ ନାହିଁ ! ତେଣେ ଉଡ଼ନ୍ତା 
ପାହାଡ଼ ପରି ରେଳଗାଡ଼ିଟା ମାଡ଼ି ଆସୁଥାଏ । କ'ଣ କରିବି ? ଆଉ ମାତ୍ର କୋଡ଼ିଏ କି 
ପଚିଶି ମିଟର ବ୍ୟବଧାନ ! ଜୀବନ ବଞ୍ଚାଇବାର ଆଉ କିଛି ବାଟ ଦିଶିଲାନି ମୋତେ । 
ଭୟରେ ମୁଁ ଚିଜାର କରିବାକୁ ଲାଗିଲି ! 


ମୁହୂର୍ଭକ ଭିତରେ ଗୋଟେ ଅତୁତ କାଣ୍ଡ ଘଟିଗଲା । ସାଇଢେଲଟା ମନକୁ 
ମନ ମୋ ଉପରୁ ଉଠି ଠିଆ ହେଇଗଲା । ମୋ ଡେଣାଟୀକୁ ଖୁବ୍‌ ଜୋର୍‌ରେ ଭିଡ଼ି 
ମୋତେ ଜିଏ ଲାଇନ୍‌ ବାହାରକୁ ଟାଣିନେଲା । ପାଦରୁ ଖସିଯାଇଥୂବା ଚପଲଟା 
ମନକୁ ଉଡ଼ିଆସି ମୋ ପାଦରେ ଖଞ୍ଜି ହେଇଗଲା । ଏସବୁ ଘଟିଗଲା ମୀତ୍ର ଦୂଇ 
ସେକେଣ୍ଡ ଭିତରେ । 


ଭୟ ଓ ବିସ୍ମୟରେ ମୁଁ ଚାରିଆଡ଼କୁ ଚାହିଁଲି । ଯେତେବେଳେ ଦେଖୁଲି ପାଖରେ 
କେହି ନାହିଁ, ମୋ ଦେହରୁ ଯମଖଝାଳଟାଏ ନିଗିଡ଼ି ପଡ଼ିଲା । ୟା' ଭିତରେ ଗାଡ଼ିଟା ଲେବଲ 
କ୍ରସିଂ ପାର କରି ଚାଲିଯାଇଥାଏ ! ମୁଁ କେଡ଼େବଡ଼ ବିପଦରେ ପଡ଼ିଯାଇଥୁଲି, ସେକଥା 
ମୋର ଆଉ ମନେ ପଡ଼ୁନଥାଏ, କେବଳ ଭାବୁଥାଏ, ରେଳ ଲାଇନ୍‌ ଉପରୁ ମୋତେ 


ଉଠେଇଲା କିଏ ? 


ପିଲେ, ତୁମେମାନେ ଭାବୁଥ୍ବ, ଏସବୁ କାଣ୍ଡ ନିଶ୍ଚୟ କୌଣସି ଉପକାରୀ ଭୂତ- 
ପ୍ରେତ କିମ୍ବା ଅଶରୀରୀ ଆତ୍ସାର ହେଇଥ୍‌ବ । ମୁଁ ମଧ୍ୟ ସେୟା ହିଁ ଭାବିଲି । ସେ ଯିଏ ହେଲେ 
ବି ମୋ ପ୍ରାଣ ରକ୍ଷା କରିଛି । କିନ୍ତୁ ଭୂତ କଥାଟା ଯେମିତି ମୋ ମୁଣ୍ଡରେ ଢୁକିଛି, ଭୟରେ 
ଛାତି ମୋର କଞ୍ଷିବାକୁ ଲାଗିଲା । ଆଉ କୁଆଡ଼କୁ ନ ଚାହିଁ ଗୋଟେ ନିଶ୍ଵାସରେ ପେଡାଲ 
ମାରିଲି ଯେ ଏକାବେଳକେ ଆସି ଘରେ । 


mem 


ଘରେ ପହଞ୍୍‌ ପ୍ରଥମେ ଭାବିଲି, ଘଟଣାଟା ବାପା- ବୋଉଙ୍କୁ କହିବି କି ? ପୁଣି ଚିନ୍ତା 
କଲି, ନା, ଏସବୁ ଶୁଣିଲେ ବୋଉ ବଡ଼ ବ୍ୟସ୍ତ ହେଇପଡ଼ିବ । ଝଡ଼ାଫୁଙ୍କା, ଗୁଣିଗାରେଡ଼ି 
କରି ମୋ ଅବସ୍ଥା ବାରଣ୍ଡା ଦି' କଡ଼ା କରିଦେବ । ଦୂଇ ଚାରି ଦିନ ଯାଉ, କହିବି । ଏହା ଭାବି 
ଚୁପ୍‌ ରହିଲି । 

ତା'ପରେ ସଂଧ୍ୟାର ନିତ୍ୟକର୍ମ ସାରି, ଠାକୁରଙ୍କୁ ମୁଣ୍ଡିଆଟିଏ ମାରି ପଢ଼ାରେ 
ବସିଲି । ପଢ଼ାପଢ଼ି ପାଇଁ ମୋର ଗୋଟେ ଅଲଗା ରୁମ୍‌ ଥାଏ । ସେଦିନ ଘରେ କରି 

ଆଣିବା ପାଇଁ ସାର ଗୁଡ଼ାଏ ଟାସ୍ଵ ଦେଇଥାନ୍ତି । ଦଶଟା କଡ଼ା ଅଙ୍କ, ଯେଉଁଗୁଡ଼ାକ କି 
ମୋ ମୁଣ୍ଡରେ ଆଦୌ ଡ଼ୁକେନି । ଗୋଟେ ଇଂରାଜୀ ରଚନା, ଆହୁରି ଗୁଡ଼ାଏ ପାଠ । 
ପ୍ରଥମେ ମୁଁ ଅଙ୍କ ଖାତା ବାହାର କଲି । ପୃଷ୍ଠା ଓଲଟାଇ ଯାହା ଦେଖୁଲି, 
ଏକାବେଳକେ ବିସ୍ମୟରେ ଫଁ ... ହେଇଗଲି । ଆଶ୍ଚର୍ଯ୍ୟର କଥା ଦଶଟାଯାକ ଅଙ୍କ 
ସମାଧାନ ହୋଇସାରିଥୁଲା ! ଜିନ୍ମୁ କଲା କିଏ ? ମୁଁ କିଛି ବୁଝିପାରିଲିନି । ମୁଁ ନିଜେ 
ତ କରିନି, ମୋ” ସାଙ୍ଗମାନଙ୍କ ଭିତରୁ କିଏ କରିଥାଇପାରେ କି ? ହେଲେ, ଏଡ଼େ 
ସୁନ୍ଦର ହସ୍ତାକ୍ଷର ତ କାହାର ହେଇପାରିବନି ! ମୋ ମୂଣ୍ଡ ଆଉ କିଛି କାମ କଲାନି । 
ରଚନା ଖାତା ଖୋଲି ଦେଖ୍‌ଲଲି । ସେଇଟା ବି ଲେଖା ସରିଥାଏ । ଟାଇପ୍‌ କଲାପରି 
ସୁନ୍ଦର ଅକ୍ଷର । ପ୍ରାୟ ଦୁଇ ପୃଷ୍ଠାର ଇଂରାଜୀ ରଚନା ! ମୋ ଦ୍ଵାରା ଲେଖାହେବା 
ଆଦୌ ସମ୍ଭବ ନଥୁଲା, ହେଲା କେମିତି ? ଏସବୁ ଅଜବ କଥା ଘଟୁଛି କାହିଁକି ମୁଁ କିଛି 
ବୁଝିପାରିଲିନି । 

ଅନ୍ୟମନସ୍୍‌ ଭାବେ ଖାତାଟା ରଖୁ ରଖୁ ତା” ଭିତରୁ ହଠାତ୍‌ ଖଣ୍ଡେ ଚାରି ଚଉତା 


କାଗଜ ଗଳି ପଡ଼ିଲା । ଖୋଲି ଦେଖ୍‌ଲି, ଚିଠିଟିଏ ! ମୋ ନୀରେ ଲେଖା ହେଇଛି । ମୋତେ 
ବଡ଼ ଆଶ୍ଚର୍ଯ୍ୟ ଲାଗିଲା ! ଖୋଲି ପଢ଼ିଲି । ଲେଖାଥ୍ଲା— 

“ବିନ, ଆଶ୍ଚର୍ଯ୍ୟ ହୁଅନି କି ଭୟ କରନି । ରେଳ ଲାଇନ୍‌ରୁ ରକ୍ଷା କରିବାଠୁଁ ଆରମ୍ଭ 
କରି ରଚନା ଲେଖୁବା ପର୍ଯ୍ୟନ୍ତ, ସବୂ କାମ ମୁଁ କରିଛି । ମୋତେ ତୁମେ ନିଜର ବନ୍ଧୁ ବୋଲି 
ଭାବ । ଏବେ ମୁଁ ତୁମ ସାମନାରେ ପଡ଼ିଥ୍ବା ଚୌକି ଉପରେ ବସିଛି ; କିନ୍ତୁ ତୁମେ ମୋତେ 
ଦେଖପାରିବନି । 

ହଠାତ୍‌ ମୁଁ ମୋ ଚୌକି ଉପରୁ ଚିହିଁକି ଉଠିଲି । ଭୟ, ବିସ୍ମୟ ଓ ଉଚ୍ଚଣ୍ଡୀାରେ 
ସାମନା ଚଉକି ଆଡ଼କୁ ଅନାଇ ପଚାରିଲି, “କିଏ ଆପଣ ... ? ଅଦୂଶ୍ଯ ଭାବରେ 
କାହିଁକି ଅଛନ୍ତି ?” 

ଗୋଟେ ମଧୁର କଣ୍ଠସ୍ଵର ଶୁଣାଗଲା, “ ମୁଁ ହେଉଛି ହମମଶ୍ଡଳ” ଯୁରୋପାର ଅଦୃଶ୍ୟ 
ମାନବ । ତୁମେ ଯଦି ମୋର ବାହ୍ୟ ଆକାର ଦେଖୁବାକୁ ଚାହୁଁଚ, ତା' ହେଲେ ତୁମର ହଳେ 
ଜାମା ଦିଅ !” 

ମୁଁ ଉଁ କି ଟୁଁ ନକରି ଆଲଣାରେ ଓହଳିଥ୍‌ବା ମୋ ଟ୍ରାଉଜର ଏବଂ ସାର୍ଟଟିକୁ ଆଣି 
ଆଗରେ ରଖ୍ଦେଲି । ଦେଖ୍ଲି, ମନକୁ ମନ ଟ୍ରାଉଜରଟା ଶୂନ୍ୟରେ ସିଧା ଠିଆ ହେବାପରି 

ରହିଗଲା । ତା” ଉପରେ ସୀାର୍ଟଟା ମଧ୍ଯ ଶୂନ୍ୟରେ ଓହଳି ପଡ଼ିଲା | ମୋର ଗୋଟେ ପୁରୁଣା 
ଟୋପି କାନୁରେ ଝୁଲୁଥୂଲା, ହଠାତ୍‌ ସେଟା ସେଠୁ ଉଡ଼ିଆସି ସାର୍ଟର କଲାର୍‌ ପାଖରେ, ପ୍ରାୟ 
ଆଠ ଇଞ୍ଚ ଉପରେ ଶୂନ୍ୟରେ ସ୍ଥିର ହୋଇ ରହିଗଲା ! 


ଏସବୁ ଦୃଶ୍ୟ ମୁଁ ଅପଲକ ଆଖିରେ -ଦେଖୁଥାଏ ; କିନୁ ଆଖିକୁ ବିଶ୍ଵାସ କରି 
ପାରୁନଥାଏ । 


ସେ କହିଲେ, “କଂଣ ... ଏବେବି ବିଶାସ ଲାଗୁନି ?” 
ମୁଁ ବିସ୍ପିତ କଣ୍ଠରେ ପଚ଼ାରିଲି, “ ଆପଣ ମୋତେ ଯାଦୁଖେଳ ଦେଖାଉନାହାନ୍ତି ତ ?” 

“ ଯାଦୂଖେଳ କଂଣ ମୁଁ ଜାଣିନି ; କିନ୍ତୁ ମୁଁ ଭାବୁଛି, ବୃହସୁତିର ଉପଗ୍ରହ ୟୁରୋପା' 
ବିଷୟରେ ତୁମେ ନିଶ୍ଚୟ ଜାଣିଥ୍‌ବ ।” 

ମୁଁ କହିଲି, “ହଁ । ବୃହସୁତି ହେଉଛି, ଆମ ସୌର ଜଗତର ସବୁଠୁ ବଡ଼ ଗ୍ରହ ! ତା' 
ଚାରିପଟେ ଘୂରୁଛି ମୋଟ ଷୋହଳଟି ଉପଗ୍ରହ । ୟୁରୋପା ତା” ଭିତରୁ ଗୋଟିଏ । କେବଳ 
ଏତିକି ଜାଣିଛି ମୁଁ ।” 

“ତୁମେ କେମିତି ଜାଣିବ, ତୁମ ଗ୍ରହର ବଡ଼ ବଡ଼ ଜ୍ୟୋତିର୍ବିଜ୍ଞାନୀ ମଧ୍ଯ ୟୁରୋପା 
ସମ୍ପର୍କରେ ବେଶି କିଛି ଜାଣିନାହାନ୍ତି । ପୃଥ୍ବୀର ଗଣନା ଅନୁସାରେ ୧୬୧୦ ମସିହାରେ 
ଗାଲିଲିଓ ନାମକ ତୂମ ଗ୍ରହର ଜଣେ ବଡ଼ ବିଜ୍ଞାନୀ ପ୍ରଥମେ ୟୁରୋପା ଆବିଷ୍କାର କରିଥଲେ | 
ସେତେବେଳକୁ ଆମେ ଅବଶ୍ୟ ଜାଣିସାରିଥାଉ ଯେ ପୃଥ୍ବୀ ନାମକ ଗୋଟେ ଗ୍ରହ ଆମ 
ସୌର ଜଗତରେ ଘୂରୁଛି ବୋଲି । ତା'ପରେ ୧୯୭୯ ମସିହାରେ ତୁମ ବିଜ୍ଞାନୀମାନେ 
ଭଏଜର ନାମକ ଗୋଟିଏ ମହାକାଶଯାନ ବୃହସ୍ପତି ସମ୍ପର୍କରେ କିଛି ତଥ୍ୟ ସଂଗ୍ରହ କରିବାକୁ 
ପଠାଇଥୂଲେ । ତା” ଦଶବର୍ଷ ପରେ, ଗାଲିଲିଓ ନାମକ ଆଉ ଗୋଟେ ମହାକାଶଯାନ 
ଛଡ଼ାଗଲା 1 ସେଥ୍‌ରୁ ଆମ ଉପଗ୍ରହ ସମ୍ପର୍କରେ ତୁମ ବିଜ୍ଞାନୀମାନଙ୍କୁ ଅଧ୍କା କିଛି ତଥ୍ୟ 
ମିଳିଲା । ସେମାନେ ଘୋଷଣା କଲେ ଯେ ୟ୍ୁରୋପା ଗୋଟେ ଅତି ଥଣ୍ଡା ଉପଗ୍ରହ ! ଥଣ୍ଡା 
ହେଲେ ମଧ୍ଯ ସେଠାରେ ଜୀବଜଗତ ସୃଷ୍ଷି ହେବା ସମ୍ଭବ ! କିନ୍ତୁ କୋଟି କୋଟି ବର୍ଷ ଧରି 
ସେଠାରେ ଗୋଟେ ଅଦୂଶ୍ୟ ଜୀବଜଗତ ରହିଛି ବୋଲି ସେମାନେ ଜାଣିନାହାନ୍ତି । 


aa cc 


ମୁଁ ବିସ୍ମୟ ପ୍ରକାଶ କରି କହିଲି, “ ଅଦୃଶ୍ୟ ଜୀବଜଗତ ସମ୍ପର୍କରେ ଆମେ କଳ୍ପନା ବି 
କରିପାରୁନୁ | ଏହା କେମିତି ସମ୍ଭବ ?” 

ସେ ମୋତେ ବୁଝାଇବାକୁ ଚେଷ୍ଟା କଲେ ! ସେତିକିବେଳେ ଶୂନ୍ୟରେ ଝୁଲୁଥୁବା 
ସାର୍ଟର ଦୂଇଟି ହାତ ବାରମ୍ବାର ଉପରକୁ ଉଠୁଥଲା ଏବଂ ମୁଣ୍ଡ ଟୃଙ୍ଗାରିବା ପରି ଟୋପିଟା 
ହଲୁଥଲା । ସେ କହିଲେ, “ ଦେଖ, ପ୍ରକୃତି ଏବଂ ପରିବେଶକୁ ନେଇ ଜୀବଜଗତର 
ସୃଷ୍ଟି । ପୃଥ୍‌ବୀର ପ୍ରାକୃତିକ ପରିବେଶ ଏବଂ ଏହାର ମାଟି, ପାଣି, ପବନ, ଆକାଶ ଏବଂ 
ଉତ୍ତାପକୁ ନେଇ ଯେମିତି ରକ୍ତ ମଂସଧାରୀ ପ୍ରାଣୀଜଗତ ଏଠାରେ ସୃଷ୍ଟି ହୋଇଛି, ସେମିତି 
ଆମ ଗ୍ରହର ପ୍ରକୃତି ଏବଂ ପରିବେଶ ଅନୁସାରେ ଆମର ସୃଷ୍ଟି । ଆମର ଶରୀର ଅଛି; 
କିନ୍ତୁ ସେଇଟା ମେଞ୍ଚାଏ ବାୟୁ ମାତ୍ର । ଚୁମମାନଙ୍କ ପରି ଆମେ ଖାଇପାରୁ, ଶୋଇପାରୁ, 
ଖେଳିପାରୁ, ପଢ଼ିପାରୁ ଏବଂ ଅନ୍ୟମାନଙ୍କୁ ଦେଖୁପାରୁ । ହେଲେ ତୁମେମାନେ ଆମକୁ 
ଦେଖୁପାରିବ ନାହିଁ କିମ୍ବା କୌଣସି ଯନ୍ତ୍ର ଆମକୁ ଧରିପାରିବ ନାହିଁ । ତୁମେ ଜାଣିଥୂବ, 

୧୮ ଅଜଣା ଗ୍ରହର ମଣିଷ ଚୋର 


ତୁମ ଗ୍ରହର ବିଜ୍ଞାନୀମାନେ ପୃଥ୍ବୀ ବାହାରେ ଜୀବକଗତର ଅନୁସନ୍ଧାନ କରିବା ପାଇଁ 
ଏକ ପ୍ରକାର ଶକ୍ତିଶାଳୀ ବେତାର ତରଙ୍ଗ ପ୍ରେରଣ କରୁଛନ୍ତି । କିନ୍ଛୁ ଆମେ ଯେହେତୁ 
ଅଦୃଶ୍ୟ, ତାହା ଆମକୁ ଠାବ କରି ପାରୁନି । ତେଣୁ ତୁମ ବିଜ୍ଞାନ ଆମ ସମ୍ପର୍କରେ 
ପୂରାପୂରି ଅଜ୍ଞ ।” 


aa « 


ମୁଁ ପଚାରିଲି, “ଆଛା ବନ୍ଧୁ ଏତେ ଦୂରରୁ ଆପଣ ପୃଥ୍ବୀକୁ କେମିତି ଆସିଛନ୍ତି ?” 


“ ଦରତା ଅତିକ୍ରମ କରିବା ପାଇଁ ତୁମମାନଙ୍କୁ ବିଭିନ୍ନ ଯାନବାହନ ଲୋଡ଼ାହୁଏ, ଆମକୁ 
ନୁହେ ! ମୁଁ ଆଗରୁ ବି ଅନେକଥର ପୃଥ୍ବୀ ପୃଷ୍ଠକୁ ଆସି ବୁଲାବୁଲି କରିଯାଇଛି | ଜଣେ 
ପୃଥବୀବାସୀ ମଣିଷ ସହିତ ବନ୍ଧୁତା କରିବା ପାଇଁ ମୋର ଇଚ୍ଛା ଥିଲା। ଯା” ହେଉ, ଆଜି ତୁମ 


ସହିତ ବନ୍ଧୁତା ହେଇଗଲା | ହେଲେ ବନ୍ଧୁ ମୋତେ ଏବେ ଫେରିବାକୁ ପଡ଼ିବ । କାରଣ 
ପୃଥ୍ବୀ ପରି ଗୋଟେ ଉଷ୍ମ ଗ୍ରହରେ ଅଧକ ସମୟ ରହିବା ଆମ ପକ୍ଷରେ ସମ୍ଭବ ନୂହେ ।” 


“ଏତେ ଚଞ୍ଚଳ ଚାଲିଯିବେ ?” ମୁଁ ମନ ଦୁଃଖରେ କହିଲି, “ ଆପଣଙ୍କ ଗ୍ରହ ଏବଂ 
ଆମ ମହାକାଶ ସମ୍ପର୍କରେ ଅନେକ କ୍ଲିଛି ଜାଣିବା ପାଇଁ ମୋର ଆଗ୍ରହ ଥୂଲା ।” 

ଅଚଚଣା ଗ୍ରହର ମଣିଷ ଚୋର ୧୯ 


ସେ କହିଲେ, “ ଦେଖ, ତୂମକୁ ମୁଁ ବୁ ବୋଲି ଯେତେବେଳେ ଗ୍ରହଣ କରିଛି, ଆଉ 
ଦିନେ ନିଶ୍ଚୟ ଆସିବି ଏବଂ ଏ ସମ୍ପର୍କରେ ଯାହା ପଚାରିବ କହିବି । ଆଜି ଯାଉଛି ... ବାଏ 
... ବାଏ !” 


ହଠାତ୍‌ ଝଲକାଏ ପବନ ଅଦୃଶ୍ୟ ଚଢ଼େଇଟିଏ ପରି ଝରକା ସେପଟେ ଶୂନ୍ୟରେ 
ମିଶିଗଲା । ମୋ ଟ୍ରାଉଜର, ସାର୍ଟ ଓ ଟୋପି ଭୁସ୍କିନା ତଳେ ଗଳିପଡ଼ିଲା ! ମୁଁ ବିସୟରେ 


[୨] 


କରି ଚାହିଁ ରହିଥାଏ । 


ସେଦିନୁ ଆଜିପର୍ଯ୍ୟନ୍ତ ମୁଁ ଅପେକ୍ଷା କରିଛି, କାଳେ ମୋ ଅଦୃଶ୍ୟ ବନ୍ଧୁ କେତେବେଳେ 
ଆସି ପହଞ୍ଚିଯିବେ । 


Source: Author, Digitized by PPRACHIN, SOA 


ଅଜ୍ଞାଡ ବୈଜ୍ଞାଜିକ 


ମୋ ମଉସା ଘର ଗାଁ ବାଲିଘାଟ ! ତାଳଚେର ସହରଠାରୁ ଅଳ୍ପ ଦୂର | ବ୍ରାହ୍ମଣୀ 
ନଇ କୂଳେ | ବେଳେ ବେଳେ ମୁଁ ସେ ଗାଁକୁ ଯାଏ | ମଉସାଙ୍କ ପୁଅ ବିଜୁ ମୋ ସାଙ୍ଗ ! 
ଆମେ ସାଙ୍ଗ ହେଇ ଖେଳ, ବୃଷ୍ଧ୍‌ ନର୍ତକୁ ଗାଧୋଇ ଯାଉ ¦ ନଇ ତୁଠରେ ଢେର୍‌ ମଜା ହୁଏ | 


ଦିନକର କଥା । ଏମିତି ନଇତୁଠରେ ମଜା ଖେଳୁ ଖେଳୁ ହଠାତ୍‌ ମୁଁ ସୁଅ ମୁହଁରେ 
ପଡ଼ିଗଲି । ସେବର୍ଷ ବନ୍ୟା' ପରଠାରୁ ନଲରେ ପ୍ରଖର ସୁଅଥାଏ । ପହଁରୁ ପହଁରୁ 
ଅଜାଣତରେ ମୁଁ ସୁଅମୁହଁକୁ ଚାଲିଯାଇଥୁଲି । ମୋ ଅବସ୍ଥା ଦେଖୁ ବିଜୁଂ ଚିଜ୍କାର କରିବାକୁ 
ଲାଗିଲା । କିନ୍ତୁ ନଇତୁଠରେ କିମ୍ଭା ଆଖପାଖରେ ଜଣେ ହେଲେ ଲୋକ ଦେଖାଯାଉ 
ନଥୁଲେ । ଚାହୁଁଚାହୁଁ ସୁଅ ମୋତେ ଅନେକ ଦୂରକୁ ଭସାଇ ନେଲା ଏବଂ ମୋଡ଼ିମାଡ଼ି ନେଇ 
ଗୋଟେ ଗଶ୍ଡ ଭିତରେ ପୂରାଇଦେଲା । 


ପିଲାମାନେ, ୟା” ପରେ ମୋ ଅବସ୍ଥା କ'ଣ ହେଇଥୁବ, ତୁମେମାନେ 
ଭାବିପାରୁଥ୍‌ବ ! କିନ୍ତୁ ବିଶ୍ମାସ କର , ଆଶାର୍ଯ୍ୟଜନକ ଭାବେ ମୁଁ ବଞ୍ଚଯାଇଥଲି | ଭାସିଭାସି 
ଯାଇ ମୁଁ କେମିତି କୂଳରେ ଲାଗିଲି କହିପାରିବିନି । ମୋର ଯେତେବେଳେ ଚେତା ଆସିଲା, 
ଆଖୁ ଖୋଲି ଦେଖେ ତ ଜଣେ ସାଧୁବାବା ମୋ କପାଳ ଉପରେ ହାତରଖୁ ବସିଛନ୍ତି । ସେ 
ଅଳ ହସି ପଚାରିଲେ, “ବାବା, କେମିତି ଲାଗୁଛି ? ” 

‘ଭଲ ଲାଗୁଛି କହି ମୁଁ ଆସ୍ତେ କରି ଉଠି ବସିଲି । ଚାରିଆଡ଼କୁ ଥରେ ଆଖି ବୂଲାଇ 
ଆଣିଲି । ମୋତେ ବଡ଼ ଆଶ୍ଚର୍ଯ୍ୟ ଲାଗିଲା | ଭୟ ବି ଲାଗିଲା 1 କାରଣ ସେ ସ୍ଥାନଟ୍ା ଥୂଲା 
ଗୋଟେ ଭୀଷଣ ଜଙ୍ଗଲ | ଆଖପାଖରୁ ହିଂସ୍ର ଜନ୍ତୁମାନଙ୍କର ଗର୍ଜନ ଶୁଣାଯାଉଥାଏ ! 


ମୁଁ ପଚାରିଲି, “ସାଧୂବାବା, ଏଇଟା କେଉଁ ଜାଗା ? ଏଠୁ ମୁଁ ଘରକୁ ଯିବି କେମିତି ?” 
ବାବା ଆଶ୍ଧାସନା ଦେଇ କହିଲେ, “ବ୍ୟସ୍ତ ହୁଅନି ବାପ, ମୋ ଆଶ୍ରମକୁ ଚାଲ | 
ଟିକେ ସୁସ୍ଥ ହେବା ପରେ ମୁଁ ତୁମ ଯିବା ବ୍ୟବସ୍ଥା କରିଦେବି !” ଏହାକହି ସେ ଉଠିଲେ | 


ଯା” ହେଉ ଭୟଙ୍କର ଜଙ୍ଗଲ ଭିତରେ ପାଖରେ ଜଣେ ମଣିଷ ଦେଖୁବାରୁ ମୋତେ 
ସାହସ ଟିକେ ଲାଗିଲା | ମୁଁ ତାଙ୍କ ପଛେ ପଛେ ଚାଲିଲି ଦେଖୁଲି, ବାବା କାଛୁ-କୌପୀନ୍‌ 

ଅଜଣା ଗ୍ରହର ମଣିଷ ଚୋର ୨୧ 


ମାରିଛନ୍ତି; ଜିନ ହାତରେ ଧରିଛନ୍ତି ଟର୍ଚ୍ଚ ପରି ଗୋଟେ ସୁନ୍ଦର ଯନ୍ତ୍ର | ଜଙ୍ଗଲ ଭିତରେ ଗୋଟେ 
ସରୁ ପାଦଚଲା ରାସ୍ତାରେ ଆମେ ଆଗେଇ ଚାଲିଥାଉ | ହଠାତ୍‌ ଖୁବ୍‌ ପାଖରୁ ଭୟଙ୍କର 
ଗର୍ଜନ ଶୁଣାଗଲା | ଆଖିପିଛୁଳାକେ ଭୀଷଣକାୟ ସିଂହଟାଏ ବୁଦା ଭିତରୁ ବାହାରି ଆମ 
ଆଡ଼କୁ ଝପଟି ଆସିଲା । ମୁଁ କାକୁସ୍ଥ ହୋଇ ବାବାଙ୍କୁ ପଛଆଡ଼ୁ ଭିଡ଼ି ଧରିଲି ! ବାବା ତତ୍କ୍ଷଣାତ୍‌ 
ଟର୍ଟଟାକୁ ସିଂହ ଆଡ଼କୁ ଦେଖାଇ ସୁଇଚ୍‌୍ଟାଏ ଚିପିଦେଲେ । ଟର୍ଟ ଭିତରୁ ଗୋଟେ ସୁକ୍ଷ୍ମ 
ଆଲୋକ ରେଖା ବାହାରି ସିଂହ ଦେହରେ ଲାଗିଗଲା । ଯେମିତି ଲାଗିଛି, ଏଡ଼େ ହଂସ ଜନ୍ଧୁଟା 
ଭୟାଳୁ କୁତିପରି ଲାଙ୍ଗୁଡ଼ ଜାକି ଜଙ୍ଗଲ ଭିତରେ ପଶିଗଲା | 


ମୁଁ ବିସ୍ମୟରେ ସେ ଯନ୍ତ୍ରଟାକୁ ଏବଂ ବାବାଙ୍କ ମୁହଁକୁ ବଲବଲ ହୋଇ ଚାହିଁରହିଲି । 
Aaa « 


ପଚାରିଲି, “ବାବା, ଏ ଯନ୍ତ୍ରର ତ ବଡ଼ ଅଭୁତ ଶକ୍ତି ୨” ମୋ କଥାରେ କିଛି ଉତ୍ତର ନଦେଇ 
ବାବା ଆଗେଇ ଚାଲିଲେ । 


ଆମେ ପହଞ୍ଚଲୁ ଗୋଟେ ଗୁମା ମୁହଁରେ । ବାବାଙ୍କୁ ଅନୁସରଣ କରି ମୁଁ ତା' ଭିତରେ 


ପଶିଲି । ଭିତରେ ଯେଉଁ ଦୃଶ୍ୟ ଦେଖୁଲି, ଆଖ୍କୁ ବିଶ୍ଵାସ କରି ପାରିଲିନି । ଉଜ୍ଜଳ ମର୍ଦ୍ଧ୍ୟରୀ 

ଆଲୁଅରେ ଗୁମ୍ା ଭିତରଟା ଦିନ ପରି ଦିଶୁଥାଏ | ଏ ଗହନ ବଣ ଭିତରେ ବିଜୁଳି ଆଲୁଅ 
କୁଆଡ଼ୁ ଆସିଲା ବୂଝିପାରିଲିନି । କୌତୂହଳ ଚାପି ନପାରି ବାବାଙ୍କୁ ସେ ଏ ବିଷୟରେ 
ପଚାରିଲି । ସେ ମୋତେ ଆଉ କିଛି ବାଟ ଭିତରକୁ ନେଇଗଲେ । ଦେଖାଗଲା ଗୋଟେ 
ବିରାଟ ହଲ | ହଲ ଘରର ଗୋଟାଏ କୋଣେ ଖୁବ୍‌ ବଡ଼ ସିଲେଣ୍ଡର ଆକାରର କାଚନଳୀଟାଏ 
ମାଟିରେ ପୋତା ହେଇଥୁଲା | ଉପରଟା ତା'ର ନିବୁଜ | ସେଠାରୁ ଅନେକ ଗୁଡ଼ାଏ ତାର 
ବାହାରି ଗୁମ୍ପାର ବିଭିନ୍ନ ଦିଗକୁ ଲମ୍ବିଥାଏ । କାଚନଳୀ ଭିତରେ ଅସଂଖ୍ୟ ଅଗ୍ରିକଣିକା ଉଡ଼ି 
ବୁଲୁଥାଏ । ବାବା କହିଲେ, “ଏ ହେଉଛି ଭୂ-ତାପ ଶକ୍ତି କେନ୍ଦ୍ର | ଭୂମିଜ ତାପକୁ ବିଦ୍ୟୁତ୍‌ 
ଶକ୍ତିରେ ରୂପୀନ୍ତରିତ କରି ମୁଁ ମୋ କାମରେ ଲଗାଉଛି।” 

ମୁଁ ଆଶ୍ଚର୍ଯ୍ୟରେ ପଚାରିଲି, “ ଭୂ-ତାପରୁ ବିଦ୍ୟୁତ୍ଶକ୍ି ... ! କାଇଁ ଏମିତିକା ବିଦ୍ୟୁତ୍‌ 
କେନ୍ଦ୍ର ତ ପୃଥ୍ବୀରେ କେଉଁଠି ଥୁବା କଥା ମୁଁ ଜାଣିନି !” 

ସେ ଅଛ୍ପ ହସି କହିଲେ, “ତୁମେ ଏ ଦୃଶ୍ୟ ପୃଥ୍ବୀରେ ହିଁ ଦେଖୁଛ । ଏ ମୋର 
ଅନେକ ବର୍ଷ ଗବେଷଣାର ଫଳ | ଆମ ବୈଜ୍ଞାନିକମାନେ ଏ ସମ୍ପର୍କରେ ଏବେ ଚିନ୍ତା 
କରିଛନ୍ତି; ସମୟ ଆସିବ, ପୃଥ୍ବୀ ପୃଷ୍ଠରୁ ଯେତେବେଳେ ସବୁ ପାରମ୍ପରିକ ଇନ୍ଧନ ଆଉ 
ଖଣିଜ ଶେଷ ହୋଇଯିବ, ସେତେବେଳେ ସେମାନେ ଭୂ-ତାପ ଶକ୍ତି ଉତ୍ପାଦନ କରି କାମରେ 
ଲଗାଇବେ । 


ଜାଣେ ସନ୍ଧ୍ୟାସୀଙ୍କ ମୁହଁରୁ ବିଜ୍ଞାନର ଅଦ୍ୁତ ତଥ୍ଯ ଶୁଣି ମୋତେ ଯେତିକି 
ଆଶ୍ଚର୍ଯ୍ୟ ଲାଗୁଥୁଲା ତା'ଠାରୁ ଅଧକ ଆଶ୍ଚର୍ଯ୍ୟ ଲାଗୁଥିଲା ସେ ହଲ ଘରେ ରହିଥ୍‌ବା 
ବିଚିତ୍ର ବିଜ୍ଞାନଂଉପକରଣମାନ ଦେଖୁ । ସେଂଟା ପ୍ରକୃତରେ ଥୂଲା ଗୋଟେ ବଡ଼ 
ପରୀକ୍ଷାଗାର ! 


“ପୁଅ, ତୁମକୁ ଭୋକ ଲାଗୁଥିବ, ନିଅ ଏଇଟା ଖାଇଦିଅ ।” ଏହା କହି ବାବା ମୋ 
ହାତକୁ କମଳା ପରି ଗୋଟେ ଫଳ ବଢ଼ାଇଲେ । ମୁଁ ତା' ଚୋପା ଛଡ଼ାଇ ଗୋଟାଏ ପରେ 
ଗୋଟାଏ କୋଲା ଖାଇବାକୁ ଲାଗିଲି ! କି ଆଶ୍ଚର୍ଯ୍ୟ ... ! ସେ ଫଳଟା କମଳା, ଆନ୍ଚ, 
ସପୁରୀ କି ଆପଲ, ଜାଣିପାରିଲିନି । ତା” ଭିତରୁ ସବୁ ପ୍ରକାର ସ୍ଵାଦ ଆଉ ବାସନା 
ବାହାରୁଥାଏ ! ମୋ ବିସ୍ମୟ ଭାବ ଲକ୍ଷ୍ୟ କରି ବାବା କହିଲେ, “ଏ ହେଉଛି ମୋ 
ଗବେଷଣାଗାରରେ ତିଆରି ହୋଇଥୂବା ଗୋଟେ ମିଶ୍ରଜାତୀୟ ଫଳ । ଆଗାମୀ କିଛି ବର୍ଷ 

ଭିତରେ ଏମିତିକା ଫଳ ତୁମେ ବଜାରରୁ କିଣି ଖାଇପାରିବ ।” ବାବାଙ୍କର ଏ ତଥ୍ୟଟାକୁ ମୁଁ 
ସହଜରେ ଗ୍ରହଣ କରିପାରିଲିନି । 


ଠିକ୍‌ ଏତିକିବେଳେ ହଠାତ୍‌ କୁଆଡ଼୍‌ ଗୋଟେ ଛେଳି ପରି ଜୀବ ଆସି ତଳେ ପଡ଼ିଥ୍ବା 
ଚୋପାଟାକୁ ଖାଇବାକୁ ଲାଗିଲା ! ଦେଖୁଲି, ଜୀବଟା ଛେଳିପରି ଦେଖାଯାଉଥ୍‌ଲେ ହେଁ 
ପୂରାପୂରି ଛେଳି ନୁହଁ କି ହରିଣ ନୁହଁ | ମୁଁ ଯେତେବେଳେ ତାକୁ ଆଉଁଶି ଦେବାକୁ ହାତ ବଢ଼ାଇଲି 
ହଠାତ୍‌ ଜୀବଟା କୁକୁର ପରି ଭୁକିବାକୁ ଲାଗିଲା | ଏ ଘଟଣା ଦେଖ୍‌ ମୁଁ ତ ପୂରା ତଟସ୍ଥ ! 
ବାବା କହିଲେ, “ ଛେଳି, କୁକୁର ଏବଂ ହରିଣ, ଏ ତିନୋଟି ପ୍ରାଣୀର ଅଙ୍ଗ ପ୍ରତ୍ୟାରୋପଣ 
କରି ମୋ ବିଜ୍ଞାନାଗାରରେ ଏ ଜୀବଟାକୁ ତିଆରି କରିଛି । ୟା'ର ନାଁ ‘ଛେକୁଣ? !” 


ମୁଁ ମନେ ମନେ ଭାବିଲି, ଏ”ତ ବଡ଼ ବିଚିତ୍ର ମଣିଷ । ଦେଖାଯାଉଛନ୍ତି ସନ୍ଧ୍ୟାସୀଙ୍କ 
ପରି, ଏଣେ ଦୂନିଆରେ ନଥ୍ବା ଅସମ୍ଭବ ବିଜ୍ଞାନ ତଥ୍ୟ ସବୁ ବଖାଣୁଛନ୍ତି । ମୁଁ କୌଣସି 
ଜାଦୂଗର ଗୁ୍ଧୀରେ ପଶିଯାଇନି ତ ? 

ବାବା କହିଲେ, ମୁଁ ତୁମପାଇଁ ଏବେ ଗୋଟେ ରାସାୟନିକ ବିମାନ ତିଆରି କରିବି । 
ତୁମେ ଯେଉଁ ନଲତୁଠରୁ ଭାସି ଆସିଛ, ବିମାନଟି ତୁମକୁ ନେଇ ଠିକ୍‌ ସେଇ ସ୍ଥାନରେ 
ପହଞ୍ଚାଇଦେବ । ତା'ପରେ ସେ ଶକ୍ତିହୀନ ହୋଇ ନଷ୍ଟ ହୋଇଯିବ । ତୂମେ ଏବେ ଚଟାଣ 
ଉପରେ ଲମ୍ବ ହୋଇ ଶୋଇଯାଅ ।” 


aa « 


ମୁଁ ତାଙ୍କ କଥା ମାନି ଶୋଇଲି | କୌତୂୃହଳବଶତଃ ପଚାରିଲି, “ବାବା, ଆପଣ ଏ 
ଜଙ୍ଗଲ ଭିତରେ ଇଶ୍ଵର ଆରାଧନା କରୁଛନ୍ତି ନା ବିଜ୍ଞାନ ଗବେଷଣା ?” 


ମୋ ପ୍ରଶ୍ଧ ଶୁଣି ବାବା ଟିକିଏ ହସିଲେ | ପାଖରେ ଗୋଟେ ସ୍ପିରିଟ୍‌-ଲ୍ୟା୍ଚ ଜଳୁଥୂଲା ! 
ତାଂ ଉପରେ ଗୋଟେ ପରୀକ୍ଷା ନଳୀରେ କିଛି ରାସାୟନିକ ପଦାର୍ଥ ଟକ୍ମକ୍‌ ହୋଇ ଫୁଟୁଥଲା । 
ବାବା ସ୍ଵେଥ୍‌ରୁ ଅଳ୍ପ ଢାଳି ଗୋଟେ ଗିନାରେ ଆଣିଲେ | ତା” ଭିତରେ ଗୋଟେ ଷ୍ଟୀ ବୃଡ଼ାଇ 
ଫେଣ୍ଟିବାକୁ ଲାଗିଲେ । ଫେଣ୍କୁ ଫେଣ୍ଡୁ କହିଲେ, “ ଦେଖ ବାବୁ, ତୁମେ ଯାହା ପଚାରିଲ, ସେ 
ବଡ଼ ଗହନ କଥା | ତୁମ ପିଲାମୁଷ୍ଡରେ ସେସବୁ ପଶିବନି । ଏତିକି ଜାଣ ଯେ ମୁଁ ଦୁଇଟାଯାକ 
ବିଦ୍ୟା ଏକାସାଙ୍ଗରେ ସାଧନ କରୁଛି । ଭଶ୍ଵର ସାଧନା ସହିତ ବିଜ୍ଞାନଂଗବେଷଣୀା ! ଏହା 
ଦ୍ଵାରା ମୁଁ ସଫଳତା ମଧ୍ୟ ସହଜରେ ପାଉଛି ।” 

ese mo es I ~~ 


ବାବାଙ୍କ କଥାରୁ ମୁଁ କିଛି ବୃଝିପାରିଲି, ଜିଛି ବୃଝିପାରିଲିନି । ଆଉ କିଛି ପଚାରିଥାନ୍ତି 


କିନ୍ତୁ ଦେଖୁଲି, ବାବା ଆଖି ବନ୍ଦ କରି, ଏକାଗ୍ରଭାବରେ ଗୁଣୁଗୁଣୁ ହୋଇ ମନ୍ତ୍ର ପଢୁଛନ୍ତି । 
ତା'ପରେ ସେ “ଷ୍ଟଂଟାକୁ ପାଟିରେ ଲଗାଇ ମୋ ଉପରକୁ ନଇଁପଡ଼ି ଫୁଙ୍କିବାକୁ ଲାଗିଲେ । 
ଷ୍ଟ ମୁଣ୍ଡରେ ଗୋଟେ ପାଣିଫୋଟକା ପରି ଦେଖାଗଲା | ଆମେ ସାବୁନ୍‌ କିମ୍ବା ସର୍ଦ ଫେଣରେ 
ନଡ଼ାଟିଏ ବୁଡ଼ାଇ ପାଟିରେ ଫୁଙ୍କିଲେ ନଡ଼ା ମୁହଁରୁ ଏପରି ଅସଂଖ୍ୟ ଫୋଟକା ବାହାରି ଉଡ଼େ । 
ଠିଜ୍‌ ସେମିତି ଫୋଟକାଟିଏ ସୃଷ୍ଟି ହୋଇ ଧୀରେ ଧୀରେ ବଢ଼ିବାକୁ ଲାଗିଲା । ବାବା ମଝିରେ 
ମଖଝିରେ ମନ୍ତ୍ରପଢ଼ି ଫୁଙ୍କି ଚାଲିଥାନ୍ତି । ଫୋଟକାଟି ବଢ଼ିଚାଲିଥାଏ । ଶେଷରେ ସେଟା ଏଡେ 
ବଡ଼ ହେଲା ଯେ, ଦେଖ୍ବା ବେଳକୁ ଫୋଟକା ଭିତରେ ମୁଁ ଶୋଇଛି । ବାବା ବାହାରେ ଠିଆ 
ହେଇଛନ୍ତି । ସେ ହାତ ହଲାଇ ମୋତେ ବିଦାୟ ଦେଉଛନ୍ତି । 

ଅଜଣା ଗ୍ରହର ମଣିଷ ଚୋର ୨୫ 


ଫୋଟକାଟି ମୋତେ ଧରି ଉଡ଼ିବାକୁ ଲାଗିଲା । ଗୁଙ୍ଧାରୁ ବାହାରି ସେଇଟା 
ଯେତେବେଳେ ଆକାଶରେ ଉଡ଼ିଲା, ସୁର୍ଯ୍ୟକିରଣ ପଡ଼ି ମୋ ଆଖୁ ଝଲସିଗଲା । ଗୋଟେ 
ସେକେଣ୍ଡ ପାଇଁ ମୁଁ ଆଖି ବନ୍ଦ କରି ପକାଇଲି । ପୁଣି ଆଖି ଖୋଲି ଦେଖେତ ମୁଁ ସେଇ 
ନଇତୁଠ ବାଲି ଉପରେ ଶୋଇଛି । ମୋତେ ଘେରି କିଛି ଲୋକ ଠିଆ ହୋଇଛନ୍ତି । ବିଜୁ 
ଏବଂ ମଉସା ଇତ୍ୟାଦି ମଧ୍ଯ ଅଛନ୍ତି । ମୁଁ ତ ପୂରା ସୁସ୍ଥ ଥଲି, ଉଠିପଡ଼ି ପ୍ରଥମେ ମୋ ଅଭିଜ୍ଞତାର 
କାହାଣୀ ସମସ୍ତଙ୍କୁ ଶୁଣାଇବାକୁ ଲାଗିଲି । ମୋ କଥା ଶୁଣି ଭିଡ଼ ଭିତରୁ ଜଣେ ବୂଢ଼ା କହିଲେ, 
“ ଆହା ... ! ପାଣି ଭିତରେ ପିଲାର ମୁଣ୍ଡକୁ ମାଡ଼ ହେଇଯାଇଛି କି କ'ଣ । ନହେଲେ ସେ 
ଏମିତି ବାୟା ବାତୁଳଙ୍କ ପରି ଗପନ୍ତାନି ।” ସେଦିନ ଏ ବିଷୟରେ ମୁଁ କାହାକୁ କିଛି କହିନଥ୍‌ଲି, 
ଆଜି ତୁମମାନଙ୍କୁ କହୁଛି । କହିଲ ପିଲେ, ଏ ଅଭୁତ ଘଟଣା ମୂଳରେ କିଛି ରହସ୍ୟ ଅଛି କି ? 

୮] 

ଭେଙକେଟେଶ୍‌ର ବାପା 


ପିଲାମାନେ, ବିଜ୍ଞାନ ସମ୍ପର୍କରେ ତମେମାନେ ତ ଅନେକ ବିସ୍ମୟକର କାହାଣୀ 
ପଢ଼ିଲଣି । ଆଜି ମୁଁ ତୁମକୁ ଗୋଟେ କୌତୂହଳପୂର୍ଣ ଘଟଣା ସମ୍ପର୍କରେ କହୁଛି, ଶୁଣ | ଏ 
କାହାଣୀ ନୂହଁ, ମୋ ଅନୁଭୂତିର କଥା । 


ମୋ ବାପା ଜଣେ ସରକାରୀ ଚାକିରିଆ । କୋରାପୁଟରୁ ତାଙ୍କର ବ୍ରହ୍ମପୁର ବଦଳି 
ହେଲା । ସେ ବର୍ଷ ମୋର ନବମ ଶ୍ରେଣୀ । ବ୍ରହ୍ମପୁର ସି.ଟି. ହାଇସୂଲରେ ମୋ ନାଁ 
ଲେଖାହେଲା ! ତୁମେମାନେ ଜାଣିଥ୍ବ, ବହୁପୁର ହେଉଛି ଦକ୍ଷିଣ ଓଡ଼ିଶାର ପ୍ରଧାନ ଏବଂ 
ପୁରୁଣା ସହର |! ସେଠି ତେଲୁଗୁଭାଷୀଙ୍କ ସଂଖ୍ୟା ଅଧୁକ | ଆମ ସ୍କୁଲରେ ମଧ୍ଯ ଅଧୁକାଂଶ 
ତେଲୁଗୁ ପିଲା ପଢ଼ନ୍ତି । ପି. 
ଭେଙ୍କେଟେଶ୍‌ ନାମକ ଜଣେ 
ପିଲା ସହିତ ମୋର ବନ୍ଧୁତା 
ହେଇଥୁଲା । 


ନହନହକା ଦୁର୍ବଳ 
ସ୍ଵାସ୍ଥ୍ୟ, ତିପଣ୍ଡ କଳା ଚେହେରା; 
ହେଲେ ଭେଙ୍କେଟେଶ୍‌ର ସ୍ଵଭାବ 
ଓ ଚରିତ୍ର ଥୁଲା ବଡ଼ ନିର୍ମଳ । 
ଖୁବ୍‌ କମ୍‌ ଦିନରେ ଆମ ଭିତରେ 
ନିବିଡ଼ ବନ୍ଧୁତା ହେଇଗଲା । 


ବେଳେବେଳେ ମୁଁ ତାଙ୍କ 
ଘରକୁ ଯାଏ । ଘରେ ତା” 
ବୋଉ ମୋତେ ଦେଖୁଲେ ଭାରି 
ଖୁସି ହୁଅନ୍ତି । ଭେଙ୍କେଟେଶ୍ର 

ଅଚଟ୍ଟଣୀ ଗ୍ରହର ମଣିଷ ଚୋର ୨୭ 


'ବାପା ‘ମୋହନ ରାଓ” ବାବୁ ଚେନ୍ନାଇର କୌଣସି ଗୋଟେ କମ୍ପାନୀରେ ଚାକିରି କରନ୍ତି । 
ବର୍ଷରେ ଦୁଇ ତିନିଥର ଘରକୁ ଆସନ୍ତି । 


ଦିନକର କଥା । ମୁଁ ତାଙ୍କ ଘରେ ବସିଛି । ଗୋଟେ ଟେଲିଗ୍ରାମ୍‌ ଆସି ପହଞ୍ଚଲା | 
ଟେଲିଗ୍ରାମ୍‌ଟା ପଢ଼ିବା ପରେ ତାଙ୍କ ଘରେ କାନ୍ଦବୋବାଳି ପଡ଼ିଗଲା ! ଘଟଣାଟା ଅଲା, 
ଭେଙ୍କେଟେଶ୍ର ବାପା କାରଖାନା ମେସିନ୍‌ରେ କାମ କରୁ କରୁ ହଠାତ୍‌ ଦୁର୍ଘଟଣାରେ 
ପଡ଼ିଗଲେ । ଅବସ୍ଥା ଗୁରୁତର । ତାଙ୍କ ଚିକିତ୍ସା ଚେନ୍ମାରରେ ସମ୍ଭବ ହେଲାନି ।! ତେଣୁ କମ୍ପାନୀ 
ତରଫରୁ ତାଙ୍କୁ ଆମେରିକା ପଠାଯାଇଛି | 


ସମ୍ବାଦଟି ଶୁଣିବା ପରେ ମୋତେ ମଧ୍ଯ ଭାରି ଦୂଃଖ ଲାଗିଲା । କିନ୍ଗୁ ଜଣେ 
ଦୁର୍ଘଟଣାଗ୍ରସ୍ତ କର୍ମଚାରୀର ଚିକିତ୍ସା ପାଇଁ କମ୍ପାନୀ ଏତିକି ଦାୟିତ୍ଵ ନେଇଛି ଜାଣି ଆଶ୍ବସ୍ତ 
ଲାଗିଲା । ମୁଁ ସେଦିନ ମା” ପୁଅ ଦୁହିଁଙ୍କୁ ପ୍ରବୋଧନା ଦେଇ ଘରକୁ ଫେରିଲି । 


~~ ms 


ତା'ପର ଦିନଠାରୁ ଭେଙ୍କେଟେଶ ଆଉ ସ୍କୁଲକୁ ଆସିଲାନି । ମୋତେ ବି କିଛି ଭଲ 
ଲାଗୁନଥାଏ । ପ୍ରାୟ ସପ୍ତାହେ ପରେ, ଦିନେ ମୁଁ ତାଙ୍କ ଘରକୁ ଗଲି ! ଦେଖେତ ଦୁଆର 
ମୁହଁରେ ଭିଡ଼ ଜମିଛି । ଘର ଆଗରେ ଆମ୍ବୁଲାନୁଟିଏ ଠିଆ ହେଇଛି | ଘର ଭିତରୁ ବୂକୁଫଟା 
କାନ୍ଦଣା ଶୁଭୁଥ୍ଲୀ | ମୁଁ ଘଟଣାଟା ବୁଝିଗଲି । ଆମେରିକା ଡାକ୍ତରମାନେ ମଧ୍ଯ 
ଭେଙ୍କେଟେଶର ବାପାଙ୍କୁ ବଞ୍ଚାଇ ପାରିନଥୂଲେ | 


SY mae — Kd 


ଏ ଘଟଣା ପରେ ମୁଁ କିଛିଦିନ ପାଇଁ ମୋ” ମଉସାଙ୍କ ଘରକୁ ଚାଲିଯାଇଥୂଲି | 
ସେଠୁ ଫେରି ପ୍ରଥମେ ମୁଁ ଭେଙ୍କେଟେଶ୍କୁ ଦେଖା କରିବାପାଇଁ ତାଙ୍କ ଘରକୁ ଗଲି | ଦେଖୁଲି, 
ଘରେ ତାଲା ଝୁଲୁଛି ! ସାହି ପଡ଼ିଶାଙ୍କଠାରୁ ଶୁଣିଲି ଯେ ¬ ବାପାଙ୍କ କ୍ରିୟାକର୍ମ ସରିବା 
ପରେ ମା! ପୁଅ ଦୁହେଁ ତାଙ୍କ ନିଜ ଗାଁ “ଇଚ୍ଛାପୁରମ୍‌' ଚାଲିଗଲେ ! ଗାଁଟା ବେଶିଦୂର ନୁହେଁ; 
ବ୍ରହ୍ମପୁର ସହରଠାରୁ ମାତ୍ର କୋଡ଼ିଏ ବାଇଶି କି.ମି. ! ଜଣେ ପଡ଼ୋଶୀ ପାଖରୁ ତାଙ୍କ ଗାଁ 
ଘରର ଠିକଣା ଯୋଗାଡ଼ କଲି । ସ୍ଥିର କଲି, ସୁବିଧା ମିଳିଲେ ଥରେ ନିଶ୍ଚୟ ଯାଇ ବ୍ରଲି 
ଆସିବି । 

ପ୍ରାୟ ତିନିମାସ ପରେ ସେ ସୁଯୋଗ ମିଳିଲା । ଦିନେ ଠିକଣା ପଚାରି ପଚାରି 
ମୁଁ ଯାଇ ଭେଙ୍କେଟେଶ ଘରେ ପହଞ୍ଚୁଗଲି । ଅଚାନକ ମୋତେ ଦେଖୁ ମା” ପୁଅ ଦୁହେଁ 
ଭାରି ଖୁସି ହେଲେ । ମୋତେ କିନ୍ତୁ ଆଶ୍ଚର୍ଯ୍ୟ ଲାଗିଲା, ସେମାନଙ୍କ ହାବଭାବ ଦେଖୁ । 
ଭେଙ୍କେଟେଶର ଖୁସି ଖୁସି ଚେହେରା ଏବଂ ତା” ବୋଉର ସଧବା ବେଶ-ପୋଷାକ 


Source: Author, Digitized by PPRACHIN, SOA 


୨୮ ଅଜଣା ଗ୍ରହର ମଣିଷ ଚୋର 


ଦେଖୁ କେହି ବି କହିବନି ଯେ, ମାତ୍ର ତିନିମାସ ତଳେ ସେ ଘରର ମୁରବି ଜଣକ 
ମରିଯାଇଛନ୍ତି ବୋଲି । ମୁଁ ଭାବିଲି, ତାଙ୍କ ମା? ବୋଧେ ଦ୍ଵିତୀୟ ବିବାହ କରିଛନ୍ତି । 


ଆମେ ଦୂଇସାଙ୍ଗ ତାଙ୍କ ଡ୍ରଇଂ ରୁମ୍‌ରେ ବସି ଟି.ଭି. ଦେଖୁଛୁ, ଏତିକିବେଳେ ଗୋଟେ 
ମାରୁତି କାର୍‌ ଆସି ଗେଟ୍‌ ମୁହଁରେ ଲାଗିଲା । ଜଣେ ବିଦେଶୀ ଗୋରା ସାହେବ ଗାଡ଼ିରୁ 
ଓହ୍ଲାଇଲେ । ଦେଖ୍‌ଲି, ପାଞଚହାତିଆ ଗୋରା ତକତକ ଚେହେରା | ପାଚିଲା ଆପଲ୍‌ ପରି 
ମୁହଁ । ଦେହରେ ଧଳା ଫିନ୍‌ ଫିନ୍‌ ଡ଼େସ୍‌ । ମଚ଼ ମଚ ପାହୁଣ୍ଡ ପକାଇ ସାହେବ ଜଣକ 
ଏକମୁହାଁ ଘର ଭିତରକୁ ମାଡ଼ି ଆସିଲେ । କୌଣସି ଗୋରା ସାହେବ ଏଡ଼େ ଅନର୍ଗଳ ତେଲୁଗୁ 
କହିପାରନ୍ତି ବୋଲି £ ees 
ମୋର ଧାରଣା 
ନଥୁଲା । ସେ ଆସି 
ଆମ ସାମନା 2 
ସୋଫା ଉପରେ £ 
ବସି ଭେଙ୍କେଟେଶ 
ସହିତ ତେଲୁଗୁ 
ଭାଷାରେ କିଛି 
କଥ।|ବାର। 
ହେଲେ | 
ଭେ ଙ୍କେଟେଶ 
ବୋଧେ ତାଙ୍କୁ 
ମୋର ପରିଚୟ 
ଦେଲା । ସେ 
ସ୍ଲେହରେ ମୋ ଏ 
ପିଠିଟାକୁ ଥାପୁଡ଼ି କ'ଣ 
ଦିଂ'ପଦ କହି ପୂଣି 
ତରତରରେ ଚାଲିଗଲେ । 


ସେ ଯିବାପରେ ମୁଁ 
ଭେଙ୍କେଟେଶ୍‌୍ଜୁ ପଚାରିଲି, 

ଅଜଣୀ ଗ୍ରହର ମଣିଷ ଚୋର ୨୯ 


“ଆରେ... ସେ ଗୋରା ସାହେବ କିଏ କି ?” ଭେଙ୍କେଟେଶ ହସି ହସି ଉତ୍ତର ଦେଲା, “ସେ 
ପରା ମୋ” ବାପା 1” ତା'କଥା ଶୁଣି ସତେ ଯେମିତି ମୁଁ ଆକାଶରୁ ଖସିପଡ଼ିଲି । ପଚାରିଲି, 
“ ତୋ ବାପାଙ୍କର ପରା ତିନିମାସ ପୂର୍ବେ କାଳ ହୋଇଗଲା ... ? ଇଏ କ'ଣ ତୋ ସାବତବାପା 
?” ସେ କହିଲା, “ନା, ଏ ମୋର ପ୍ରକୃତ ବାପା, ‘ପି. ମୋହନ ରାଓ” !” 


ମୁଁ ଘୃଣାରେ ମୁହଁ ବୁଲାଇ କହିଲି, “ଛିଃ ... ତୋତେ ଟିକିଏ ଲାଜ ଲାଗୁନି ।” 
ଜଣେ ବିଦେଶୀ ଗୋରାକୁ ବାପା କହୁଛୁ ? ମୁଁ କ'ଣ ତୋ” ବାପାଙ୍କୁ ଦେଖୁନି ? ତାଙ୍କ 
ଚେହେରା ପରା ଅବିକଳ ତୋରି ପରି !” “ହଁ ମୋ” ପରି ; କିନୁ ବିଜ୍ଞାନର କୁହୁକ ବଳରେ 
ସେ ଆଜି ପାଲଟି ଯାଇଛନ୍ତି “ଗୋରା ସାହେବ! | ଚିକିସ୍ସା-ବିଜ୍ଞାନ ଏତେ ଅଗ୍ରଗତି କଲାଣି 
ବୋଲି ଆମର ଧାରଣା ନାହିଁ, ତେଣୁ ବିଶ୍ଵାସ ଲାଗୁନି । ମୁଁ ଭାବୁଛି, ପୁରା ଘଟଣାଟା ଶୁଣିବା 
ପରେ ତୁ ନିଶ୍ଚୟ ବିଶ୍ଵାସ କରିବୁ ।” 

ତା'ପରେ ସେ ଆରମ୍ଭ କଲା ତା? ଅବିଶ୍ଵସନୀୟ କାହାଣୀ“ ମୋ” ବାପା 
ଦୁର୍ଘଟଣାଗ୍ରସ୍ତ ଅବସ୍ଥାରେ ଆମେରିକା ଯାଇଥୂଲେ, ତୁ ଜାଣିଛୁ । ସେଠାରେ ପହଞ୍ବା 
ପରେ ସଙ୍ଗେ ସଙ୍ଗେ ତାଙ୍କର ପରୀକ୍ଷା ନିରୀକ୍ଷା କରାଗଲା ! ପରୀକ୍ଷାରୁ ଯାହା 
ଜଣାପଡ଼ିଲା, ଡାକ୍ତରମାନେ ସହଜରେ ତାହା ବିଶ୍ଵାସ କରିପାରିଲେନି ! କାରଣ 
ଦୁର୍ଘଟଣାରେ ବାପାଙ୍କ ଦେହର ପ୍ରାୟ ସବୂଗୁଡ଼ିକ ଅଙ୍ଗ ନଷ୍ଟ ହୋଇଯାଇଥଲା, କେବଳ 
ଅକ୍ଷତ ଅବସ୍ଥାରେ ଥଲା ତାଙ୍କ ମସ୍ତିଷ୍କଟି । ଚିକିତ୍ସା ବିଜ୍ଞାନୀମାନେ ମତ ଦେଲେ, ଏପରି 
ଦୁର୍ଘଟଣା ଅତି ବିରଳ । କୋଟିକେ ଗୋଟିଏ ଘଟଣା ଏପରି ଘଟିପାରେ ।! ଏପରି ସ୍ଥଳେ 
ରୋଗୀକୁ ବଞ୍ଚାଇବା ଅସମ୍ଭବ; କିନ୍ତୁ ତାଙ୍କ ଅକ୍ଷତ ମସ୍ତିଷ୍କଟିକୁ କାମରେ 
ଲଗାଯାଇପାରେ । 


ଯୋଗକୁ ଠିକ୍‌ ସେତିକିବେଳେ ଆଉ ଜଣେ ଦୁର୍ଘଟଣାଗ୍ରସ୍ତ ରୋଗୀ ଆସି 
ସେଠାରେ ପହଞ୍ଚଲେ | ନାଁ ତାଙ୍କର ଡ. ଅର୍ଥର ସ୍ମିଥ ଏବଂ ସେ ଜଣେ ଅଧ୍ୟାପକ । 
ଗାଡ଼ିଦୁର୍ଘଟଣାରେ ତାଙ୍କ ମସ୍ତିଷ୍ଟଟା ପୂରା ଚୂନା ହୋଇଯାଇଥୂଲା, ହେଲେ ଶରୀରର ଆଉ 
ଜୌଣସି ଅଂଶରେ ଦାଗଟିଏ ମଧ୍ଯ ହୋଇନଥଲା । ଡାକ୍ତରମାନଙ୍କୁ ସୁଯୋଗ ମିଳିଗଲା । 
ସଙ୍ଗେ ସଙ୍ଗେ ସେମାନେ ଅସ୍ତ୍ରୋପଚାର କାମ ଆରମ୍ଭ କରିଦେଲେ । ମି. ସ୍ମିଥ୍‌ଙ୍କ 
କ୍ଷତବିକ୍ଷତ ମସ୍ତିଷ୍ପଟିକୁ ତାଙ୍କ ଖପୁରି ଭିତରୁ ବାହାର କରାଗଲା । ମୋ ବାପାଙ୍କ ଅକ୍ଷତ 
ମସ୍ତିଷ୍କଟିକୁ ବାହାର କରି ମି. ସ୍ମିଥ୍‌ଙ୍କ ଖପୁରି ଭିତରେ ସ୍ଥାପନ କରାଗଲା । ବାପାଙ୍କ ମୃତ 

୩o୦ ଅଜଣା ଗ୍ରହର ମଣିଷ ଚୋର 


ଶରୀରଟିକୁ ଭାରତ ପଠାଇ ଦିଆଗଲା । ଏପରି ଚିକିସ୍ସାକୁ କୁହାଯାଏ ମସ୍ତିଷ୍ଠ 
ପରିରୋପଣ” ବା BRAIN TRANSPLANTATION. 


ମି. ସ୍ମିଥ୍‌ ପୂରା ତିନିମାସ କାଳ ଡାକ୍ତରମାନଙ୍କ ଚିକିତ୍ସା ଓ ତତ୍ତାବଧାନରେ 
ରହିଲେ ! ତାଙ୍କ ପରିବାର ଲୋକେ ଦିନରାତି ତାଙ୍କୁ ଜଗି ବସିଥାନ୍ତି । ସ୍ମିଥ୍‌ 
ଯେତେବେଳେ ପୂରାପୂରି ସୁସ୍ଥ ହୋଇ କଥା କହିବା ଆରମ୍ଭ କଲେ, ସେ ନିଜକୁ ‘ଅର୍ଥର: 
ସ୍ମିଥ” ବଦଳରେ ପି.- ମୋହନଂ ରାଓ ବୋଲି ପରିଚୟ ଦେଲେ | ସ୍ମିଥ୍‌ଙ୍କ ଏପରି 
ବ୍ୟବହାରରେ ତାଙ୍କ ଘର ଲୋକେ ଦୁଃଖରେ ଭାଙ୍ଗିପଡ଼ିଲେ ! ପ୍ରକୃତ ରହସ୍ୟଟା କିନ୍ତୁ 
ଡାକ୍ତରମାନେ ଜାଣିଥ୍‌ଲେ । ସେମାନେ ବୁଝାଇଲେ, “ଦେଖନ୍ତୁ ଶରୀର ଭିତରେ ମସ୍ତିଷ 
ହିଁ ମଣିଷର ଅସଲ ପରିଚୟ । ସ୍ପିଥ୍‌ଙ୍କ ମୁଣ୍ଡ ଭିତରେ ଯେହେତୁ ମୋହନ ରାଓଙ୍କ ମସ୍ତିଷ୍ପ 
ପରିରୋପଣ କରାଯାଇଛି, ସେ ନିଜକୁ ‘ମୋହନ ରାଓ ଭାବିବା ସ୍ଵାଭାବିକ । ତେଣୁ ଏ 
ଘଟଣାରେ ଆପଣମାନେ ଦୁଃଖ ନକରି ଚାଲିଯିବା ଉଚିତ ।” ସ୍ମିଅଙ୍କ ପରିବାର ଲୋକେ 
ତଥ୍ୟଟିକୁ ସହଜରେ ବୂଝିଗଲେ । 


‘ମୋହନ ରାଓ” ଏଣେ ମୋତେ, ବୋଉକୁ ଏବଂ ତାଙ୍କ ସାଙ୍ଗସାଥୀମାନଙ୍କୁ ଦିନରାତି 
ଝୁରିହେବାକୁ ଲାଗିଲେ । ଡାକ୍ତରମାନେ ତାଙ୍କ ମନର ଅବସ୍ଥା ବୁଝିପାରିଲେ । ସେମାନେ 
ସବୁ ବ୍ୟବସ୍ଥା କରି ତାଙ୍କୁ ଭାରତ ପଠାଇଦେଲେ | ସେ ଏଠାରେ ପହଞ୍ଚ୍‌ ଯେତେବେଳେ 
ସବୁ ଘଟଣୀ କହିଲେ କିଏ ବା କାହିକି ତାଙ୍କୁ ବିଶ୍ଵାସ କରିବ ? ମୋର କିନ୍ତୁ ଦୃଢ଼ ବିଶ୍ଧାସ 
ହେଲା ଯେ ଘଟଣାଟି ମିଛ ହେଇନଥୁବ । କାରଣ ତାଙ୍କ କଥାବାର୍ଭା, ଚାଲିଚଳନ, ବ୍ୟବହାର 
ସବୁ ଠିକ୍‌ ମୋ” ବାପାଙ୍କ ପରି | ମୋ ପିଲାଦିନର ଅନେକ ଅଭୁଲା ଘଟଣା ମଧ୍ଯ ସେ ମନେ 
ରଖ୍ଛନ୍ତି । ବୋଉ ମଧ୍ଯ ତାଙ୍କୁ ଧୀରେ ଧୀରେ ବିଶ୍ଵାସ କଲାଣି | ଆମେ ଏବେ ବେଶ୍‌ ସୁଖ- 
ଶାନ୍ତିରେ ଅଛୁ ।” ଭେଙ୍କେଟେଶ୍‌ର କାହାଣୀ ଶେଷ ହେବା ବେଳକୁ ମୁଁ ବିସ୍ମୟରେ କାଠ 
ପାଲଟିଯାଇଥାଏ। 


ଭେଙ୍କେଟେଶ୍‌ ଏବେ କେଉଁଠି ମୁଁ ଜାଣେନି ¦ ଯେଉଁଠି ଥୂଲେ ବି, ଯଦି ମୋର ଏ 
ଗପଟା ପଢ଼ିବ, ବହୁତ ଖୁସି ହେବ; କାରଣ ସେ ଚାହୁଁଥିଲା, ତା' ଜୀବନରେ ଘଟିଯାଇଥୁବା 
ଏ ଅବିଶ୍ଵସନୀୟ ଘଟଣାଟି ଲୋକେ ଜାଣନ୍ତୁ ! 

ଡରଳ ଅଣିଷ 


ରାତିରେ ଖିଆପିଆ ସରିଲେ, ଆମ ଘରର ସମସ୍ତେ ରାତି ଏଗାରଟା ପର୍ଯ୍ୟନ୍ତ 
ଟି.ଭି. ଟାଳୁ ଘେରି ବସିଯାଆନ୍ତି ! ମୋତେ କିନ୍ତୁ ଜ୍ୟାଗ୍ରୋଫିକ୍‌ ଚାନେଲ କିମ୍ବା ଆନିମାଲ୍‌- 
ପ୍ଲାନେଟ୍‌' ଛାଡ଼ିଦେଲେ ଆଉ କିଛି ଦେଖୁବାକୁ ଭଲ ଲାଗେନି । ମୁଁ ଚାଲିଯାଏ ଛାତ ଉପରକୁ ! 

ଆମ କୋଠାର ଖୋଲାଛାତ ଉପରେ ମୋ! ପାଇଁ ପଡ଼ିଥାଏ ଗୋଟେ ଛୋଟ ଆର୍ମ 
ଚେୟାର | ତା” ଉପରେ ବସି ବସି ରାତିର ତାରାଭରା ଆକାଶକୁ ଦେଖୁବାକୁ ମୋତେ ଭଲ 
ଲାଗେ | 


ହଜାର ହଜାର ଆଲୋକବର୍ଷ ଦୂରରେ ରହି ଆଖି ମିଟିମିଟି କରୁଥୁବା ତାରାମାନଙ୍କ 
ସହିତ ନିରବରେ ବସି କଥା ହେବାକୁ ମୋତେ ଭାରି ମଜାଲାଗେ । ଆମ ସପ୍ତମଶ୍ରେଣୀ 
ବିଜ୍ଞାନପାଠରେ ମହାକାଶ ସମ୍ପର୍କରେ ଅଧ୍କା କିଛି ଲେଖା ହେଇନି । ବିଜ୍ଞାନ ସାର୍‌ ଯାହା 
ସବୁ ପଢ଼ାଇଥାନ୍ତି, ରାତିରେ ଖୋଲା ଆକାଶ ତଳେ ବସି ମୁଁ ମନେମନେ ସେ ସବୁ ଦୃଶ୍ୟର 
କଳ୍ପନା କରେ । ବେଳେ ବେଳେ ଭାବେ, ଆମ ଛାୟାପଥ ଭିତରେ ତ ହଜାର ହଜାର 
ସୌରଜଗତ ଅଛି ଵୋଲି ବୈଜ୍ଞାନିକମାନେ କହୁଛନ୍ତି, ତା' ଭିତରେ ଆମ ପୃଥ୍ବୀପରି ଗ୍ରହ 
କଣ ଗୋଟେ ହେଲେ ନଥ୍ବ ? ନିଶ୍ଚୟ ଥ୍ବ | ଯଦି ଥ୍ବ, ତା'ହେଲେ ସେଠି ଆମ ପୃଥ୍ବୀ 
ପରି ଜୀବଜଗତ ମଧ୍ଯ ଥାଇପାରେ । ଯଦି ଥାଏ, ସେମାନେ ଆମଠୁ ନିଶ୍ଚୟ ବୂଝିଆ 
ହେଇଥ୍‌ବେ । ବିଜ୍ଞାନ ଗବେଷଣାରେ ଆମଠୁ କାହିଁ କେତେ ଆଗରେ ଅବେ ! ଉଡ଼ନ୍ତା ଥାଳିଆ 
ସମ୍ପର୍କରେ ବହିପତ୍ରରେ ମୁଁ କେତେ ଅଭୁତ କଥା ସବୁ ପଢ଼ିଛି । ନିଜ ଆଖୁରେ ସିନା ଦେଖୁନି, 
ହେଲେ ଉଡ଼ନ୍ତା ଥାଳିଆ” ଘଟଣାଟା ପୂରାପୂରି ସତ ବୋଲି ସମସ୍ତେ କହୁଛନ୍ତି 1 ଯଦି ସତ, 
ତା” ହେଲେ 'ଉଡ଼ନ୍ତା ଥାଳିଆ” ଆସୁଛି କୁଆଡ଼ୁ ? ପୁଣି ଉଭେଇ ଯାଉଛି କୁଆଡ଼େ ? ତାକୁ 
ପଠାଉଥବେ ନିଶ୍ଚୟ ଅନ୍ୟ କୌଣସି ଗ୍ରହର ବୁଦ୍ଧିମାନ ଜୀବମାନେ ? ମୁଁ ପଢ଼ିଛି, ଆମେରିକାର 
ସେଟିଂ (5:71) ନାମକ ଗୋଟେ ମହାକାଶ ଗବେଷଣା ସଂସ୍ଥା ପୃଥ୍ବୀ ବାହାର ଜୀବଜଗତ 
ଅନୁସନ୍ଧାନ କରିବାପାଇଁ ଏକ ପ୍ରକାର ଶକ୍ତଶାଳୀ ବେତାର ତରଙ୍ଗ ପ୍ରେରଣ କରୁଛି ! ହେଲେ 
ସେମାନେ କଂ ଣ ଆଜି ପର୍ଯ୍ୟନ୍ତ ଏ ସମ୍ପର୍କରେ କିଛି ଖୋଜଖବର ପାଇନାହାନ୍ତି ? ତା'ହେଲେ 

୩୨ ଅଚ୍ଚଣା ଗ୍ରହର ମଣିଷ ଚୋର 


ଏ ବିଶ୍ନ ବ୍ରହ୍ମାଣ୍ଡରେ କ'ଣ ପୃଥ୍ବୀ ହିଁ ଏକମାତ୍ର ଜୀବମଣ୍ଡଳ... ? ” ଯେତେ ଭାବିଲେ ବି ମୁଁ 
ଏ ରହସ୍ୟର ଆଦି ଅନ୍ତ ପାଇପାରେନି । 

ଦିନକର କଥା । ଏମିତି ବସି ମୁଁ ଭାବୁଚି । ରାତି ବାରଟା ହେବ । ହଠାତ୍‌ ଆକାଶରେ 
ଦେଖ୍ବାକୁ ପାଇଲି ଗୋଟେ ବିସ୍ମୟକର ଦୃଶ୍ୟ । ଉନ୍ନଳ ନୀଳରଙ୍ଗରଂଗୋଟେ ଗୋଲାକାର 
ବସ୍ତୁ ଖୁବ୍‌ ଜୋର୍‌ରେ ପୂରି ପୂରି ଆସୁଥଲା ମୋରି ଆଡ଼କୁ । ଭୟ ଓ ବିସ୍ମୟରେ ମୁଁ ଏକବାରେ 

ତଟସ୍ଥ ହେଇଗଲି | ଯାନଟା ମୋ ଆଖ୍‌ ସାମନାରେ, ଛାତ ଉପରୁ ପ୍ରାୟ ଦଶମିଟର 
ଉଚ୍ଚରେ ସ୍ଥିର ହୋଇ ଝୁଲି ରହିଲା | ସେତେବେଳକୁ ଭୟରେ ମୋ ଛାତି ଢେଙ୍କି କଟିଲା ପରି 
ଶୁଭୁଥାଏ । ରୁମ ଟାଙ୍କୁରି ଉଠୁଥାଏ । ମୁଁ ଚିଜାର କରି କାହାକୁ ଡାକିବି ଭାବୁଥାଏ ; କିନୁ 
ପାରୁନଥାଏ। ମୋଠୁ ପ୍ରାୟ ଦଶମିଟର ଦୂରରେ ଝୁଲି ରହିଥୂ୍ଲା ସେ ଅଭୁତ ଯାନ । 

ଅଳଚଚଣା ଗ୍ରହର ମଣିଷ ଚୋର ୩୩ 


ଯାନଟା ଦେଖାଯାଉଥୂଲା ଗୋଟେ ଉନ୍ମଳ ପାଣିଫୋଟକା ପରି । ଖୁବ୍‌ ବଡ଼ । 
ତା' ଭିତରେ ବସିଥୂଲେ ଦୁଇଟା ବିଚିତ୍ର ମଣିଷ । ସେମାନଙ୍କ ଶରୀର ମଧ୍ଯ ସତେ 
ଯେମିତି ସ୍ଵଚ୍ଛ ପାଣିରେ ଗଢ଼ା । ସେ ଦୁହେଁ ତଳକୁ ଓହ୍ଲାଇବାକୁ ଗୋଡ଼ ବଢ଼ାଇଲେ । 
ଆଶ୍ଚର୍ଯ୍ୟ ! ଦଶମିଟର ଉପରୁ ଗୋଟେ ଉନ୍ନଳ ଜଳଧାର ହଠାତ ଯେମିତି ଅଜାଡ଼ି ହେଇ 
ପଡ଼ିଲା ମୋରି ଆଗରେ । ପର ମୁହୂର୍ଭରେ ଦେଖେ ତ, ଦୁହେଁ ଛାତ ଉପରେ ଠିଆ 
ହୋଇଛନ୍ତି । 

ମନେ ହେଲା, ଏ ଦୃଶ୍ୟ ବାସ୍ତବ ନୁହଁ, ମୁଁ ସୁପନ ଦେଖୁଛି । କିନ୍ଧୁ ସତ କହୁଛି ପିଲେ, ମୁଁ 
ସ୍ଵପ୍ନ ଦେଖୁନଥ୍ଲି । ଗୋଟାପଣେ ମୋ ଆଗରେ ଦୂଇଟା ଅଭୁତ ତରଳ ମଣିଷ ଆସି ଠିଆ 
ହେଇଥୂଲେ |! ଗୋଟେ ସଫା ବୋତଲ ଭିତରେ ସ୍ଵଚ୍ଛ ପାଣି ଯେମିତି ଦିଶିବ ସେମାନଙ୍କ 

୩୪ ଅଜଣା ଗ୍ରହର ମଣିଷ ଚୋର 


ଶରୀର ସେମିତି ଉନ୍ମଳ ଦିଶୁଥ୍ଲା | ପାଣି ପରି ଟଳମଳ କରୁଥଲା । ତା ଭିତରୁ ଜଣେ 
ମୋ! ନାଁଧରି ପଚାରିଲା, “କଣ ବିନୁ, ଡରିଗଲ କି ? ଏବେ ପରା ତମେ ଆମ ବିଷୟରେ 
ଭାବୂଥଲ ?” 

ମୁଁ ଆହୁରି ବିସ୍ିତ ହେଇଗଲି । ଏମାନେ ମୋ” ନାଁ ଜାଣିଲେ କେମିତି ? ମୋ” 


aa 


ମନକଥା ଜାଣିଲେ କେମିତି ? ମୁଁ ଥଥମମ ହେଇ ପଚାରିଲି, “ ଆପଣମାନେ କିଏ ?” 


ପ୍ରଥମ ବ୍ୟକ୍ତିଟି କହିଲା, “ଏଠୁ ସତର ହଜାର ଆଲୋକବର୍ଷ ଦୂରରେ ଥୁବା ‘ସୋମ୍‌' 
ଗ୍ରହର ବାସିନ୍ଦା ଆମେ ।” 


“ ସତର ହଜାର ଆଲୋକବର୍ଷ ! ଆଶ୍ଚର୍ଯ୍ୟ ! ଏତେ ଦୂରରୁ ଆପଣମାନେ ଏଠାକୁ 
ଆସିଲେ କେମିତି ? ଆଉ ମୁଁ ଏ ବିଷୟରେ ଭାବୁଥିଲି ବୋଲି ଜାଣିଲେ କେମିତି ?” ମୁଁ 
ସାହସ ସଞ୍ଚୟ କରି ପଚାରିଲି । 


ଏଥର ଦ୍ଵିତୀୟ ବ୍ୟକ୍ତି ପାଟି ଖୋଲିଲେ, “ ସେସବୁ ଆମ ଅତି ବିଜ୍ଞାନର ଚମଳାର ! 
ତୁମେ ସେ ରହସ୍ୟ ବୂଝିପାରିବନି । ତୁମେ ଜ୍ଞାନ ବିଜ୍ଞାନରେ ଆମଠୁ ବହୁତ ପଛରେ ଅଛ । 
ଆଲୋକବର୍ଷ ଅତିକ୍ରମ କରିବା ତୁମ ପକ୍ଷରେ ଅସମ୍ଭବ । କିନ୍ତୁ ତାହା ଆମପାଇଁ ଖେଳଘର 
କଥା ! ଏତେ ଦୂରରେ ଥ୍ବା ଗୋଟେ ଗ୍ରହବାସୀ ବାଳକର ମନକଥା ଜାଣିବା ମଧ୍ୟ ଆମ 
ବିଜ୍ଞାନ ପାଇଁ ଅତି ସହଜ କଥା | ତୁମ ଗ୍ରହର ବିଜ୍ଞାନୀମାନେ ଯେମିତି ଗୋଟେ ମିନିଟ୍‌ ଭିତରେ 
ସାରା ପୃଥ୍ବୀର ଖବର ଜାଣିପାରୁଛନ୍ତି, ଆମେ ସେମିତି ସମଗ୍ର ଛାୟାପଥର ଟିକିନିଖି ଖବର 
ରଖିପାରୁ ।” 

“ ଆପଣମାନେ ବିଜ୍ଞାନରେ ଏତେ ଆଗୁଆ କେମିତି ହେଲେ ?” ପଚାରିଲି ମୁଁ ! 
ପ୍ରଥମ ତରଳ ମଣିଷ କାଚ ମୂଷଳ ପରି ଦେଖାଯାଉଥ୍‌ବା ତା ଦୁଇ ବାହୁକୁ ଜାକି କହିଲା, 
“ତୁମ ପୃଥ୍ବୀରେ ମଣିଷ ସଭ୍ୟତା ଆରମ୍ଭ ହେବାର ହଜାର ହଜାର ବର୍ଷ ଆଗରୁ ସୋମ” 
ଗ୍ରହର ବିଜ୍ଞାନ ଉନ୍ନତ ସ୍ତରରେ ପହଞ୍ଚି ସାରିଛି । ଅନ୍ତରୀକ୍ଷରେ ସୃଷ୍ଟି ଓ ସଭ୍ୟତାକୁ ନେଇ 
ହିସାବ କରିବାକୁ ଗଲେ, ତୁମେମାନେ ଆମଠାରୁ ଢେର୍‌ ଢେର୍‌ ଛୋଟ | ସେ ଅନୁପାତରେ 
ଆମେ ତୁମଠାରୁ ବିଜ୍ଞାନରେ ଆଗୁଆ ହେବା କୋଉ ବଡ଼ କଥା ?” 


ମୁଁ ପଚାରିଲି, “ ଆଛା, ଆପଣମାନେ ମହାକାଶରେ ଯଦି ଏମିତି ବୁଲାବୁଲି କରୁଛନ୍ତି 
ଆମ ବିଜ୍ଞାନୀମାନେ କେମିତି ଏହାର ଟେର୍‌ ପାଉନାହାନ୍ତି, ଅନ୍ତତଃ ଆମ ଶର୍ତିଶାଳୀ ବେତାର 
ତରଙ୍ଗ ଆପଣମାନଙ୍କ ଉପସ୍ଥିତିର ସୂଚନା ଦେବା କଥା ।” 

ଅଚ୍ଚଣା ଗ୍ରହର ମଣିଷ ଚୋର ୩୫ 


“ତୁମେ ଚାହିଁଲେ କ'ଣ ହେବ ? ଆମେ ସେ ଝମେଲାରେ ପଡ଼ିବାକୁ ଚାହୁଁନୁ । 
ତେଣୁ ଅଧୁକାଂଶ ସମୟ ଆମେ ଅଦୃଶ୍ୟ ଭାବରେ ଭ୍ରମଣ କରୁ । ମହାକାଶରେ ଖଞ୍ଜା 
ଯାଇଥ୍‌ବା ତୁମ 'ସେଟି'ର ବେତାର ତରଙଟ୍ଗଟକୁ ପ୍ରତିହତ କରିବା ଉପାୟ ମଧ୍ଯ ଆମକୁ ଜଣା ।” 


ମୋତେ ଆଶ୍ଚର୍ଯ୍ୟ ଲାଗୁଥୁଲା । କାରଣ ସେ ଦୁହେଁ ମୋ” ସହିତ ମୋରି ମାତୃଭାଷା 


ଓଡ଼ିଆରେ କଥା ହେଉଥୁଲେ । ମୁଁ ପଚାରିଲି, “ଆପଣମାନଙ୍କ ମାତୃଭାଷା କ'ଣ ଓଡ଼ିଆ ? 
ବଡ଼ ଶୁଦ୍ଧ ଓଡ଼ିଆ ତ ଆପଣମାନେ କହି ପାରୁଛନ୍ତି ? ” 


ମୋ ପ୍ରଶ୍ନରେ ଦୁଇଜଣଯାକ ସାମାନ୍ୟ ହସିଲେ । କହିଲେ, “ କେବଳ ଓଡ଼ିଆ ନୁହଁ, 
ସମଗ୍ର ଛାୟାପଥରେ ପୃଥ୍ବୀ ପରି ଶହଶହ ଜୀବମଶ୍ଡଳ ଫୂରୁଛି । ତା' ଭିତରେ ହଜାର 
ହଜାର ଭାଷାର ପ୍ରଚଳନ ଅଛି । ସେ ସବୁ ଭାଷାରେ ଆମେ ପାରଙ୍ଗମ !” 


“ ଆପଣମାନେ କହୁଛନ୍ତି, ଆମ ଛାୟାପଥରେ ପୃଥ୍ବୀପରି ଶହ ଶହ ଜୀବମଷ୍ଚଡଳ 
ଅଛି ବୋଲି, ଏ କଥା କ'ଣ ସତ ?” 

୩୬ ଅଚଚଣା ଗ୍ରହର ମଣିଷ ଚୋର 


“ହଁ .. ! ଅବଶ୍ୟ ତାଂ ଭିତରୁ ବିଜ୍ଞାନରେ ସବୁଠୁ ଆଗୁଆ ଆମେ, ସୋମ୍‌ ଗ୍ରହର 
ବାସିନ୍ଦା । ଆମ ପଛରେ, ପ୍ରାୟ ସତୁରିଟି ଗ୍ରହ ପରେ, ବିଜ୍ଞାନୀ-ଗ୍ରହ ବୋଲି ପୃଥ୍ବୀର 
ନାଁ ଆସୁଛି । ଏବେ ବି ଅନେକ ଗ୍ରହ ଅଛି, ଯେଉଁଠି ଯୁରାସିକ-ଯୁଗ ଏବଂ ଆଦିମାନବ 
ଯୁଗ ଚାଲିଛି ।” ମୁଁ କହିଲି, “ଏ ବିଷୟରେ ତ ଆମ ଗ୍ରହର ବୈଜ୍ଞାନିକମାନେ କିଛି ଜାଣି 
ନାହାନ୍ତି । ଆପଣମାନେ ଆମ ବୈଜ୍ଞାନିକମାନଙ୍କ ସହିତ କାହିକି ଯୋଗାଯୋଗ କରୁ 
ନାହାନ୍ତି ?” 


ପ୍ରଥମ ତରଳ ମଣିଷ କାଚ ବେଲୁନ୍‌ ପରି ଦେଖାଯୀଉଥବା ତାଙ୍କ ତରଳ ମୁଣ୍ଡଟିକୁ 
ଉପରକୁ ଉଠାଇ ହସିଲେ ଏବଂ କହିଲେ, “ ଆମ ଆଗରେ ତୁମ ଗ୍ରହର ବିଜ୍ଞାନୀମାନେ ଅବୋଧ 
ଶିଶୁ ପରି । ସେମାନଙ୍କ ଗବେଷଣା, ଅନୁସନ୍ଧାନ ଏବଂ ପରୀକ୍ଷା ନିରୀକ୍ଷା ସବୁ ପିଲାଖେଳ 
ପରି ଦୂରରେ ରହି ଦେଖ୍ବାକୁ ଆମକୁ ମଜା ଲାଗୁଛି । ସେମାନେ ଯେତେବେଳେ ଏ ଦିଗରେ 
ଆହୁରି ପୋଖତ ହେଇଯିବେ, ଆମକୁ ଜାଣି ପାରିବେ ।” 


“କିନ୍ତୁ ... ଆପଣମାନେ ମୋ ଆଗରେ କେମିତି ପହଞ୍ଚିଗଲେ ? ମୁଁ ଯଦି ଏ ରହସ୍ୟ 
ସମସ୍ତଙ୍କ ଆଗରେ କହିଦିଏ ? ” 


“ତୁମେ କ”ଣ ଭାବୂଚ, ତୁମ କଥାକୁ ଲୋକେ ବିଶ୍ଵାସ କରିଯିବେ ? ଠିକ୍‌ ଅଛି, କହି 
ଦେଖ । ଲୋକେ କହିବେ ତୁମେ ଛାତ ଉପରେ ଶୋଇ ଶୋଇ ସ୍ଵପ୍ନ ଦେଖୁଥୂଲ ।” ଏହା 
କହି ଦୁହେଁ ଏକାବେଳକେ ହସି ଉଠିଲେ । 


ଆଚ୍ଛା ବିନ୍ଧ ଆମକୁ , ଏବେ ବିଦାୟ ଦିଅ | ଆମେ ଚାଲିଲୁ । ଏତିକି କହି ପୁଣି ସେ 
ଦୂଇ ତରଳ ମଣିଷ ସମୁଦ୍ରରୁ ଉଠୁଥବା ଜଳସ୍ତମ୍ଭ ପରି ହଠାତ୍‌ ଉପରକୁ ଉଠିଗଲେ ! 


ପରକ୍ଷଣରେ ଦେଖୁଲା ବେଳକୁ ଶୂନ୍ୟରେ ଝୁଲି ରହିଥ୍‌ବା ଯାନ ଭିତରୁ ହାତ ହଲାଇ ସେମାନେ 
ମୋତେ ବିଦାୟ ଜଣାଉଛନ୍ତି । 


ଆଖିପିଛୁଳାକେ ସେ ବିଟିତ୍ରଯାନ ମୋ ଆଖି ଆଗରୁ ଅଦୃଶ୍ୟ ହୋଇଗଲା | ଏ ସମସ୍ତ 
ଘଟଣା ମୋତେ ଲାଗିଲା ଗୋଟେ ରହସ୍ୟମୟ ସ୍ଵପ୍ନ ପରି । ଏ ସମ୍ପର୍କରେ ମୁଁ ବହୁତ ଲୋକଙ୍କୁ 
କହିଲିଣି, ହେଲେ ସମସ୍ତେ ସେଇ ଗୋଟିଏ କଥୀ କହୁଛନ୍ତି ଯେ ମୁଁ ସ୍ଵପ୍ନ ଦେଖୁଥିଲି । ‘ସୋମ 
ଗ୍ରହର ସେ ଦୁଇ ତରଳମଣିଷ ଯିବା ପୁର୍ବରୁ ମୋତେ ଠିକ୍‌ ଏଇକଥା ହିଁ କହିଥଲେ । କିନ୍ତୁ 
ବିଶ୍ଵାସ କର ପିଲାମାନେ, ମୁଁ ମୋ ଦୁଇ ଖୋଲା ଆଖୁରେ ଯାହା ଦେଖୁଛି, ତାହା କେବେବି 
ସ୍ଵପ୍ନ ହେଇ ନପାରେ । 


Source: Author, Digitized by PPRACHIN, SOA 


ଅଜଣା ଗ୍ରହର ମଣିଷ ଚୋର 


“ଉଡ଼ନ୍ତା ଥାଳିଆ ବା ‘ୟୁ,ଏଫ୍‌.ଓ. (Un-identified Flying ଠbject) ସମ୍ପର୍କରେ 
ଆମେ ଅନେକ କଥା ଶୁଣିଛେ । ବହି-ପତ୍ରରେ ବି ପଢ଼ିଛେ । କିଛି ବର୍ଷ ପୂର୍ବେ ଏପରି ଏକ 
ଅଭୁତ ଉଡ଼ନ୍ତାବସ୍ତୁ ଆକାଶରେ ଦେଖାଦେଇଥୁବା କଥା ଲୋକେ କହନ୍ତି । କିଛି ଲୋକ ଏହାକୁ 
ଏକାଧୂକବାର ଦେଖୁଥୁବା ଦାବି କରନ୍ତି । ପୃଥଵବୀର ମହାନ୍‌ ବୁଦ୍ଧିଜୀବୀ ଓ ମହକାଶ 
ବିଜ୍ଞାନୀମାନେ ମଧ୍ଯ ଏ ରହସ୍ୟକୁ ସ୍ଵୀକାର କରୁଛନ୍ତି । ସେ ସମ୍ପର୍କରେ ଏବେବି ଅନୁସନ୍ଧାନ 


ଚାଲିଛି ; କିନଧୁ ସନ୍ତୋଷଜନକ ଉତ୍ତର ମିଳିନି । 


ଏଠାରେ ପ୍ରଶ୍ନ ଉଠୁଛି, ‘ଉଡ଼ନ୍ତା ଥାଳିଆ” ପ୍ରକୃତରେ କଂଣ ? ଏହା ଯଦି 
ପୃଥ୍ବୀପ୍ରେରିତ ଯାନ ନୁହେଁ, ତା'ହେଲେ ସେ ଆସିଲା କୁଆଡୁ ? ଉଭେଇଗଲା ପୁଣି 
କେଉଁଆଡ଼େ ? ତାହା ଯଦି ଅନ୍ୟକୌଣସି ଗ୍ରହରୁ ପୃଥ୍ବୀକୁ ପଠାଯାଇଥ୍‌ଲା, ତାଂ ହେଲେ 
ପୃଥ୍ବୀ ବାହାରେ ଆଉ ଗୋଟେ ବୁଦ୍ଧିମାନ୍‌ ଜୀବଓ-ଜଗତ ଅଛି ବୋଲି ଆମକୁ ମାନିବାକୁ 
ପଡ଼ିବ । ପୃଥ୍ବୀ ବାହାର ଜୀବ-ଜଗତର ଅନୁସନ୍ଧାନ ପାଇଁ ଆମର SET! ନାମକ ଏକ 
ସଂସ୍ଥା ମହାକାଶରେ କାର୍ଯ୍ୟ କରୁଛି । ହେଲେ ଉଡ଼ନ୍ତା ଥାଳିଆ” ଏବଂ ଏହାର ପ୍ରେରକ 
ସମ୍ପର୍କରେ ସେ ମଧ୍ଯ ନୀରବ ! 


୧୯୪୭ ମସିହାରେ ଯୁକ୍ତରାଷ୍ଟ୍ର ଆମେରିକାର ଏକ ଏୟାରଫୋର୍ସ ଦଳ ନିଉ- 
ମେକ୍ସିକୋଠାରେ ଗୋଟେ “ଉଡ଼ନ୍ତା ଥାଳିଆ” ଏବଂ ଦୁଇଜଣ ବିଚିତ୍ର ଆଲିଏନ୍‌' (ଅନ୍ୟ 
ଗ୍ରହର ଜୀବ ଙ୍କ ସନ୍ଧାନ ପାଇଥୂଲେ | ୧୯୬୧ ମସିହା ସେପ୍ଟେମ୍ବର ୧୯ ତାରିଖ ଦିନ 
ଆଉ ଏକ ବିଚିତ୍ର ଘଟଣା ଘଟିଥୂଲା ! ଆଲିଏନ୍‌' ମାନେ ପୃଥ୍ବୀପୃଷ୍ଠରୁ ' ବେଟିହିଲ? ନାମକ 
ଜଣେ ବ୍ୟକ୍ତିଙ୍କୁ ଅପହରଣ କରି ନେଇଥୁଲେ | ଅବଶ୍ୟ ତାଙ୍କ ଶରୀରର କେତେକ ପରୀକ୍ଷା 
ନିରୀକ୍ଷା କରିବା ପରେ ସେମାନେ ତାଙ୍କୁ ପୁଣି ଛାଡ଼ିଦେଇଥୂଲେ | ୧୯୭୩ ମସିହା ନଭେମ୍ବର 
୩୦ ତାରିଖରେ ଆମେରିକାର ଆଉ ଦଳେ ବାୟୁସେନା ଅଧୁକାରୀ ଏପରି ଏକ 'ଉଡ଼ନ୍ତାଯାନ' 
ପଛରେ ଦୀର୍ଘ ଦୂଇଘଣ୍ଟ। ଧରି ଗୋଡ଼େଇଥ୍‌ଲେ | ଶେଷରେ ତା” ଖୋଜ-ଖବର 
ପାଇଲେନି । 


Source: Author, Digitized by PPRACHIN, SOA 


୩୮ ଅଜଣା ଗ୍ରହର ମଣିଷ ଟୋର 


ଉପରୋକ୍ତ ଘଟଣାଗୁଡ଼ିକରୁ ମନେହେଉଛି, ଆମ ସୌର-ଜଗତ ବାହାରେ 
ପୃଥ୍ବୀପରି ନିଶ୍ଚୟ କେଉଁଠି ଗୋଟେ ଜୀବ-ଜଗତ ଅଛି, ଏବଂ ସେ ଗ୍ରହରେ ମଣିଷଠାରୁ 
ଉନ୍ନତ ମସ୍ତିଷ୍କସମ୍ପନନ ପ୍ରାଣୀମାନେ ବାସ କରୁଛନ୍ତି । 


ପୃଥ୍ବୀରେ ଏ ପ୍ରକାର ଯେତେ ଘଟଣା ଘଟିଛି, ସବୁଠୁ ବିସ୍ମୟକର ଏବଂ ରହସ୍ୟକନକ 
ବୋଧହୁଏ 'ଡ. ଭବେଶ କୁମାର” ନାମକ ଜଣେ ବ୍ୟକ୍ତିଙ୍କ ଅପହରଣ ଘଟଣା । ଏ ସମ୍ପର୍କରେ 
କିଛି ଲୋକେ ଏବେ ବି ଜାଣିନାହାନ୍ତି ଏବଂ କିଛି ଲୋକ ଘଟଣାଟିକୁ ଭୁଲିଗଲେଣି । 
ସର୍ବସାଧାରଣଙ୍କ ଜାଣିବା ଉଦ୍ଦେଶ୍ୟରେ ସେ ଅବିଶ୍ଵସନୀୟ କାହାଣୀ ଏଠାରେ ପୁଣିଥରେ 
ଉପସ୍ଥାପନ କରାଯାଉଛି 


ଡ. ଭବେଶ କୁମାର, ଦକ୍ଷିଣ ଭାରତର “କୋଚି” ସହରର ଜଣେ ଜଣାଶୁଣା 
ଡାକ୍ତର । ବୟସ ପ୍ରାୟ ପଇଁତିରିଶ । ବୟସ ଅନୁପାତରେ ସମଗ୍ର ସହରରେ ସେ ବେଶ୍‌ 
ଲୋକପ୍ରିୟତା ହାସଲ କରିସାରିଥୂଲେ । ଲୋକେ ତାଙ୍କୁ “ଡ. କୁମାର” ନାଁରେ ହିଁ ବେଶି 
ଜାଣିଥ୍‌ଲେ । 


୧୯୬୫ ମସିହା ଜୁଲାଇ ୫ ତାରିଖର ଘଟଣା । ସେ ଦିନଟି ଥୁଲା ଡ. କୁମାରଙ୍କ 
ଜନ୍ମତିଥ୍‌ । କାର୍ଯ୍ୟକ୍ଷେତ୍ରରୁ ସେ ଦିନକପାଇଁ ଛୁଟି ଆଣିଥଲେ । ଉଦ୍ଦେଶ୍ୟ ଥୁଲା, ନିଜର 
ପ୍ରିୟତମା ପତ୍ନୀ ‘ଶୋଭା ଏବଂ କୁନିଝିଅ ଏନି' ସହିତ ସାରାଦିନ ବୂଲାବୂଲି କରି ମଜାରେ 
କଟେଇଦେବେ । ପ୍ରତିବର୍ଷ ଜନ୍ମତିଥ୍‌ରେ ସେ ତାହାହିଁ କରନ୍ତି । 

ସେଦିନ ସକାଳୁ ସେ ଟିକେ ଚଞ୍ଚଳ ଉଠିପଡ଼ିଲେ । ଉଠିବା ପୂର୍ବରୁ ଶୋଭାଙ୍କ ହାତରୁ 
କପେ ଗରମ କଫି ଏବଂ ଗେହୁଲାଝିଅ ଏନୀର କୁନି ଓଠରୁ ସ୍ପେହଭରା ଚୁମ୍ବନଟିଏ ନେବାକୁ 
ଭୁଲିନଥ୍ଲେ ! ଏନୀକୁ ସେ ଭାରି ଭଲ ପାଆନ୍ତି । ନିଜ ଜୀବନଠାରୁ ବି ଅଧ୍କା | ଝିଅକୁ 
କୋଳରେ ଧରି ସେ ପଚାରିଲେ, “ ଆଛା! ଏନୀ, କହିଲୁ ଆମେ ଆଜି କେଉଁ କେଉଁ ଜାଗା 
ବୁଲିବାକୁ ଯିବା ? ଏନୀ ତା” ଦରୋଟି ଭାଷାରେ ଉତ୍ତର ଦେଲା, ˆ ପାପା...ଆମେ ଆଜି ` 
ଆଗୟଯିବା ଚିଡ଼ିଆ ଘର”, ତା'ପରେ ତାରାମଣ୍ଡଳ' ଦେଖୁବାକୁ ଯିବା, ତା'ପରେ ଯିବା 
‘କାଦୂଘର” ଆଉ “ସିନେମା” ( ପିଲାମାନେ ଜାଣିରଖନ୍ତ ଏ ଘଟଣା ସମୟରେ ଟି .ଭି.ର 
ପ୍ରସାର ଘଟିନଥୁଲା କିମ୍ବା ଆପୁଘର! ପରି ଖେଳ-ଉଦ୍ୟାନ ଆରମ୍ଭ ହେଇନଥୁଲା) । 
ଶେଷରେ ଆମେ ଯିବା ସି-ବିଚ୍‌ । ଆମେ ଆଜି ଦିନସାରା ଖାଲି ବୁଲିବା, ଖେଳିବା ଆଉ 
ଆଇସ୍‌କ୍ରିମ୍‌ ଖାଇବା ।” 

ଡ. କୁମାର ଝିଅ ଗାଲକୁ ସ୍ବେହରେ ଚିମୁଟିଦେଇ କହିଲେ, “ଠିକ୍‌ ଅଛି, ଆମ 
ସୁନାଝିଅ ଯୁଆଡ଼େ କହିବ, ଆମେ ଆଜି ସେଆଡ଼େ ବୁଲିବାକୁ ଯିବା ! ହଉ, ଏବେ ଯା' ଆଉ 
“ମାମାଂଙ୍କୁ କହ ଚଞ୍ଚଳ ବାହାରି ପଡ଼ିବେ ।” 


ଏନୀ ଚାଲିଗଲା | ଡ. କୁମାର ଶେଯ ଛାଡ଼ି ଉଠିଲେ | ଚଟାପଟ ନିତ୍ୟକର୍ମାଦି 
ସାରି ବାହାରି ପଡ଼ିଲେ । ଜନ୍ନଦିନ ଉପଲକ୍ଷେ ତିଆରି କରିଥ୍ବା ଧୂସର ରଙ୍ଗର ସୁଟ୍‌ ସହିତ 
ଗୋଲାପି ଛିଟ ବାଲା ନେକ୍‌-ଟାଇ ଟା ଖୁବ୍‌ ମାନିଲା ତାଙ୍କୁ । ଏନୀ ଏବଂ ତା” ମାମା ମଧ୍ଯ 
ପ୍ରସ୍ତୃତ ହେଇ ସାରିଥୂଲେ । 


ସକାଳ ଠିକ୍‌ ସାଢ଼େ ନଅଟାବେଳେ ଡ. କୁମାରଙ୍କ ଫିଆଟ୍‌ ଗାଡ଼ି ଘର ଛାଡ଼ିଲା । 
ଏନୀର ଯୋଜନା ଅନୁସାରେ ଦିନ ତମାମ ସେମାନେ ବୁଲିଲେ । ବୁଲାବୁଲି ସାରି ସି- 
ବିଚ୍‌'ରେ ପହଞ୍ବା ବେଳକୁ ସଂଧ୍ୟା ସାତଟା । ଡ. କୁମାର ଏନୀପାଇଁ ଗୋଟେ ସୁନ୍ଦର ଖେଳନା 
କଜିଣାଇ ଦେଇଥୂଲେ ! ସେଇଟା ଥୁଲା ଗୋଟେ ଜାପାନୀ ଝିଅ-କଣ୍ଢେଇ | ବେଶ୍‌ ବଡ଼ । 
ପ୍ରାୟ ଏନୀର ଉଚ୍ଚ | ନାଁ ତା'ର ‘ଲୋଲୋ' । ‘ଲୋଲୋ”କୁ ଧରି ଏନୀ ସମୁଦ୍ର ବାଲିରେ 
ବସି ଖେଳିବାକୁ ଲାଗିଲା । କିଛି ସମୟପରେ ସେମାନେ ସେଠୁ ଯିବାକୁ ଉଠିଲେ ! 

“ଏନୀ! ତା' କୁନି କୁନି ସ୍ୟାଶ୍ଡେଲ 
ପିନି ସମୁଦ୍ର ବାଲିରେ ଚାଲିପାରିଲାନି ! 
ହାତରେ ପୂଣି ଏତେ ବଡ଼ କଣ୍ଢେଇଟେ । 
ଡ. କୁମାର ଏନୀ ହାତରୁ କଣ୍ଢେଇଟା ଆଣି 
ନିଜେ ଧରିଲେ ଏବଂ ଆର ହାତଟା 
ବଢ଼ାଇଦେଲେ “ଏନୀ” ଆଡ଼କୁ । ଏନୀ 
ତାଙ୍କ ବିଷ ଆଙ୍ଗୁଠିଟାକୁ ଭିଡ଼ି ଧରି 
ଗୋଡ଼ରେ ସମୁଦ୍ରବାଲି ଉଡ଼େଇ ଉଡ଼େଇ 
ବାଟ ଚାଲିଲା । ଶୋଭାଦେବୀ ବାପ- 
ଝିଅଙ୍କ ପଛେ ପଛେ ଟାଲିଥାନ୍ତି 

ଠିକ୍‌ ଏତିକିବେଳେ ଘଟିଗଲା 
ଗୋଟେ ଅଲୌକିକ ଘଟଣା ! ହଠାତ୍‌ 
ଆଜାଶର ଅନ୍ଧକାର ବକ୍ଷରେ ତଡ଼ିତ୍‌- 


~~ im 


ଝଲକ୍‌ ପରି କିଛି ଗୋଟେ ଚକ୍ମକ୍‌ କଲା | 

ସତେ ଯେମିତି ଗୋଟେ ସେକେଣ୍ଡ ପାଇଁ ରାତିଟା ପରିଣତ ହେଇଯାଇଥୁଲା ଦିନ 
ଦି'ପହରରେ ! ସେ ଅଞ୍ଚଳରେ ବୁଲୁଥିବା ସବୁଲୋକ ଏ ଅଲୌକିକ ଦୃଶ୍ୟ ଦେଖିଛନ୍ତି ଏବଂ 
ସେ ଅଭୁତ ଉନ୍ମଳତାରେ କ୍ଷଣକପାଇଁ ଅନ୍ଧ ହେଇଯାଇଛନ୍ତି । ସେହି କ୍ଷଣକଭିତରେ ହିଁ 
ଘଟିଯାଇଥୂଲା ଗୋଟେ ଅଜବ ଘଟଣା ! ସମୁଦ୍ର କୂଳରେ ବୁଲୁଥୁବା ଲୋକମାନଙ୍କ ଭିତରୁ 
ହଠାତ୍‌ ଜଣେ ଲୋକ ଅଦୃଶ୍ୟ ହୋଇଯାଇଥୁଲେ ଏବଂ ସେ ହେଉଛନ୍ତି 'ଡ. ଭବେଶ୍‌ କୁମାର ।” 


ଶୋଭାଦେବୀ ଆଖି ମଳି ମନି ଚାହିବା ବେଳକୁ ଡ. କୁମାର ସେଠାରେ ଆଉ ନାହାନ୍ତି | 
ହଠାତ୍‌ ସେ କିଛି ବୁଝିପାରିଲେନି । କିଛି ସମୟପାଇଁ ବିସ୍ମୟରେ କାଠ ପାଲଟିଗଲେ । 
ତା'ପରେ ସେ ଭୟ ଓ ବିସ୍ମୟରେ ଚିନ୍ାର କରିବାକୁ ଲାଗିଲେ । ଏନୀ ଆଶଷ୍ଚର୍ଯ୍ୟରେ 
ଚାରିଆଡ଼କୁ ଟାହୁଁଥାଏ । ସେ ବୁଝିପାରୁନଥୂଲା, ଏ ଖୋଲା ବାଲିପଡ଼ିଆରେ ତା” ବାପା 
ହଠାତ୍‌ କୁଆଡ଼େ ଲୁଚିପଡ଼ିଲେ ! ସେ ‘ଲୋଲୋଂକୁ କୋଳରେ ଧରିଥୂଲେ । ତାଙ୍କ ଆଙ୍ଗୁଠିକୁ 
ସେ ମୁଠା କରି ଧରିଥୂଲା | ଏବେ ବି ମୁଠେଇ ଧରିଛି ; ହେଲେ ମୁଠା ଭିତରେ ତା' ପାପାଙ୍କ 
ଆଙୁଠି ନାହିଁ କି ପାପା ନାହାନ୍ତି ! ଆର୍ଯ୍ୟ... ! ସେ ଗଲେ କୁଆଡ଼େ ? ଏନୀ ଆଖ୍ରେ 

କିଛି ବିସ୍ମୟ, କିଛି କୌତୂୃହଳ ! ସେ ଯେତେବେଳେ ଦେଖୁଲା ଯେ ତା” ମାମା ଚିଜାର କରି 
କାନ୍ଦୁଛନ୍ତି, ସେ ମଧ୍ଯ କାନ୍ଦିବାକୁ ଲାଗିଲା | 


ମା” ଝିଅଙ୍କ କାନ୍ଦଶୁଣି ଲୋକେ ଆସି ଜମା ହୋଇଗଲେ । ଘଟଣାଟି ଶୁଣିବା ପରେ 
ସେମାନେ ବିଶ୍ଵାସ କରି ପାରିଲେନି ଯେ-ଏପରି ଅସମ୍ଭବ କଥା ଘଟିଥାଇ ପାରେ ! ପ୍ରଚଣ୍ଡ 
ଆଲୋକରେ ସମସ୍ତଙ୍କ ଆଖୁ ଝଲସି ଯାଇଥଲା, ଏ କଥା ସତ ; ହେଲେ ଠିକ୍‌ ଏତିକିବେଳେ 
ହଠାତ୍‌ ଜଣେ ଲୋକ ଖୋଲା ସମୁଦ୍ରକୂଳରୁ କୁଆଡ଼େ ଅଦୃଶ୍ୟ ହେଇଗଲେ, ତାହା କଦାପି 
ସମ୍ଭବ ନୁହେଁ । ଲୋକେ ଏପରି କୁହାକୁହି ହେଇ ଯେ-ଝା ବାଟରେ ଚାଲିଗଲେ । 


କେତେକ ବୁଦ୍ଧିମାନ ବ୍ୟକ୍ତି କିନ୍ତୁ କଥାଟାକୁ ଗୁରୁତ୍ଵ ଦେଇ ବିଚାର କଲେ । 
ସେତେବେଳେ ତ ଟି.ଭି. କି ଟେଲିଫୋନ୍‌ ଯୋଗାଯୋଗ ବ୍ୟବସ୍ଥା ଏତେ ଉନ୍ନତ ନଥୁଲା । 


Source: Author, Digitized by PPRACHIN, SOA 


୪୨ ଅଳଣୀ ଗ୍ରହର ମଣିଷ ଚୋର 


ତାଂ ସ୍ତ ସମ୍ବାଦଟା ସହରସାରା ବ୍ୟାପିଯିବାକୁ ରାତିଟାଏ ବି ଲାଗିଲାନି । ପରଦିନ ରାଜ୍ୟ 
ସାରା ଓ ଦେଶସାରା ଖେଳେଇ ହୋଇଗଲା ଏ ରହସ୍ୟମୟ ଘଟଣୀ । 


କେତେକ ଜ୍ୟୋତିର୍ବିଜ୍ଞାନୀ ମତଦେଲେ, ମହାକାଶରେ ପ୍ରତି ମୁହୁର୍ଭରେ ଏପରି ଅନେକ 
ମହାଜାଗତିକ ଘଟଣା ଘଟିଚାଲିଛି, ଯାହା ଆମେ ଜାଣିପାରୁନେ ! ସେପରି ହୁଏତ କିଛି 
ଅଲୌକିକ ଘଟଣୀ ଘଟିଛି । ସମ୍ଭବତଃ ଦୂଇଟି ଗ୍ରହାଣୁ ପିଣ୍ଡ ମଧ୍ଯରେ ସଂଘର୍ଷ ଯୋଗୁଁ ଏପରି 
ହୋଇଥାଇପାରେ । 


କିନ୍ତୁ ଗ୍ରହାଣୁ ସଂଘର୍ଷ ଫଳରେ ପୃଥବୀ-ପ୍ଷ୍ଠରୁ ମଣିଷଟିଏ ଉଭାନ୍‌ ହେଇଯିବା 
କେତେଡୂର ସମ୍ଭବ ? ଏ ପ୍ରଶ୍ନର ଉତ୍ତର କାହାପାଖରେ ନଥୁଲା | ଏହି ଘଟଣାକୁ କେନ୍ଦ୍ରକରି 
ଜ୍ୟୋତିର୍ବିଜ୍ଞାନୀମାନେ ଲାଗି ପଡ଼ିଲେ ବୈଜ୍ଞାନିକ ଅନୁସନ୍ଧାନରେ | ବର୍ଷ ବର୍ଷ ଧରି ଚାଲିଲା 
ଗବେଷଣା । ହେଲେ କିଛି ସୁଫଳ ମିଳିଲାନି । ଲୋକେ କାଳକ୍ରମେ ଘଟଣାଟିକୁ ଭୁଲିଯିବାକୁ 
ବସିଥୂଲେ । 


ଠିକ୍‌ ଏତିକିବେଳେ “ଜର୍ଜ-ଏରିନୋ” ନାମକ ଜଣେ ଆମେରିକୀୟ ଜ୍ୟୋତିର୍ବିଞ୍ଞାନୀ 
ଚମକପ୍ରଦ ତଥ୍ୟଟିଏ ଆବିଷ୍କାର କଲେ ¦ ସେ ଘୋଷଣା କଲେ ଯେ-ସୁଦୂର କୌଣସି ଗ୍ରହରୁ 
ପ୍ରେରଣ କରାଯାଇଥ୍‌ବା ମ୍ୟାଗ୍‌-ଲାଇଟ୍‌'ର ଆକର୍ଷଣ ବଳରେ ଡ. କୁମାର ଅଦୂଶ୍ୟ 
ହୋଇଯାଇଥିବା ସମ୍ଭବ । ଜର୍ଚ-ଏରିନୋଂ ଙ୍କ ଏହି ଯୁଗାନ୍ତକାରୀ ତଥ୍ୟ ଡ. କୁମାରଙ୍କ 
ଅନ୍ତର୍ବାନ ପର୍ବରେ ଗୋଟେ ରୋମାଞ୍ଚକର ନୂଆ ଅଧ୍ୟାୟ ଯୋଡ଼ିଦେଲା । ସେ କାଳେ 
ଅନୁସନ୍ଧାନ କରି ଜାଣିପାରିଥ୍‌ଲେ ଯେ ପୃଥ୍ବୀ ପୃଷ୍ଠରୁ ମଣିଷ-ଚୋରି ଘଟଣା କିଛି ନୂଆ 
ନୁହେଁ । ପୂର୍ବେ ପୃଥ୍ବୀର ବିଭିନ୍ନ ଅଞ୍ଚଳରୁ ଏପରି ତିନିଥର ମଣିଷ ଅପହରଣ ହେଇଛି । 
ତାଙ୍କ ମତ ଅନୁସାରେ, ଆମ ସୌରଜଗତ ବାହାରେ, ପୃଥ୍ବୀଠାରୁ ଶହ ଶହ ଆଲୋକବର୍ଷ 
ଦୂରରେ ହୁଏତ କୌଣସି ଜୀବ-ଜଗତ ଅଛି । ସେ ଗ୍ରହରେ ଅତି ବିଜ୍ଞାନୀ ପ୍ରାଣୀମାନେ ବାସ 
କରୁଛନ୍ତି । ସେଇମାନେ ହିଁ ମ୍ୟାଗ୍ଲାଇଟ୍‌'ର ଉଦ୍ଭାବକ ହେଇଥ୍‌ବେ ! ମ୍ୟାଗ୍ଲାଇଟ୍‌ 
ଏପରି ଏକ ଶକ୍ତିଶାଳୀ ଆଲୋକରେଖା, ଯାହାର ବେଗ ସାଧାରଣ ଆଲୋକର ବେଗଠାରୁ 
ଶହଶହ ଗୁଣ ଅଧ୍କ ହେଇଥୂବ ! 'ମ୍ୟାଗଲାଇଟ୍‌'ର ଅର୍ଥ-ମ୍ୟାଗ୍ନାଟିକ୍‌ ଲାଇଟ୍‌ ଅର୍ଥୀତ୍‌ 
ଆକର୍ଷଣକାରୀ-ଆଲୋକ” | ମ୍ୟାଗ୍ଲାଇଟର ଶକ୍ତିଶାଳୀ ରେଖା ଯାହା ଉପରେ ପଡ଼ିବ, 
ତାକୁ ସେ ଆଖି ପିଛୁଳାକେ ଟାଣିନେବ ଶହ ଶହ ଆଲୋକବର୍ଷ ସେପାରିକୁ । 


ବୈଜ୍ଞାନିକ ଏରିନୋଂଙ୍କ ଏହି ଅବିଶ୍ଵସନୀୟ ତଥ୍ୟ ସାରା ପୃଥବୀବାସୀଙ୍କୁ ଚମକାଇ 
ଦେଇଥୁଲା । ହେଲେ ତାହାଥୁଲା ପ୍ରାୟ ଅନୁମାନସିଦ୍ଧ । କେବଳ ଅନୁମାନକୁ ଆଧାର କରି 

ଅଚ୍ଚଣା ଗ୍ରହର ମଣିଷ ଚୋର ୪୩ 


କୌଣସି ବୈଜ୍ଞାନିକ ଅନୁସନ୍ଧାନକୁ ଆଗେଇ ନେବା ସମ୍ଭବ ନଥୁଲା । ଏଥୁପାଇଁ ଜର୍ଜ 
ଏରିନୋଙ୍କୁ ସେମିତି କିଛି ସହଯୋଗ କିମ୍ବା ସରକାରୀ ପ୍ରୋତ୍ସାହନ ମିଳିଲାନି । ଲୋକେ ମଧ୍ଯ 
ଏ ଅଭୁତ ତଥ୍ୟକୁ ସହଜରେ ଗ୍ରହଣ କରିପାରିଲେନି ଏବଂ ଡ. କୁମାରଙ୍କ ଅପହରଣ ଘଟଣାଟି 
କ୍ରମଶଃ ଲୋକମାନଙ୍କ ମାନସପଟରୁ ଲିଭିବାକୁ ଲାଗିଲା ! 


ସେହି କାଳରାତିକୁ ଜୀବନର ଶେଷ ମୁହୂର୍ଭ ପର୍ଯ୍ୟନ୍ତ ଭୁଲିପାରିନଥ୍‌ଲେ କେବଳ 
“ଶୋଭାଦେବୀ” ଏବଂ ଏନୀ” | ଶୋଭାଦେବୀ କାଳକ୍ରମେ ବୁଢ଼ୀ ହେଲେ ଏବଂ ଶେଷ ନିଃଶ୍ନାସ 
ତ୍ୟାଗ କଲେ । ଏନୀ ବଡ଼ ହେଲା, ବାହାହେଇ ଘରସଂସାର କଲା । ଦିନେ ସେ ମଧ୍ଧ ବୂଢ଼ୀ 
ହେଲା | 


ଏନୀ ଯେତେବେଳେ ଅଶି ବର୍ଷର ବୁଢ଼ୀ ( ପ୍ରାୟ ୨୦୪୦ ମସିହା ବେଳକୁ) ସେ ତା 
ନାତିନାତୁଣୀ ମାନଙ୍କୁ ପାଖରେ ବସାଇ ଏ ଅତ୍ତଭୁତ କାହାଣୀଟି କହେ | ପିଲାମାନେ ବିଶ୍ଵାସ 
କରନ୍ତିନି । ଏନୀବୁଢ଼ୀ ତା' ପେଜୁଆ ନିଷ୍ପଭ ଆଖରେ ଆକାଶ ଆଡ଼କୁ ଘଣ୍ଟା ଘଣ୍ଟା ଧରି 
ଅନାଇ ରହେ | ମନକୁ ମନ ପ୍ରଶ୍ନକରେ , ସତରେ ତା” ବାପା ଗଲେ କୁଆଡ଼େ ? 


ଭଶ୍ଵରଙ୍କ ଅସୀମ କୃପା, ଡ. କୁମାର ବଞ୍ଥ୍ଲେ | ସେ ଚିତ୍‌ ହେଇ ପଡ଼ିଥ୍‌ଲେ | 
ଅବଶ୍ୟ ଅଚେତ୍‌ ଥୂଲେ | ତାଙ୍କ ଛାତି ଉପରେ ମୁହଁମାଡ଼ି ପଡ଼ିଥୁଲା ଅନୀର କଣ୍ଢେଇ 
ଲୋଲୋ ! କୁମାରଙ୍କ ଚେତା ଧୀରେ ଧୀରେ ଫେରିଆସୁଥୂଲା ! ଅଛ ସମୟ ପରେ ସେ 
ସମ୍ପର୍ଣ୍ଣ ପ୍ରକୃତିସ୍ଥ ହେଲେ । କିନ୍ଧୁ ବିଶ୍ଵାସ କରି ପାରିଲେନି ନିଜକୁ | ବୁଝିପାରିଲେନି ଘଟଣା 
କଣ ! ଆଖି ପିଛୁଳାକେ କ'ଣ ସବୂ ଓଲଟ-ପାଲଟ ହେଇଗଲା ! 

ସେ ମନେ ପକାବାକୁ ଚେଷ୍ଟାକଲେ କିଛି ସମୟ ପୂର୍ବର ଅନୁଭୂତି । ସେ ତାଙ୍କ ପତ୍ନୀ 
ଏବଂ କୁନିଝିଅ ଏନୀ ସହିତ ସମୁଦ୍ର କୂଳରେ ବୁଲୁଥ୍‌ଲେ | ରାତି ଆଠଟା ହେବ 1 ହଠାତ୍‌ 
ଆକାଶ ବକ୍ଷରେ ଦେଖାଦେଇଥୁଲା ଅତ୍ୟୁଜ୍ମଳ ଗୋଟେ ଆଲୋକ | ଅନ୍ଧାରିଆ ସମୁଦ୍ରକୂଳଟା 
କ୍ଷଣକ ପାଇଁ ଦିନ ପରି ଝଲସି ଉଠିଲା ! ଠିକ୍‌ ସେତିକିବେଳେ ଗୋଟେ ସୁକ୍ଷ୍ମ ଆଲୋକରେଖା 
ତଡ଼ିତ୍‌ ବେଗରେ ମାଡ଼ି ଆସିଥୁଲା ତାଙ୍କରି ଆଡ଼କୁ | ତାଂ ପରେ...ତା'ପରେ ଆଉ କିଛି 
ତାଙ୍କ ସ୍ପୃତି ପଟଳରେ ଧରା ପଡ଼ିଲାନି | 

ସେ ଭାବିଲେ, ଶୋଭା ଆଉ ଏନୀ ତ ମୋ” ପାଖରେ ହିଁ ଥଲେ । ଗଲେ କୁଆଡ଼େ ? 
ଆଉ ମୁଁ ..., ଏ କେଉଁ ଜାଗାରେ ଆସି ଶୋଇଛି ? ? ଏତ ବଡ଼ ଅଜବ ଘଟଣା ! ସେ 
ପୁଣି ଭାବିବାକୁ ଲାଗିଲେ, ହଠାତ୍‌ କିଛି ଅଘଟଣ ଘଟି ମୁଁ ଆଉ ମରିଗଲି କି ? ଏ କଣ 
ମରଣ ପରର ଅନୁଭୂତି ? ଏପରି ନାନା ଦୂର୍ଭାବନା ଭିତରେ ସେ ତାଙ୍କ ଶଙ୍କାକୁଳ ଦୃଷ୍ଟି 

୪୪ ଅଜଣା ଗ୍ରହର ମଣିଷ ଚୋର 


ଚାରିଆଡ଼କୁ ଥରେ ପୂରାଇ ଆଣିଲେ ଏବଂ ଯାହା ଦେଖୁଲେ ଭୟ ଓ ବିସ୍ମୟରେ କାଠ 
ପାଲଟିଗଲେ । 


ସେ ଦେଖଲେ, ତାଙ୍କୁ ଘେରି କେତେକ ଅତ୍ତୁତ ଜୀବ ଠିଆ ହୋଇଛନ୍ତି । ସେମାନଙ୍କ 
ଶରୀର ଗଠନ ଥୁଲା ବଡ଼ ଅଜବପ୍ରକାର ! ତ. କୁମାର ସାହସ ସଞ୍ଚୟ କରି ପୁଣିଥରେ 
ସେମାନଙ୍କୁ ନିରୀକ୍ଷଣ କଲେ | ବୁଝିପାରିଲେନି, ଏମାନେ ମଣିଷ ନା” ବାଦୂଡ଼ି ! ମଣିଷ 
ମୁହଁ ଅଥଚ ବାଦୂଡ଼ି ଶରୀର ! ଏମିତିକା ବିଚିତୁ ପ୍ରାଣୀ ପୃଥ୍ବୀ ପୃଷ୍ଠରେ ଥାଇପାରନ୍ତି ବୋଲି 
ତାଙ୍କର ଧାରଣା ନଥୁଲା । ମଣିଷ ମୁହଁ ସାଙ୍ଗକୁ ସେମାନଙ୍କ କାନଗୁଡ଼ିକ ଗୋରୁ କାନ ପରି 
ବଡ଼ ଓ ଲମ୍ବାଳିଆ । ହାତ ଓ ପାଦର ଗଠନ ମହକ ପ୍ରାୟ ମଣିଷ ହାତ-ପାଦ ପୂରି ; କିନୁ 
ଶରୀରର ଉଭୟ ପାଖରେ, ମଣିବନ୍ଧଠାରୁ ଆଣ୍ଡ ପର୍ଯ୍ୟନ୍ତ ଝୁଲି ରହିଥୂଲା କୁଞ୍ଚ କୁ ହେଇ 
ବଡ଼ ଚମଡ଼ା ଡେଣା ଦୁଇଟା ।! ଅବିକଳ ବାଦୂଡ଼ିର ଯେମିତି ଥାଏ । ସେମାନଙ୍କ ଉଚ୍ଚତା 
ଥଲା ସାଧାରଣ ମଣିଷ ପରି ଏବଂ ସେମାନେ ଥଲେ ପୀଞ୍ଚଜଣ | 


ଡ. କୁମାରଙ୍କ ଚେତା ଫେରିବା ଦେଖି ସେ ବାଦୂଡ଼ି ମଣିଷମାନେ ପରସ୍ପର କିଛି 
ଆଲୋଚନା କଲେ । ଟେଲିଗ୍ରାଫିକ୍‌ କୋଡ୍‌ ପରି ସେମାନଙ୍କ ଭାଷା ଥଲା ନିହାତି ଦୂର୍ବୋଧୟ । 
କେବଳ ଟିକ୍‌-ଟାକ୍‌, ଟେର୍ର...ଟିକ୍କା, ଟିର୍ର୍ର-ଟିକ୍କା ଇତ୍ୟାଦି ଶୁଭୁଥିଲା ! 

ଅଜଣା ଗ୍ରହର ମଣିଷ ଚୋର ୪୫ 


ଡ. କୁମାର ଉଠିବାକୁ ଚେଷ୍ଟାକଲେ; କିନ୍ତୁ ପାରିଲେନି । ତାଙ୍କୁ ଖୁବ୍‌ ଦୁର୍ବଳ 
ଲାଗୁଥୂଲା ! ସେଥୂରେ ପୁଣି ଗୋଟେ ହାତରେ ସେ ଲୋଲୋ'କୁ ଧରିଥ୍‌ଲେ | ଦୁଇଜଣ 
ବାଦୁଡ଼ି ମଣିଷ ଆସି ତାଙ୍କୁ ଉଠିବାରେ ସାହାଯ୍ୟ କଲେ । କୁମାର ଉଠିବା ପରେ 
ଜାଣିପାରିଲେ, ସେ ଗୋଟେ ଲାଇଟ୍‌ ହାଉସ୍‌ ତଳେ ବସିଛନ୍ତି । ବନ୍ଦରମାନଙ୍କରେ ଏପରି 
ଲାଇଟ୍‌ ହାଉସ୍‌ ଥାଏ । କିନ୍ତୁ ଏତେ ବଡ଼ ଲାଇଟ୍‌ ହାଉସ୍‌ ସେ କେବେ କଳ୍ପନା ବି କରିନଥୁଲେ ! 
ତା ଶିଖରଟା ଦେଖୁବାପାଇଁ ସେ ଯେତେବେଳେ ଉପରକୁ ଚାହିଁଲେ ; ଆଖି ପାଇଲାନି । 

ଠିକ୍‌ ଏତିକିବେଳେ ଜଣେ ବାଦୁଡ଼ିମଣିଷ ଦୂରକୁ ନିରୀକ୍ଷଣ କରି ହୁଇସିଲ୍‌ ମାରିବା 
ପରି କିଛି ଶବ୍ଦ କଲା |! ଅଳ୍ପ ସମୟ ଭିତରେ ସେଠାରେ ଆସି ପହଞ୍ଚଗଲା ଗୋଟେ ବିଚିତ୍ର 
ଯାନ ! 


ଆଶ୍ଚର୍ଯ୍ୟର କଥା, ସେ ଯାନରେ ଚକ ଲାଗିନଥୂଲା କି ତା'ର କେହି ଚାଳକ 
ନଥୁଲେ | ଚକ ଲାଗିବା ଜାଗୀରେ ଖଞ୍ଜା ହୋଇଥଲା କୁକୁର ଗୋଡ଼ ପରି ସରୁ ସରୁ ଚାରିଟା 
କବ୍‌ଜାବାଲା ନଳୀ | ବାଦୂଡ଼ିମଣିଷ ଦୁହେଁ ଡ. କୁମାରଙ୍କ ଦୂୁଇଡେଣାକୁ ଧରି ଟେକିନେଲେ 
ଏବଂ ସେ ଯାନ ଭିତରେ ବସାଇଦେଲେ । ଯାନ ତା” ଚାରିଗୋଡ଼ରେ ଚାଲିବାକୁ ଲାଗିଲା । 
ତା'ପରେ କୁକୁର ପରି ଧାଇଁଲା । ବାଦୂଡ଼ିମଣିଷମାନେ ତାଂ ପଛେ ପଛେ ଉଡ଼ିବାକୁ 
ଲାଗିଲେ ! ଡ. ଜୁମାର ଆଶ୍ଚର୍ଯ୍ୟରେ ଦେଖୁଥାନ୍ତି ଯାନଟା କିପରି ଗତି କରୁଛି । 
ଚାରିଗୋଡ଼ିଆ ପ୍ରାଣୀଟେ ଧାଇଁଲାବେଳେ ତା ଗୋଡ଼ଗୁଡ଼ିକ ଯେମିତି ଦୁତ ଆଗପଛ 
ହେଉଥାଏ, ଭାଙ୍ଗୁଥାଏ ପୁଣି ସିଧା ହେଉଥାଏ, ଯାନର ଗୋଡ଼ଗୁଡ଼ିକ ମଧ୍ଯ ଠିକ୍‌ ସେମିତି 
ହେଉଥଲା । ଡ. କୁମାରଙ୍କୁ ମନେହେଲା, ସେ ଗୋଟେ କ୍ଷିପ୍ର ଗତିଶୀଳ ଚିତାବାଘ ପିଠିରେ 
ବସିଛନ୍ତି । କିଛିଟା ଭୟ ଓ କୌଡୂହଳ ସହିତ ସେ ବେଶ୍‌ ଆମୋଦିତ ବି ହେଲେ ! ଗୋଟେ 
ମିନିଟ୍‌ ମାତ୍ର । ଯାନ ଏବଂ ତା” ପଛେ ପଛେ ଉଡ଼ିଆସୁଥ୍‌ବା ବାଦୁଡ଼ିମଣିଷମାନେ ଅଟକିଗଲେ 
ଗୋଟେ ଗମ୍ୁଜାକାର ଘର ଆଗରେ ! ସେମାନେ କୁମାରଙ୍କୁ ଯାନ ଭିତରୁ ଟେକି ନେଇ ସେ 
ଘର ଭିତରେ ଛାଡ଼ିଦେଲେ ଏବଂ ଯିଏ ଯୁଆଡ଼େ ଉଡ଼ି ଚାଲିଗଲେ ! 


କୁମାର ଗମ୍ଭୂଜଭିତରେ ଚାରିଆଡ଼କୁ ଥରେ ଦୃଷ୍ଟି ପହଁରେଇ ଆଣିଲେ । ଦେଖୁଲେ, 
ଗୋଟିଏ ପାଖରେ ବଡ଼ ପାଣି କୁଶ୍ଡଟିଏ । ତା' ଭିତରେ ଗୋଟେ ବଡ଼ ମୀଛ ଖେଳୁଥୂଲା | 
ଅନ୍ୟପାଖରେ ମଲାପରି ପଡ଼ିରହିଥଲା ଗୋଟେ ହରିଣ ଛୁଆ | 

ହଠାତ୍‌ ପିଠିରେ କାହାର ନରମସ୍ପର୍ଶ ପାଇ ଚମକି ପଡ଼ିଲେ ଡ. କୁମାର । ବୁଲିପଡ଼ି 
ଦେଖିଲେ, ଧଳାଦାଢ଼ି ଏବଂ ଗହଳ ନିଶରେ ମୁହଁର ତିନିପା ଘୋଡ଼େଇ ରଖିଥ୍ବା ଜଣେ 


Source: Author, Digitized by PPRACHIN, SOA 


୪୬ ଅଜଣା ଗ୍ରହର ମଣିଷ ଚୋର 


ବଳିଷ୍ଠ ବୂଢ଼ା ହସହସ ମୁହଁରେ ତାଙ୍କ ଆଗରେ ଠିଆ ହେଇଛନ୍ତି ! ଦେହରେ ତାଙ୍କର ଅତି 
ପୁରୁଣା ଫଟା ମସିଆ କୋଟ୍‌-ପେଣ୍ଢଟ | ସେ ସ୍ପଷ୍ଟ ଇଂରାଜୀରେ ଡ. କୁମାରଙ୍କୁ ଅଭିନନ୍ଦନ 
ଜଣାଇଲେ, “ଆସ ମୋର ପ୍ରିୟ ପୃଥବୀବାସୀ ବନ୍ଧୁ | ପୃଥ୍ବୀର କେଉଁ ଅଞ୍ଚଳରୁ ତମେ 
ଧରାହେଇ ଆସିଛ ?” 


ଡ. କୁମାର ବିସ୍ମୟରେ ଅବାକ୍‌ । ବଢ଼ା କଥାରୁ ସେ ଅଗମୂଳ କିଛି ବୁଝି ପାରିଲେନି । 
ବୁଢ଼ା ପୂଣି କହିଲେ, “ କ”ଶ କିଛି ବୃଝିପାରୁନ ? ମୁଁ ମଯ ପ୍ରଥମେ ଯେତେବେଳେ ଏ ଗ୍ରହକୁ 
ଧରାହେଇ ଆସିଲି, କିଛି ବୃଝିପାରିନଥୂଲି ! ପୃଥ୍ବୀର ସମୟ ହିସାବ ଅନୁସାରେ ସାଢ଼େ 
ପାଞ୍ଚବର୍ଷ ହେଲା ମୁଁ ଏଠାରେ ଅଛି । ଏବେ ବି ମୁଁ ଏ ଗ୍ରହ ଏବଂ ଗ୍ରହବାସୀଙ୍କ ସମ୍ପର୍କରେ 


ବେଶି କିଛି ଜାଣିନି ।” 


at RE aa ee " 
ଡ. କୁମାର ସତେ ଯେମିତି ଆକାଶରୁ ଖସି ପଡ଼ିଲେ | ସେ ପଚାରିଲେ, “ଏ କ'ଣ 
ପୃଥ୍ବୀ ବାହାର କୌଣସି ଗ୍ରହ ?” 


Source: Author, Digitized by PPRACHIN, SOA 


ଅଜଣା ଗ୍ରହର ମଣିଷ ଚୋର ୪୭ 


ବୁଢ଼ା ହସି ହସି ଉତ୍ତର ଦେଲେ, “କେବଳ ପୃଥ୍ବୀ ବାହାର କିମ୍ବା ସୌର- 
ଜଗତବାହାର କହିଲେ ଚଳିବନି । କାରଣ ପୃଥ୍ବୀଠାରୁ ଏ ଗ୍ରହର ଦୂରତା ଅଢ଼େଇଶହ 
ଆଲୋକବର୍ଷ ।” 


“ଅସମ୍ଭବ ! ଡ. କୁମାରଙ୍କ ପାଟି ଖନି ମାରିଗଲା ! ମୁଁ ତ ଏଇ ଅଧଘଣ୍ଟା ଆଗରୁ 
ଦକ୍ଷିଣ ଭାରତର “କୋଚି? ସମୁଦ୍ର ଳରେ ମୋ ପରିବାର ସହିତ ବୂଲୁଥଲି 1” 


ବୁଢ଼ା କହିଲେ, “ତୁମ ରୂପ-ଭେକ ଦେଖ୍ବା ପରେ ହିଁ ମୁଁ ଜାଣିପାରିଥୂଲି, ତମେ 
ଭାରତୀୟ ହେଇଥୁବ | ପେସାରେ ତମେ ଜଣେ କେମିଷ୍ଟ କିମ୍ବା ଡାକ୍ତର ହେଇଥାଇପାର ! 
ଏହା ତୁମ ହାତରେ ଥୁବା ନିୟମିତ ଗ୍ଲୋବସ୍‌ ପିନ୍ଧା ଚିହ୍ନକୁ ଦେଖ୍‌ଲେ ଜାଣି ହେଉଛି । ତୁମେ 
ଧରିଥ୍ବା କଣ୍ଢେଇଟିକୁ ଦେଖ୍‌ଲେ ମନେହୁଏ, ତମେ ତମ ପିଲାଛୁଆଙ୍କ ପାଖରୁ ହଠାତ୍‌ ଅଲଗା 
ହେଇଯାଇଛ । ତୁମ ଭାରତ୍ୟୟମାନଙ୍କର ଗୋଟେ ଗୁଣ ମୋତେ ଭାରି ଭଲ ଲାଗେ । 
ତୁମମାନଙ୍କ ପାରିବାରିକ ଜୀବନ ବେଶ୍‌ ସୁନ୍ଦର ଓ ଶୃଙ୍ଖଳିତ ! ମୁଁ ଜଣେ ଆମେରିକୀୟ । 
ପେସାରେ ସାମ୍ବାଦିକ ! ମୋ” ଘରଂପରିବାର କିମ୍ବା ନିଜଲୋକ ବୋଲି କେହି ନାହିଁ । ୧୯୬୦ 
ମସିହାରେ ଚରିଚାର୍ଡ଼ ଡନ୍‌' ନାମକ ଜଣେ ସାମ୍ବାଦିକ ହଠାତ୍‌ ନିରୁଦ୍ଦିଷ୍ଟ ହୋଇଯାଇଥୂଲେ 
ବୋଲି ତୁମେ ସମ୍ବାଦପତ୍ରମାନଙ୍କରେ ପଢ଼ିଥ୍ବ । ମୁଁ ସେଇ ରିଚାର୍ଡ ! ଏଠାକୁ ମୁଁ ଧରାହେଇ 
ଆସିଥ୍ଲି ତୁମପରି 'ମ୍ୟାଗଲାଇଟ୍‌'ର ଆକର୍ଷଣ ବଳରେ !” 

“ମଧ୍ୟାଗ୍ଲାଇଟ୍‌” ର ଆକର୍ଷଣ ! ମୁଁ କିଛି ବୃଝିପାରୁନି ସାର୍‌ ! ! ବିଶୁ ବିଖ୍ୟାତ୍‌ ବିଜ୍ଞାନୀ 
ଆଇନ୍ଷ୍ଟାଇନ୍‌ଙ୍କ ନିୟମ ଅନୁସାରେ କୌଣସି ବସ୍ତୁ କିମ୍ବା ପ୍ରାଣୀ ଆଲୋକବେଗରେ ଗତି 
କରିବା ସମ୍ଭବ ନୁହେଁ । ଆଉ ଆପଣ କହୁଛନ୍ତି, ଆମେ ମ୍ୟାଗଲାଇଟ୍‌'ର ଆକର୍ଷଣ ଯୋଗୁଁ 
ଅଢ଼େଇଶହ ଆଲୋକବର୍ଷ ଅତିକ୍ରମ କରି ଏଠାରେ ପହଞ୍ଚ୍‌ଯାଇଛେ !”” କୁମାର ବିସ୍ମିତ 
କଣ୍ଠରେ ପଚାରିଲେ । 

ବୃଦ୍ଧ ରିଚାର୍ଡ଼ କହିଲେ, “ ଦେଖ ବନ୍ଧୁ, ଆଇନ୍ଷ୍ଟାଇନ୍‌ଙ୍କ ତଥ୍ୟ ଓ ନିୟମ ତୂମ ପୃଥ୍ବୀ 
ପାଇଁ ସତ ହେଇପାରେ ; କିନୁ ଏ ଗ୍ରହର ଅତିବିଜ୍ଞାନୀ ପ୍ରାଣୀ ବାଦୂଡ଼ି-ମଣିଷଂ ଙ୍କ ପାଇଁ 
ଡାହାମିଛ । ଦେଖିବ ଆସ...” ଏହା କହି ସେ କୁମାରଙ୍କ ହାତ ଧରି ଘର ବାହାରକୁ 
ଟାଣିନେଲେ । କିଛି ଦୂରରେ ଲାଇଟ୍‌ ହାଉସ୍‌ ପରି ଦିଶୁଥ୍ବା ସେ ଅତିଦୀର୍ଘ ନଳା ଆଡ଼କୁ 
ଦେଖାଇ କହିଲେ, ସେଇଟା ହେଉଚି 'ମ୍ୟାଗ୍ଲାଇଟ୍‌ ଟାୱାର” ! ଅଢ଼େଇଶହ ଆଲୋକବର୍ଷ 
ଯାତ୍ରାର ଅସଲ ପ୍ଲାଟଫର୍ମ । ତୁମେ କୋଚି ସମୁଦ୍ରକୂଳରୁ ଧରାହେଇ ସିଧା ତା ଶୀର୍ଷ ଦେଶରେ 
ଆସି ପହଞ୍ଚଲ । ସେଠୁ ତଳ ପର୍ଯ୍ୟନ୍ତ ସ୍ବୟଂଚାଳିତ ଲିଫ୍ଟ ଅଛି । ତମେ ତଳେ ପହଞ୍ଚୁବା ପରେ 
ବାଦୂଡ଼ି-ମଣିଷମାନେ ତୁମକୁ ଆଣି ଏଠାରେ ଛାଡ଼ିଦେଲେ !” 


Source: Author, Digitized by PPRACHIN, SOA 


୪୮ ଅଜଣା ଗ୍ରହର ମଣିଷ ଚୋର 


ରିଚାର୍ଡ଼ଙ୍କ କଥା ଶୁଣି ଡ. କୁମାରଙ୍କ ବିସ୍ମୟ କମିବ କଂ ଣ ବଢ଼ି ବଢ଼ି ଚାଲିଲା ! ବୁଢ଼ା 
ତାଙ୍କୁ ପାଖରେ ପଡ଼ିଥ୍ବା ଗୋଟେ ବେଞ୍ଚପରି ଆସନରେ ବସିବାକୁ କହି ନିଜେ ବି ବସିଲେ । 
ବୂଝାଇଲେ, “ବନ୍ଧୁ ତମେ ଏବେ ବ୍ୟସ୍ତ ହୁଅନି । ଆରାମରେ ବସ । ଏ ଗ୍ରହ, ଗ୍ରହବାସୀ 
ଏବଂ ସେମାନଙ୍କ ଦ୍ଵାରା ଉଦ୍ଭାବିତ ଅଭୁତ ଆଲୋକ “ମ୍ୟାଗ୍ଲାଇଟ୍‌' ସମ୍ପର୍କରେ ମୁଁ ଯେତିକି 
ଜାଣିଛି ତୁମକୁ ମୁଁ କହିବି । ତା'ପରେ ତୁମ ପୃଥୁବୀ ପୃଷ୍ଠକୁ ଫେରିବା କଥା ଚିନ୍ତା କରିବା ।” 


ଡ. କୁମାର ଆଶ୍ଚର୍ଯ୍ୟ ଓ ଆନନ୍ଦରେ ବିହ୍ନଳ ହୋଇ ବୂଢ଼ାକୁ କୁଣ୍ଢାଇ ପକାଇଲେ |. 
“ ଅର୍ଥାତ୍‌...ମୁଁ ଏଠୁ ପୁଣି ଆମ ପୃଥିବୀ ପୃଷ୍ଠକୁ ଫେରିଯାଇ ପାରିବି ?” କୁମାରଙ୍କ ଉଚ୍ଳଣ୍ଡୀ 
ଦେଖ୍‌ ବୃଦ୍ଧ ରିଚାର୍ଡ଼ କେବଳ ନିରବରେ ହସିଲେ ! 


ଡ. କୁମାର ବିସୟରେ ଅଭିଭୂତ ହୋଇ ଭାବୁଥୁଲେ, ଏପର୍ଯ୍ୟନ୍ତ ଯାହା ମୁଁ ଦେଖିଲିଣି 
ଏସବୁ ତ ମାୟା କି ସ୍ଵପ୍ନ ନୂହେଁ ! ତା' ହେଲେ... ? ସେ ଉଚ୍ଳଣ୍ଡିତ ଭାବେ ପ୍ରଶ୍ନକଲେ ବୃଦ୍ଧ 
ରିଚାର୍ଡ଼ଙ୍କୁ, “ମହାଶୟ, ଏ କଥା କଂ ଣ ବିଶ୍ଵାସଯୋଗ୍ୟ ଯେ -ମ୍ୟାଗ୍ଲାଇଟ୍‌ ଦ୍ଵାରା ଆକର୍ଷିତ 
ହୋଇ ଶହ ଶହ ଆଲୋକବର୍ଷ ଦୂରର ପ୍ରାଣୀ ଆସି ଏଠାରେ ପହଞ୍ଚ୍‌ଯାଆନ୍ତି ?” 


ବୃଦ୍ଧ ତାଙ୍କ ଅଲରା ନିଶ-ଦାଢ଼ିକୁ ସାଉଁଳୁ ସାଉଁଳୁ କହିଲେ, “ହଁ ବନ୍ଧୁ, ଏହା ଅବିଶ୍ାସ୍ୟ 
ହେଲେ ମଧ୍ଯ ମିଛ ନୁହେଁ । ଦୀର୍ଘ ପାଞ୍ଚବର୍ଷ ଧରି ଏପରି ଅନେକ ଘଟଣା ଏଇ ଆଖିରେ ମୁଁ 
ଦେଖି ଆସୁଛି । ଆମେ ପୃଥ୍ବୀବାସୀ ମଣିଷ । ହୁଏତ ଆମ ଜ୍ଞାନର ପରିସର ସୀମିତ । 
ଆମ ପରିସର ବାହାରେ ହୁଏତ ଆଉରି ଅନେକ ରହସ୍ୟ ଅଛି, ଯାହା ଆମ ଜ୍ଞାନର ଉର୍ଷ୍ବରେ । 
ହୁଏତ ଆଗାମୀ ଯୁଗମାନଙ୍କରେ ଆମେ ଆହୁରି ଅଧୁକ ଜ୍ଞାନୀ ହେବା ଏବଂ ସେ ସବୂର 
ରହସ୍ୟ ଉନ୍ମୋଚନ କରିପାରିବା । ଏ ଗ୍ରହର ବାଦୂଡ଼ିମଣିଷ” ମାନେ କିନ୍ତୁ ସେ ସୀମା ଟପି 
ଯାଇଛନ୍ତି । ଆଲୋକବେଗରେ ଗତି କରିବା ଆମ ପକ୍ଷରେ ଏବେ ବି ସ୍ଵପ୍ନ । କିନ୍ତୁ ଏମାନେ 
ଆଲୋକଠାରୁ ବହୁଗୁଣ ବେଗରେ ଗତି କରିବା ବ୍ୟବସ୍ଥା ଉଦ୍ଭାବନ କରିସାରିଛନ୍ତି !” 


ରିଚାର୍ଡ଼ ମ୍ୟାଗ୍ଲାଇଟ୍‌ ଟାୱାର ଆଡ଼କୁ ଦେଖାଇ କହିଲେ, ‘ଦେଖ, ସେ ଟାୱାର 
ଶୀର୍ଷରେ ହିଁ ରହିଛି ସେହି ଅଲୌକିକ ବ୍ୟବସ୍ଥା ! ଏହା କେଉଁ ବିଜ୍ଞାନକୌଶଳ ବଳରେ କାମ 
କରୁଛି, ତାହା ମୋତେ ମାଲୁମ୍‌ ନାଇଁ ; କିନ୍ତୁ ଏତିକି ଜାଣେ. ସୌରଶନ୍ତି ହିଁ ଏହାର ପ୍ରଧୀନ 
ଉତ୍ସ । ମ୍ୟାଗ୍ଲାଇଟ୍‌! ସୂର୍ଯ୍ୟକିରଣରୁ ନିରନ୍ତର ଶକ୍ତି ସଂଗ୍ରହ କରେ ଏବଂ ପ୍ରତି ଆଠ ଘଣ୍ଟାରେ 
ଥରେ ଫ୍ଲାସ୍‌ ହୁଏ । ଫ୍ଲାସ୍‌ ହେବା ମାତ୍ରେ ମ୍ୟାଗ୍ଲାଇଟ-ଚ୍ୟାତ୍ମରରୁ ଆଲୋକ ବାହାରେ । 
ସେ ଆଲୋକର ବେଗ ସାଧାରଣ ଆଲୋକର ବେଗଠାରୁ ଶହ ଶହ ଗୁଣ ଅଧକ ! 


ମ୍ୟାଗ୍ଲାଇଟ୍‌ ଅନ୍ତରିକ୍ଷରେ ପାଞ୍ଚଶହ ଆଲୋକବର୍ଷ ପର୍ଯ୍ୟନ୍ତ ଗତି କରିପାରେ ! ବାଟରେ 

ଅଜଣା ଗ୍ରହର ମଣିଷ ଚୋର ୪୯ 


ଯେଉଁ ଜୀବନ୍ତ ପ୍ରାଣୀ ସହିତ ଧକ୍କା ହୁଏ ତାକୁ ସେ ସେଠାରୁ ଚୁମ୍ବକ ପରି ଟାଣି ଆଣେ ଏ 
ଗ୍ରହକୁ । ମ୍ୟାଗ୍ଲାଇଟ୍‌ର ଆଉ ଏକ ବିଶେଷତ୍ଵ ହେଲା, ବିଭିନ ଗ୍ରହରୁ ପ୍ରାଣୀଙ୍କୁ ଆକର୍ଷଣ 
କରି ଆଣିବା ପରି ସେ ପ୍ରାଣୀମାନଙ୍କୁ ବିଭିନ୍ନ ଗ୍ରହକୁ ପ୍ରକ୍ଷେପଣ ମଧ୍ଯ କରିପାରେ | ତମେ ତ 
ଜାଣିଛ, ଆମ ଛାୟାପଥରେ ଅସଂଖ୍ୟ ସୌର-ଜଗତ ଅଛି । ସେ ସୌର-ଜଗତମାନଙ୍କରେ 


ପୃଥବୀପରି କେତେ ଯେ ଜୀବମଣ୍ଡଳ ରହିଛି, ତା'ର କଳନା ଆମ ପୂଥ୍ବୀବାସୀ ବିଜ୍ଞାନୀମାନେ 
କରିପାରିନାହାନ୍ତି । କିନ୍ଧୁ ଏ ଗ୍ରହର ବଵାଦୁୂଡ଼ି-ମଣିଷମାନେ ମ୍ୟାଗ୍ଲାଇଟ୍‌ ପ୍ରୟୋଗ କରି 
ତାହା ଜାଣି ପାରିଛନ୍ତି ! ସେମାନେ ଜାଣନ୍ତି ଯେ-ଏ ଗ୍ରହଠାରୁ ପାଞ୍ଚଶହ ଆଲୋକ ବର୍ଷ 
ପରିଧ୍‌ ଭିତରେ ପୃଥିବୀକୁ ମିଶାଇ ମୋଟରେ ପାଞ୍ଚଟି ଜୀବମଣ୍ଡଳ ଅଛି । ତୁମେ ଏବେ ପ୍ରଶ୍ନ 
କରିପାର — ଏ ରହସ୍ୟ ସେମାନେ ଜାଣିଲେ କେମିତି ? ଦେଖ, ବିଶୃବ୍ରହାଣ୍ଡ ସହିତ ଆମ 

୫୦ ଅଚଚଣା ଗ୍ରହର ମଣିଷ ଚୋର 


ଛାୟାପଥ ପୂରୁଛି । ସମଗ୍ର ଗ୍ରହ ଓ ନକ୍ଷତ୍ର ମଧ୍ଯ ପୂରିବାରେ ଲାଗିଛନ୍ତି । ମ୍ୟାଗ୍ଲାଇଟ୍‌- 
ଆଲୋକ ଅନ୍ତରୀକ୍ଷରେ ସଳଖଭାବେ ପାଞ୍ଚଶହ ଆଲୋକବର୍ଷ ଗତି କରିବା ଭିତରେ ଏ 
ଛାୟାପଥର ପ୍ରତ୍ୟେକ ଗ୍ରହ ଦିନେ ନା ଦିନେ ତା' ଆଗକୁ ଆସେ । ଆମେ ଅନ୍ଧାର ଘରେ 
ଟର୍ଚ୍ଚ ପକାଇ ଦେଖୁବା ପରି ମ୍ୟାଗ୍ଲାଇଟ୍‌ ଗୋଟି ଗୋଟି କରି ସବୁ ଗ୍ରହକୁ ପରୀକ୍ଷା କରି 
ଦେଖିନିଏ । ଯେଉଁଠି ଜୀବନ୍ତ ପ୍ରାଣୀ ଦେଖେ-ଟାଣିଆଣେ । ଏମିତି ବିଭିନ୍ନ ଗ୍ରହରୁ ଆକର୍ଷିତ 
ହେଇ ଏବେ ସୁଦ୍ଧା ପାଞ୍ଚ ପ୍ରକାର ପ୍ରାଣୀ ଏଠାରେ ଆସି ପହଞ୍ଚିଛନ୍ତି । ପୃଥ୍ବୀ ପୃଷ୍ଠରୁ ଧରିଛନ୍ତି 
ସେମାନେ ତୁମକୁ, ମୋତେ, କୁଣ୍ଡରେ ଖେଳୁଥିବା ଏ ମାଛଟିକୁ ଏବଂ ସେ ହରିଣ ଛୁଆଟିକୁ । 
ଏ ଗମ୍ବଭୁଜଟା ସେମାନଙ୍କର ଗୋଟେ ସଂଗ୍ରହଶାଳା । କେବଳ ପୃଥ୍‌ବୀରୁ ଧରା ହେଉଥୁବା 
ଜୀବମାନଙ୍କ ପାଇଁ ! ସେମିତି ଅନ୍ୟ ଗ୍ରହମାନଙ୍କରୁ ଧରୁଥିବା ପ୍ରାଣୀମାନଙ୍କ ପାଇଁ ଅଲଗା 
ଅଲଗା ସଂଗ୍ରହଶାଳା ସବୁ ଅଛି ।” 

ବିସ୍ମୟାଭିଭୂତ ଡ . କୁମାର ଏ ପର୍ଯ୍ୟନ୍ତ ଚୁପ୍ଚାପ୍‌ ପିଲାଙ୍କ ପରି ବସି ରିଚାର୍ଡ଼ଙ୍କ କଥା 
ଶୁଣୁଥୁଲେ । ଶେଷରେ ପଚାରିଲେ, “ ଆଚୁ, ସେମାନେ ଆମକୁ ଏପରି ସଂଗ୍ରହ କରୁଛନ୍ତି 
କାହିଁକି ?” ରିଚାର୍ଡ଼ କହିଲେ, “ଏମାନଙ୍କର ଗୋଟେ ବିଶେଷ ଉଦ୍ଦେଶ୍ୟ ଅଛି ବୋଲି ମୁଁ 
ଭାବୁଛି । ବିଭିନ୍ନ ଗ୍ରହର ଶ୍ରେଷ୍ଠ ପ୍ରାଣୀମାନଙ୍କ ଜୀବକୋଷକୁ ନେଇ ସେମାନେ ସୃଷ୍ଟି କରିବାକୁ 
ଚାହୁଁଛନ୍ତି ଗୋଟେ ଅଲୌକିକ ଜୀବଜଗତ ! ସେ ଗବେଷଣା ସେମାନେ ରୀତିମତ କରି 
ଚାଲିଛନ୍ତି ।” 

ଡ. କୁମାର କହିଲେ, “ସତରେ, ବଡ଼ ଅଭୁତ ଏମାନଙ୍କ ଗବେଷଣା ! ଏମାନଙ୍କ 
ବିଜ୍ଞାନ ଅନୁସନ୍ଧିସାକୁ ମାନିବାକୁ ପଡ଼ିବ । ହେଲେ ଆଞ୍ଞା, ଏ ବବାଦୂଡ଼ି-ମଣିଷମାନଙ୍କୁ' 
ଦେଖୁଲେ ଆଦୌ ମନେ ହେଉନି ଯେ-ଏମାନେ ଏଡ଼େ ବିଜ୍ଞାନବିତ୍‌ ହୋଇଥ୍‌ବେ !” 

ରିଚାର୍ଡ କହିଲେ, “ ତାହା ହିଁ ତ ପ୍ରକୃତିର ବିଚିତ୍ରତା । ଆମେ ପୃଥବୀବାସୀ, ନିଜକୁ 
ମହାବିଜ୍ଞାନୀ ବୋଲାଉଛେ । କିନ୍ତୁ ଗୋଟେ ଆଲୋକବର୍ଷ ଅତିକ୍ରମ କରିବା କଥା ଚିନ୍ତା ବି 
କରିପାରୁନେ | ଏମାନେ ଶହ ଶହ ଆଲୋକବର୍ଷ ଦୂରରେ ଥୁବା ପ୍ରାଣୀଙ୍କୁ ଧରିଆଣି 
ପାରୁଛନ୍ତି | ଅଥଚ ବିଡ଼ମ୍ବନାର ବିଷୟଟି କ'ଣ ଜାଣ... ? ଏମାନେ ଦେହ ଢାଙ୍କିବା ପାଇଁ 
ବସ୍ତର ଉ୍୍ଭାବନ ଆଜିଯାଏଁ କରିପାରି ନାହାନ୍ତି । ଚକର ବ୍ଯବହାର ମଧ୍ଧ ଏମାନଙ୍କୁ 
ଜଣାନାଇଁ | ତେଣୁ ଏ ଗ୍ରହର ଯାନବାହନ ଚାରିଗୋଡ଼ରେ ଚାଲେ | ବିଜ୍ଞାନର ଏତେ 
ସାଧାରଣ ତତ୍ତଗୁଡ଼ିକୁ ନଂ ଜାଣି ମଧ୍ଯ ‘ମ୍ୟାଗ୍ଲାଇଟ୍‌' ପରି ପରମଶଭ୍ତିଶାଳୀ ଆଲୋକଙ- 

ଅଚ୍ଟଣା ଗ୍ରହର ମଣିଷ ଚୋର ୫୧ 


ଚୁମ୍ବକ ଉଦ୍ଭାବନ କରିବାପାଇଁ ତାଙ୍କ ମୁଣ୍ଡରେ ଜ୍ଞାନଦେଲା କିଏ ? ଏହା ଭାବିଲେ କୌଣସି 
ଅଦୃଶ୍ୟ ଶକ୍ତି ଆଗରେ ମୁଣ୍ଡ ମୋର ନଇଁ ଯାଇଛି ।” ଏତିକି କହି ରିଚାର୍ଡ଼ ଦୀର୍ଘ ନିଃଶ୍ବାସ 
ଛାଡ଼ିଲେ ! 


ଡ. କୁମାର ଏନୀର କଣ୍ଢେଇଟିକୁ ସେ ପର୍ଯ୍ୟନ୍ତ ହାତଛଡ଼ା କରି ନଥୂଲେ | ସ୍ଥୀ ଏବଂ 
ଝିଅ କଥା ତାଙ୍କର ମନେ ପଡ଼ୁଥୁଲା | ତାଙ୍କ ଆଖି ଛଳ ଛଳ ହେବାକୁ ଲାଗିଲା । ରିଚାର୍ଡ 
ତାଙ୍କ ମନ କଥା ଠଉରେଇ ନେଲେ | ସେ କହିଲେ, “ବନ୍ଧୁ ଆଦୌ ବ୍ୟସ୍ତ ହୁଅନି 1 ତୁମେ 
ଖୁବ୍‌ ଶୀଘ୍ର ତୁମ ପରିବାର ପାଖରେ ପହଞ୍ଚଯିବ | ଆମ ହାତରେ ସମୟ କମ୍‌ । ଆମେ 
ଏବେ ଚଞ୍ଚଳ ସେ 'ମ୍ୟାଗ୍ଲାଇଟ୍‌' ଟାୱାର ପାଖରେ ପହଞ୍ବାକୁ ପଡ଼ିବ, ଚାଲ |” 


ସେହି ସ୍ଥାନଠାରୁ ‘ମ୍ୟାଗ୍ଲାଇଟ୍‌' ଟାୱାରର ଦୂରତା ଥଲା ପ୍ରାୟ ଗୋଟେ 
କିଲୋମିଟର । ଖୁବ୍‌ ଶୀଘ୍ର ଦୁହେଁ ଯାଇ ସେଠାରେ ପହଞ୍ଗଲେ । ଟାୱାର ତଳୁ ଉପରକୁ 
ଉଠିବା ପାଇଁ ଲିଫ୍ଟ ଦୁଆରଟି ମେଲା ଥୁଲା | ରିଚାର୍ଡ଼ କହିଲେ, “ବନ୍ଧୁ, ତୁମେ ଏ ଗ୍ରହରେ 
ପହଞ୍ଚ୍‌ ଗୋଟେ ଘଣ୍ଟାରୁ ଅଧୁକ ସମୟ ହେଲାଣି । ଆଲୋକର ବେଗ ଓ ଦୂରତାର ନିୟମ 
ଅନୁସାରେ ଆମ ପୂର୍ଣ୍ଠାୟମାନ ପୃଥ୍ବୀ “ମ୍ୟାଗ୍ଲାଇଟ୍‌'ର ରେଞ୍ଜ୍‌ ଭିତରେ ଖୁବ୍‌ ବେଶିରେ 
ଆଉ ଅଧରଣ୍ଟା ରହିବ । ସେ ସମୟ ଭିତରେ ତୁମକୁ ଯଦି ପ୍ରକ୍ଷେପକ-ଆଲୋକ? ଦ୍ଵାରା 
ପଠାଇ ଦିଆଯାଏ । ତା' ହେଲେ ତୁମେ ନିଶ୍ଚୟ ପୃଥ୍ବୀ ପୃଷ୍ଠରେ ପହଞ୍ଚଯିବ । ହଁ, ଅବଶ୍ୟ 
ମହାସମୁଦ୍ରରେ ପଡ଼ିବ କି ମହାନଗରୀରେ ପହଞ୍ଚ୍ବ ତାହା ତମ ଭାଗ୍ୟ ଉପରେ ନିର୍ଭର 
କରେ । ତଥାପି ଆମେ ନିରାଶ ହେବା ଉଚିତ ନୁହେଁ | ତୁମେ ଏବେ ଆଉ ଡେରି ନକରି ସେ 
ଲିଫ୍ଳରେ ଉଠିଯାଅ ! ତୁମେ ଟାୱଁର ଅଗରେ ପହଞ୍ବା ପରେ ମୁଁ ପ୍ରକ୍ଷେପକ ଆଲୋକଂର 
କଣ୍ଟ୍ରୋଲ୍‌ ବଟନ୍‌ ଚିପିଦେବି । ମାତ୍ର କେତୋଟି ମିନିଟ୍‌ ଭିତରେ ତୁମେ ଯାଇ ପହଞ୍ଚୂଯିବ 
ପୃଥ୍ବୀପୃଷ୍ଠରେ ।” 


ଡ. କୁମାରଙ୍କ ଆଖି ବୃଦ୍ଧ ରିଚାର୍ଡ଼ଙ୍କ ପ୍ରତି ଶ୍ରଦ୍ଧା ଓ କୃତଜ୍ଞତାରେ, ଜକେଇ 
ଆସିଲା । ସେ କହିଲେ, “ମହାଶୟ, ଆପଣ ଏତେବର୍ଷ ଧରି ଏ ଅପନ୍ତରା ମୁଲକରେ 
ପଡ଼ିଛନ୍ତି । ଏଠୁ ପୃଥ୍ବୀକୁ ନିଜେ ଯିବା କଥା ଚିନ୍ତା ନକରି ମୋ ପାଇଁ ଏତେ ବ୍ୟସ୍ତ 
ହେଉଛନ୍ତି । ସତରେ ଆପଣଙ୍କ ନିଃସ୍ଵାର୍ଥ ସହାୟତା ଆଗରେ ମୋ ମୁଣ୍ଡ ନଇଁ ଯାଉଛି ।” 
ବୃଦ୍ଧ ଦାଢ଼ି ସାଉଁଳି ହସିବାକୁ ଲାଗିଲେ । କହିଲେ, ବନ୍ଧୁ ମୁଁ ତୁମକୁ ପ୍ରଥମରୁ ହିଁ କହିଛି, 
ଦୁନିଆରେ ମୁଁ ଏକେଲା ଲୋକ | ମୋ” ପାଇଁ ଆମେରିକାରେ ରହିବା ଆଉ ଏ 
ଅଜଣାଗ୍ରହରେ ରହିବା, ଏକା କଥା ! ବରଂ ଏଠାରେ ଭଲ | ଏ ଅତିବିଜ୍ଞାନୀ 

୫୨ ଅଜଣା ଗ୍ରହର ମଣିଷ ଚୋର 


ପ୍ରାଣୀମାନଙ୍କ କାର୍ଯ୍ୟକଳାପ ମୋତେ ବେଶ୍‌ ଆନନ୍ଦ ଦେଉଛି । ମୋ! ଦ୍ଵାରା ଏମାନଙ୍କର 
ମଧ୍ଯ କିଛି ଉପକାର ହେଉଛି । ତୂମେ ତ ତୁମ ପରିବାରକୁ ଛାଡ଼ି ଆସିଛ । ମୋ” 
ଅପେକ୍ଷା ପୃଥ୍ବୀକୁ ତୁମେ ଫେରିବା ନିହାତି ଜରୁରୀ ।” 


କିନ୍ଧ୍‌ ମହାଶୟ, “ ଆପଣ ଯେଉଁ ଉପକାର ମୋ! ପାଇଁ କରୁଛନ୍ତି, ତା ରଣ ମୁଁ ସୁଝିବି 
କେମିତି ?” ବୃଦ୍ଧ ପୂର୍ବପରି ହସି ହସି କହିଲେ, “ ତମେ ଯଦି ନିହାତି ରଣ ଶୁଝିବାକୁ ଚାହୁଁଛ, 
ଗୋଟେ କାମ କରିପାର । ଦୀର୍ଘ ସାଢ଼େ ପାଞ୍ଚବର୍ଷ ଧରି ଏ ଚିରା ମସିଆ! ସୁଟ୍‌ ଖ୍ଡକ ପିନ୍ଧି 
ପିଛି ମୋ ଅବସ୍ଥା ଖରାପ ହେଲାଣି । ତୁମେ ପିଛିଥୂବା ନୂଆ ସୁଟ୍‌ଟା ମୋତେ ଦେଇଯୀଅ ! 
ସେଥୁରେ ମୋର ଆଉ କିଛିବର୍ଷ ଚାଲିଯିବ ।” 


ଡ. କୁମାର ଅତି ଆନନ୍ଦରେ ନିଜ ସୁଟ ଖୋଲି ବୃଦ୍ଧ ରିଚାର୍ଦ଼ଙ୍କୁ ପିନ୍ଧାଇଦେଲେ ଏବଂ 
ରିଚାର୍ଡ଼ଙ୍କ ଶତ ଛିନ୍ନ ପ୍ୟାଣ୍ଟଂକୋଟ୍‌ ନିଜେ ପିନ୍ଧିଲେ | ତା'ପରେ ସେ ଲିଫ୍ଟରେ ପଶିଲେ । 
ଲିଫ୍ଟ ଚାହୁଁଚାହୁଁ ତାଙ୍କୁ ନେଇ ଟାୱଁର ଶିଖରରେ ପହଞ୍ଚାଇଦେଲା । ରିଚାର୍ଡ଼ ତଳୁ କଣ୍ଟ୍ରୋଲ୍‌ 
ବଟନ୍‌ ଚିପିଦେଲେ । ହଠାତ୍‌ ଗୋଟେ ଉନ୍ନଳ ଆଲୋକ ଫ୍ଲାସ୍‌ ହେବା ସହିତ ଡ. କୁମାର 
ସେଠୁ ଅଦୃଶ୍ୟ ହେଇଗଲେ । 


୨୦୪୦ ମସିହା ସେପ୍ଟେମ୍ବର ୧୦ ତାରିଖ | ସମୟ, ରାତି ପ୍ରାୟ ଦଶଟା ହେବ । 
ଦିଲ୍ଲୀ ମହାନଗରୀର ଜନାକୀର୍ଣ୍ଣ ଚାନ୍ଦନୀଚୌକ୍‌ ଅଞ୍ଚଳରେ ଜଣେ ବିଚିତ୍ର ପୋଷାକଧାରୀ 
ଯୁବକକୁ ପୋଲିସ୍‌ ଠାବ କଲା ! ମନେ ହେଉଥଲା ପାଗଳଟାଏ | ତା” ହାତରେ ଥୁଲା ବଡ଼ 
ଗୋଟେ ଜାପାନୀ କଣ୍ଢେଇ | ପୋଲିସ୍‌ ତାକୁ ସନ୍ଦେହରେ ଗିରଫ କରି ଥାନାକୁ ନେଇଗଲା । 
ଯେଉଁ ପୋଲିସ୍‌ ଦାରା ସେ ଧରାହେଲ, ସେ ଥୂଲା ଗୋଟେ ‘ରୋବଟ୍‌' | ଥାନାରେ ମଧ୍ଯ 
ଅଧ୍କାଂଶ ରୋବଟ୍‌ “ପୋଲିସ୍‌ କାମ କରୁଥିଲେ ! ଯୁବକକୁ ବଡ଼ ଆଶ୍ଚର୍ଯ୍ୟ ଲାଗିଲା । ଦିଲ୍ଲୀର 
ଥାନାମାନଙ୍କରେ ରୋବଟ୍‌ ପୋଲିସ୍‌ କାମ କରୁଥବା କଥା ତାଙ୍କୁ ଜଣା ନଥୁଲା ! ମୁଖ୍ୟ 
ପୋଲିସ୍‌ ଅଧୁକାରୀ ତାଙ୍କୁ ନାନା ପ୍ରଶ୍ନ କଲେ | ଉତ୍ତରରେ ସନ୍ଧୁଷ୍ଠ ହେଇପାରିଲେନି । ଗୋଟେ 
ଅତ୍ୟାଧୁନିକ କମ୍ପ୍ୟୁଟରରେ ସେ କାହାସହିତ ଯୋଗାଯୋଗ କଲେ |। ଅଳ୍ପ ସମୟରେ ଥାନା 
ଆଗରେ ଓହ୍ଲାଇଲା ଗୋଟେ ସ୍ବୟଂଚାଳିତ ଛୋଟ ହେଲିକପ୍ଟର । ପୁଲିସ୍‌ “ମୁଖ୍ୟ ଯୁବକକୁ 
ସେଥୁରେ ବସିବାକୁ ନିର୍ଦ୍ଦେଶ ଦେଲେ | ଯୁବକଙ୍କୁ ନେଇ ଚାଳକବିହୀନ ହେଲିକପୂର ଉଡ଼ିବାକୁ 
ଲାଗିଲା ଦିଲ୍ଲୀ ନଗରୀ ଉପରେ । 


ରୋବର୍ଟ-ପୁଲିସ୍‌, ସୟଂଚାଳିତ ହେଲିକପୂର ସାଙ୍ଗକୁ ଦିଲ୍ଲୀଂମହାନଗରୀର ଅତ୍ଭୁତ 
ଚାକଚକ୍ୟ ଦେଖି ଯୁବକ ନିଜ ଆଖିକୁ ବିଶ୍ବାସ କରିପାରୁ ନଥ୍‌ଲେ ! ହେଲିକପ୍ଟର ଯେଉଁଠି 


Source: Author, Digitized by PPRACHIN, SOA 


ଅଜଣା ଗ୍ରହର ମଣିଷ ଚୋର ୫୩ 


ଓହ୍ଲାଇଲା ସେଥୂଲା ଗୋଟେ ବିରାଟ ପ୍ରାସାଦ । ସଙ୍ଗେ ସଙ୍ଗେ ଡାକ୍ତର, ଗବେଷକ, ବିଜ୍ଞାନୀ 
ସାମ୍ବାଦିକ, ଟି.ଭି. ଫଟୋଗ୍ରାଫର ବାଲା ଆସି ତାଙ୍କୁ ଘେରିଗଲେ । ନାନାଦି ପ୍ରଶ୍ନ ପଚାରିବାକୁ 


i ? 
ଲାଗିଲେ । ଯୁବକ ନିଜ ପରିଚୟ ଦେବାକୁ ଯାଇ କହିଲେ, “ ଦେଖନ୍ତୁ, ମୋ” ନାଁ ଭବେଶ 
କୁମାର । ମୁଁ ଜଣେ ଡାକ୍ତର । ଘର, ଦକ୍ଷିଣ ଭାରତର “କୋଚିଂ ସହରରେ । ପ୍ରାୟ ଦୂଇଘଣ୍ଟା 
ପୂର୍ବେ ମୁଁ ମୋ ସ୍ତ୍ରୀ ଏବଂ ଝିଅ ସହିତ ସମୁଦ୍ରକୂଳରେ ବୁଲୁଥୂଲି ! ହଠାତ୍‌ ଗୋଟେ ଅଘଟଣ 
ଘଟିଗଲା । ଯାହା ଘଟିଯାଇଛି, ଶୁଣିଲେ ଆପଣମାନେ ମୋତେ ପାଗଳ କହିବେ ।” ସମସ୍ତେ 
ସମସ୍ଵରରେ ଚିଜାର କଲେ, କହନ୍ତୁ, କହନୁ, କଂ ଣ ଅଘଟଣ ଘଟିଲା ।” 


ଯୁବକ କହିଲେ, ‘ହଠାତ୍‌ ଗୋଟେ ଅଭୁତ ଆଲୋକ ଶକ୍ତି ମୋତେ ଟାଣିନେଲା । 
ଆଖି ପିଛୁଳକେ ମୁଁ ଯାଇ ପହଞ୍ଚଗଲି ଏଠୁ ଅଢ଼େଇଶହ ଆଲୋକବର୍ଷ ଦୂରରେ ଥୁବା ଗୋଟେ 
ଗ୍ରହରେ । ସେଠାରେ ପୂର୍ବରୁ ପହଞ୍ଚଥ୍ବା ଜଣେ ଆମେରିକୀୟ ସାମ୍ବାଦିକ ଅଛନ୍ତି | ତାଙ୍କ 

୫୪ ଅଚ୍ଚଣା ଗ୍ରହର ମଣିଷ ଚୋର 


ସହିତ ସେଠାରେ ମୁଁ ଦେଢ଼ଘଣ୍ଟା କଟେଇଲି ! ତା'ପରେ ସେ ପୁଣି ମୋତେ ସେହି 
ଆଲୋକଶକ୍ତି ବଳରେ ପୃଥ୍ବୀକୁ ପଠାଇଦେଲେ । ଦୁର୍ଭାଗ୍ୟକୁ ମୁଁ “କୋଚି” ସହରରେ 
ପହଞ୍ଚବା ପରିବର୍ରେ ପହଞ୍ଚଯାଇଛି “ଦିଲ୍ଲୀ” ରେ । ଏବେ ଆପଣମାନେ ଦୟାକରି ମୋତେ 


ମୋ ସହରରେ ପହଞ୍ଚବାପାଇଁ କିଛି ସହାୟତା କରନ୍ତୁ | ଘରେ ମୋ! ସ୍ତୀ ଏବଂ ଝିଅ ବ୍ୟସ୍ତ 
ହେଉଥୂବେ । 


ଡ. କୁମାରଙ୍କ ବଢ୍ତବ୍ୟ ଶୁଣି ସମସ୍ତେ ସ୍ତହ୍ତ । ସଙ୍ଗେ ସଙ୍ଗେ ତାଙ୍କ ପାଇଁ ଭଲ 
ପୋଷାକଖଣ୍ଡେ ଯୋଗାଡ଼ କରାଗଲା ! ସ୍ଵତନ୍ତ୍ର ହେଲିକପ୍ଟରଟିଏ ଆସିଲା । କୁମାର ଏବଂ 
କେତେକ ବିଶିଷ୍ଟ ବ୍ୟକ୍ତିଙ୍କୁ ଧରି ହେଲିକପ୍ଟର ରାତାରାତି ଉଡ଼ିଲା କୋଚି ଅଭିମୁଖେ । 


ଭୋର ଭୋର ଡ. କୁମାର କୋଚି ସହରରେ ପହଞ୍ଚଗଲେ | କିନ୍ତୁ ନିଜ ଆଖିକୁ 
ବିଶ୍କାସ କରିପାରିଲେନି । ଗୋଟେ ରାତି ଭିତରେ ନିଜ ସହରଟିର ଏପରି ପରିବର୍ଭନ ସେ 

କଳ୍ପନା କରି ନଥୂଲେ । କୋଚି ସହରର ନକ୍ସା ପୁରାପୁରି ବଦଳିଯାଇଥ୍‌ଲା | ନିଜ ଘର 
ଖୋଜି ପାଇବା ପାଇଁ ତାଙ୍କୁ ଠେକେ ପାଣି ପିଇବାକୁ ପଡ଼ିଲା । ଶେଷରେ ଅବଶ୍ଯ 
ପାଇଗଲେ । କିନୁ ଦୁଃଖର କଥା, ଘରେ ସେ ନିଜ ସ୍ତ୍ରୀ କିମ୍ବା ଝିଅକୁ ପାଇଲେନି । ବାରଣ୍ଡା 
ଉପରେ ଜଣେ ଅଶିବର୍ଷୀୟା ବୁଢ଼ୀ ଲେଞ୍ଜରା ଗଡ଼େଇ ବସିଥୁଲା । ସେ ତାଙ୍କୁ ପଚାରିଲେ, 


“ମା” ଏ ଘରେ ମୋ ସ୍ତ୍ରୀ ଶୋଭା ଆଉ ଏନୀ ବୋଲି ଟିକି ଝିଅଟିଏ ରହୁଥୁଲେ । ସେମାନଙ୍କ 
ବିଷୟରେ କହିପାରିବ ?” 

ଯୁବକଙ୍କ କଥାରୁ ବୃଢ଼ୀ କିଛି ବୃଝିପାରିଲାନି । ସେ ତାଙ୍କୁ ଏବଂ ତାଙ୍କ ହାତରେ ଥ୍‌ବା 
କଣ୍ଢେଇଟିକୁ ବଲବଲ କରି ଅନେଇଲା । ବୂଢ଼ୀକୁ ଖୁସି କରିବାପାଇଁ କୁମାର ତା ହାତକୁ 
କଣ୍ଢେଇଟା ଦେଲେ ଏବଂ ପୁଣି ସେହି ପ୍ରଶ୍ନ ପଚାରିଲେ । ବୁଢ଼ୀର ପେଜୁଆ ଆଖିରେ ଆଖିଏ 
ବିସ୍ମୟ । ଓଠ ଥରିବାକୁ ଲାଗିଲା । 


I ems ~~ 


କୁମାରଙ୍କ ସହିତ ଯେଉଁ ବିଶିଷ୍ଟ ବ୍ୟକ୍ତିମାନେ ଯାଇଥ୍‌ଲେ ସେମାନେ ଆଉ ଚୂପ୍‌ 
ରହିପାରିଲେନି । ସେମାନଙ୍କ ମଧ୍ଯରୁ ଜଣେ କୁମାରଙ୍କୁ ଡାକି କହିଲେ, “ଡ. କୁମାର, ଆପଣ 
ବିଜ୍ଞାନର ଗୋଟେ ଯୁଗାନ୍ତକାରୀ ତଥ୍ୟର ସତ୍ୟତା ପ୍ରମାଣ କରିଦେଇଛନ୍ତି ! ଯେଉଁ ବୃଢ଼ୀକୁ 
ଆପଣ ପଚାରୁଛନ୍ତି, ସେ ହିଁ ଆପଣଙ୍କ କୁନି ଝିଅ ଏନୀ ! !” 

ଡ. କୁମାର ଏ କଥାର ରହସ୍ୟ ବୁଝି ନ ପାରି ବିସ୍ମୟରେ ତାଙ୍କୁ ଚହିରହିଲେ । 
ଭଦ୍ରବ୍ୟକ୍ତି କହିଲେ, “ ଆପଣ ୧୯୬୫ ମସିହାରେ ପୃଥ୍ବୀ ପୃଷ୍ଠରୁ ଅନ୍ତର୍ବୀନ ହୋଇଥ୍‌ଲେ | 
ଆଉ ଏବେ ଚାଲିଛି ୨୦୪୮୦ ମସିହା । ଅର୍ଥାତ୍‌ ପୃଥବୀର ସମୟ ହିସାବ ଅନୁସାରେ ଆପଣ 
ଦୀର୍ଘ ପଞ୍ଚସ୍ତରି ବର୍ଷ ପରେ ପୃଥ୍ବୀକୁ ଫେରିଛନ୍ତି ! କିନ୍ଧୁ ଆପଣଙ୍କ ହିସାବ କହୁଛି, ଆପଣ 
ଅନ୍ତର୍ହତ ହୋଇଥୁଲେ ମାତ୍ର ଦୁଇଘଣ୍ଟା ପୂର୍ବେ । ଆପଣ ତ ଜ୍ଞାନୀ ଲୋକ । ମହାବିଜ୍ଞାନୀ 
ଆଇନଷ୍ଟାଇନ୍‌ଙ୍କ ଆପେକ୍ଷିକ ତଥ୍ୟ ଉପରେ ଆପଣଙ୍କ ଜ୍ଞାନ ନିଶ୍ଚୟ ଥୁବ | ତାଙ୍କ ତଥ୍ୟ 
କହେ, ଆଲୋକ ବେଗ କିମ୍ବା ତା'ଠାରୁ ବହୁଗୁଣ ଅଧ୍କ ବେଗରେ ଯଦି ଜଣେ ଲୋକ ଯାତ୍ରା 
କରିବ, ତା'ହେଲେ ସମୟର ଗତି ତା’ ପାଇଁ ଅତି ଧୀର କିମ୍ବା ସ୍ଥିର ହୋଇଯିବ । ଆପଣ ତ 
କଳ୍ପନାତୀତ ବେଗରେ ଅଢ଼େଇଶହ ଆଲୋକବର୍ଷ ଯିବାଆସିବା କଲେ ! ସେଥ୍ପାଇଁ ଆପଣଙ୍କୁ 
ଲାଗିଲା ମାତ୍ର ଅଧଘଣ୍ଟା କିନ୍ତୁ ତା' ଭିତରେ ପୃଥବୀପୃଷ୍ଠରେ ପଞ୍ଚସ୍ତରି ବର୍ଷ ବିତିଯାଇଛି । 
ପାଞ୍ଚବର୍ଷର ଯେଉଁ କୁନିଝିଅଟିକୁ ଆପଣ ଛାଡ଼ି ଯାଇଥଲେ, ସେ ଆଜି ଅଶୀବର୍ଷର ବୂଢ଼ୀ | 
ଅଥଚ ଆପଣ ଏବେ ବି ପଇଁତିରିଶ ବର୍ଷର ଯୁବକ | ୟା'ଠାରୁ ଅଧ୍କ ବିସ୍ମୟକର ଘଟଣା 
ଆଉ କଂଣ ହେଇପାରେ ?” 

ସମଗ୍ର ଘଟଣା ହୃଦୟଙ୍ଗମ କଲାପରେ ଡଂ. କୁମାର କିଛି ସମୟ ପାଇଁ ସ୍ଥାଣୁ 
ପାଲଟିଗଲେ । ତା'ପରେ ସେ ତାଙ୍କର ଅଶୀବର୍ଷର ଝିଅକୁ ସ୍ପେହ ଓ ଆବେଗରେ ଚାପି 
ଧରିଲେ ଏବଂ ସମସ୍ତ ବିସ୍ମୟର ସ୍ରଷ୍ଠା ପରମେଶ୍ବରଙ୍କ ଉଦ୍ଦେଶ୍ୟରେ ପ୍ରଣିପାତ ଜଣାଇଲେ । 

ଅପଦ୍ରରଣ 


ରମେଶ ଆଉ ମୁଁ ଏକାଶ୍ରେଣୀରେ ପଢ଼ୁ । ଆମେ ଦୁହେଁ ଘନିଷ୍ଠ ସାଙ୍ଗ | 
ରମେଶର ବାପା ସହରର ଜଣେ ବହୁତ ବଡ଼ ବ୍ୟବସାୟୀ ! ମାରୁୱାଡ଼ି ସେଠ୍‌ କହିଲେ 
ତାଙ୍କୁ ସମସ୍ତେ ଜାଣନ୍ତି । ସେଠଙ୍କ ଏକମାତ୍ର ପୁଅ ହେଲେ ମଧ୍ଯ ରମେଶ ମନରେ ଗର୍ବ 
କି ଅହଙ୍କାର ନଥୁଲା । ମୋ” ସହିତ ତାର ଖୁବ୍‌ ଜମେ । ପ୍ରତିବର୍ଷ ତାଂ ଜନ୍ମଦିନ ପାଳନ 
ଅବସରରେ ଆମେ ସାଙ୍ଗସାଥୀମାନେ ତାଙ୍କ ଘରକୁ ଯାଉ । ବଡ଼ ଜାକଜମକରେ ଜନ୍ମଦିନ 
ପାଳନ ସହିତ ଧୂମ୍‌ ଖିଆପିଆ ହୁଏ । 

ଥରକର କଥା | ସେଂଦିନ ମୁଁ ତା ଜନ୍ମଦିନ ଭୋଜି ଖାଇ ଘରକୁ ଫେରୁଥାଏ । 
ରାତି ପ୍ରାୟ ଦଶଟା ହେବ । ତାଙ୍କ ବଙ୍ଗଳାଠୁ ଆମ ଘରର ଦୂରତା ପାଖାପାଖି ଗୋଟେ 
କିଲୋମିଟର ହେବ । ସିଧା ରାସ୍ତା ; ହେଲେ ଟିକେ ନିଛାଟିଆ । ଲମ୍ବା ଲମ୍ବା ପାହୁଣ୍ଡ ପକାଇ 
ମୁଁ ଘରମୁହାଁ ଚାଲିଥାଏ । 


ଏତିଜିବେଳେ ଦେଖିଲି, ମୋ ପଛଆଡ଼ୁ ଗୋଟେ ଗାଡ଼ି ଆସୁଛି । ଉନ୍ଳ ଆଲୁଅରେ 


ମୋ” ଆଖି ଝଲସିଗଲା | ଗାଡ଼ିଟା ଖୁବ୍‌ ଜୋର୍ରେ ମାଡ଼ି ଆସୁଥ୍ଲା ¦ ଭାବିଲି, ନିଶ୍ଚୟ 
କାର ହେଇଥୁବ । ମୁଁ ଟିକେ ରାସ୍ତା କଡ଼କୁ ଘୁଞ୍ଚ ଠି ଆହେଲି | 


ଗାଡ଼ିଟା ଖୁବ୍‌ ଜୋର୍‌ରେ ଆସି ମୋ ପାଖରେ ବ୍ରେକ ମାରିଲା । ମୋତେ ଟିକେ 
ଆଶ୍ଚର୍ଯ୍ୟ ଲାଗିଲା ; କିନ୍ତୁ କିଛି ଭାବିବା ପାଇଁ ସମୟ ପାଇଲିନି ମୁଁ ! ହଠାତ୍‌ ଗାଡ଼ି ଭିତରୁ 
ଦୂଇଟା କଳା-ଭୁଷୁଣ୍ଡା ମଣିଷ ବାହାରି ଆସି ମୋତେ ଜବରଦସ୍ତ ଭିଡ଼ି ନେଇଗଲେ ଗାଡ଼ି 
ଭିତରକୁ । ମୁଁ ଚିଜାର କରିବାକୁ ମଧ୍ଯ ସୁଯୋଗ ପାଇଲିନି । କାରଣ ସେମାନେ ମୋ! ମୁହଁରେ 
କନାବିଣ୍ଡା ମାରି ଦେଇଥ୍‌ଲେ | ଗାଡ଼ି ପୁଣି ତୀର ବେଗରେ ମାଡ଼ି ଚାଲିଲା ଆଗକୁ | 


ଗାଡ଼ି ପଛ ସିଟ୍‌ରେ, ପାହାଡ଼ପରି ଦୁଇଟି ମଣିଷଙ୍କ ମଝିରେ ମୂଷାଛୁଆଟେ ପରି 
ଚିପି ହୋଇ ରହିଥ୍‌ଲି ମୁଁ । ପାଟି କରିବାକୁ ବାଟ ନାହିଁ । ହଲ୍‌ଚଲ୍‌ ହେବାର ଵୁଂ ନାଇଁ । ମୋ 
ହାତ ଓ ଗୋଡ଼କୁ ଲୁହା ଚିମୁଟାରେ ଧରିବାପରି ଧରିଥାନ୍ତି ସେ ଦୁଇଟା ରାକ୍ଷସ | ଭୟ ଓ 

a — 


ବିସ୍ମୟରେ ମୁଁ ପୂରା କାଠ ପାଲଟିଯାଇଥାଏ । ମୁଁ ଜାଣିପାରିଲିନିଂସେମାନେ ମୋତେ କାହିଁକି 
ଆଉ କୁଆଡ଼େ ନେଉଛନ୍ତି । ମୋ” ସହିତ ସେମାନଙ୍କର ଶତ୍ରୁତା କ'ଣ ? ମୋତେ ନେଇ 
ଏମାନେ ଜୀବନରେ ମାରିଦେବେନା କ”'ଣ ? ସେ କଥା ଭାବି ମୋ” କଲିଜା ଥରିବାକୁ 
ଲାଗିଲା । ମୁଁ ମନେମନେ ଠାକୁରଙ୍କୁ ଡାକିବାକୁ ଲାଗିଲି । 


ea e— 


କଥାରେ ଅଛି, ବିପଦ ବେଳେ ହତୋସାହ ନଂ ହୋଇ ପରିସ୍ପିତିର ମୁକାବିଲା କରିବା 
ହିଁ ଚବୃଦଧିମାନର କାମ ! ସେଥ୍‌ରରେ ଭଗବାନ ବି ସାହାଯ୍ୟ କରନ୍ତି । ମୁଁ ବି ସାହସ ସଞ୍ଚୟ 
କଲି । ଛାତିକୁ ଦୃଢ଼ କଲି । ପ୍ରାଣପଣେ ବଳ ଖଟାଇ ସେମାନଙ୍କ କବଜାରୁ ମୁକୁଳିବାକୁ 


ଚେଷ୍ଟାକଲି । ମୁଁ ଭିଡ଼ିମୋଡ଼ି ହେଉଥ୍ବା ଦେଖି ତା” ଭିତରୁ ଜଣେ କହିଲା, “ ବେଟା ଭାରି 
ଫଡ଼ ଫଡ଼ ହଉଚିରେ ! ତୋ ଓଷଧରୁ ପାନେ ଦେଲୁ ୟାକୁ ।” 


କାର ଭିତରଟା ଅନ୍ଧାର ଥୁଲା ; କିନୁୁ ବାହାର ଆଲୁଅ ପଡ଼ି ବେଳେବେଳେ ଭିତର 
ଦୃଶ୍ୟ ଝାପ୍ସା ଦିଶୁଥାଏ । ସେତିକିରେ ମୁଁ ସେମାନଙ୍କ ଚେହେରା ଦେଖିବାକୁ ଚେଷ୍ଟାକଲି । 
ଯିଏ ମୋତେ ଭିଡ଼ିଧରିଥୂଲା, ସେ ଦିଶୁଥୂଲା ଛୋଟ ଅସୁରଟିଏପରି । ବଡ଼ ବଡ଼ ଦାନ୍ତ ସଙ୍ଗକୁ 
ମୋଡ଼ା ମୋଡ଼ା ନିଶ । ଅନ୍ୟ ଜଣକର ଚେହେରା ଭଦ୍ର କିନ୍ଧୁ ମୁଣ୍ଡରେ ମାରିଥୁବା ସିନ୍ଦୁର 
କଲିକୁ ଦେଖି ଡର ମାଡ଼ିଲା । 


ମୁଁ ବାରମ୍ବାର ଭିଡ଼ିମୋଡ଼ି ହେବାର ଦେଖି ସେ ଲୋକଟା ତା” ପକେଟରୁ ଖଣ୍ଡେ 


ଧଳା ରୁମାଲ ବାହାର କଲା | ଆର ପକେଟରୁ ଛୋଟ ଶିଶିଟିଏ କାଢ଼ିଲା | ଶିଶି ଖୋଲି କିଛି 
ତରଳ ପଦାର୍ଥ ଢାଳିଲା ରୁମାଲରେ । 


ସହସା ମୁଁ ଅନୁମାନ କରିନେଲି, ଲୋକଟା ମୋତେ କ୍ଲୋରୋଫର୍ମ ଶୁଘାଇ ଅଚେତ 
କରିବାକୁ ଚାହୁଁଛି । ମୁଁ ସତର୍କ ହେଇଗଲି ! ସେ ରୁମାଲଟାକୁ ମୋ” ନାକ ପାଖରେ ଚାପି 
ଧରିବା ସଙ୍ଗେସଙ୍ଗେ ମୁଁ ଜାଣିଶୁଣି ନିଶ୍ଵାସ ନେବା ବନ୍ଦ କରିଦେଲି । ଯା' ହେଉ ମୋ 
‘ପ୍ରାଣୀୟାମ ବିଦ୍ୟା ଏଠାରେ କାମଦେଲା । 


ମୁଁ ନିୟମିତ ଯୋଗାସନ ସହିତ ପ୍ରାଣୀୟାମ ମଧ୍ଯ କରେ । ନିଃଶ୍ବାସ ବନ୍ଦ କରି କିଛି 
ସମୟ ରହିବା ମୋର ଅଭ୍ୟାସ ଅଛି । ଅତି କମ୍‌ରେ ଶହେ ସେକେଣ୍ଡ ପର୍ଯ୍ୟନ୍ତ ମୁଁ ସେମିତି 
ରହିଯାଇପାରେ ! ସେ ବିଦ୍ୟା ଏଠାରେ ମୋ ଜୀବନ ରଖିଦେଲା କହିଲେ ଚଳେ । ମୁଁ 
ନିଃଶ୍ବାସ ନ” ନେଇ ଚୁପ୍ଚାପ୍‌ କିଛି ସମୟ ପଡ଼ି ରହିଲି । ତା'ପରେ ଜାଣିଶୁଣି ବେକଟାକୁ 
ଗୋଟେ ପଟକୁ ଢଜଳେଇଦେଲି ! ସେମାନେ ଭାବିଲେ ମୁଁ ଅଚେତ ହେଇଗଲି । ମୋତେ 

ଅଚ୍ଚଶା ଗ୍ରହର ମଣିଷ ଚୋର ୫୯ 


ଭିଡ଼ିଧରିଥବା ଲୋକଟା ତା ହାତର ଜାବ କୋହଳ କରିଦେଲା | ଏଥର ମୋତେ ଟିକିଏ 
ଆରାମ ମିଳିଲା । 


ମନେ ମନେ ମୁଁ ଭାବିଲି, ଏମାନଙ୍କଠୁ ରକ୍ଷା ପାଇବି କେମିତି ? ଗାଡ଼ି ତ ଖୁବ୍‌ 
ଜୋର୍‌ରେ ଚାଲିଛି । ଡେଇଁ ଚାଲିଯିବା ସମ୍ଭବ ନୁହେଁ । ଲୋକ ଦୂଇଟା ବି ହିଂସ୍ର । ସେମାନଙ୍କ 
ପାଖରେ ଖଣ୍ଡା, ଛୁରା, ବନ୍ଧୁକ ଆଦି ଥାଇପାରେ । ନାଃ...ଏପରି ସ୍ଥଳେ ବଳ ଅପେକ୍ଷା 
କୌଶଳ ପ୍ରୟୋଗ କରିବା ହି ବୃବିମାନର କାମ । ଏହା ଭାବି ମୁଁ ସୁଯୋଗକୁ ଅପେକ୍ଷା କରି 
ଚୁପ୍ଚାପ ପଡ଼ି ରହିଲି । 

Do ଅଜଣା ଗ୍ରହର ମଣିଷ ଚୋର 


କିଛି ସମୟ ପରେ ଗାଡ଼ି ଗୋଟେ ନିଛାଟିଆ ସ୍ଥାନରେ ରହିଲା । ସେ ଦୁହେଁ 
ଓହ୍ଲେଇଲେ । ଲୁଗା ଗଣ୍ଠିଲିକୁ କାନ୍ଧରେ ପକାଇବା ପରି ସେ ନିଶୁଆ ଲୋକଟା ମୋତେ 


ee = 


ସ୍ଥାନଟା ଥୁଲା ସମ୍ପର୍ଣ୍ଣ ଅନ୍ଧାର । ଆଗରେ ଗୋଟେ ଭଙ୍ଗା ଦିମହଲା କୋଠା । ତା' 
ଭିତରେ କିଛି ଲୋକ ବସି ପାଟିତୁଣ୍ଡ କରୁଥୁଲେ । ଆମକୁ ଦେଖି ଚୁପ୍‌ ହେଇଗଲେ | 
ସେଠାରେ ପଡ଼ିଥ୍ବା ଗୋଟେ ପଟା ଖଟ ଉପରେ ମୋତେ ଗଡ଼େଇଦେଲା ନିଶୁଆଁ ଏବଂ 
ଗଡ଼ ଜିଣିବା ପରି ହସଟେ ହସିଲା । 


ସେ ଦଳକ ଭିତରେ ସର୍ଦ୍ଦାର ପରି ଦେଖାଯାଉଥ୍‌ବା ଲୋକଟା ମୋ” ପାଖକୁ 
ଆସିଲା । ମୋତେ ଦେଖିଲା | ତା ମୁହଁରେ ହସ ଥୁଲା; କିନ୍ତୁ ମୋତେ ଟିକିଏ ଭଲଭାବେ 
ଦେଖିବା ପରେ ମୁହଁରୁ ହସ ଲିଭିଗଲା । ସିଧା ସେ ନିଶୁଆ ଲୋକଟା ପାଖକୁ ଯାଇ ତା 
ଗାଲରେ ଠାଏ କିନା ଚାପୁଡ଼ାଟିଏ କଷିଦେଇ ଚିଜ୍ପାର କଲା, “ହାରାମ୍ଜାଦା-ମାଟି 
କରିଦେଲୁରେ ଖେଳଟା | ଆରେ, ମୁଁ ତତେ ରତନ ମାରୁୱାଡ଼ିର ପୁଅକୁ ଉଠେଇ ଆଣିବାକୁ 
କହିଥୁଲି ନା, ଗୋଟେ ଭିକମଗା ପିଲାକୁ ଆଣିବାକୁ କହିଥୁଲି ? ସେଠ୍ର ପୁଅଟାକୁ ଆଣିଥୂଲେ 
ସିନା ଲକ୍ଷେ, ଦି'ଲକ୍ଷ, ଚାରିଲକ୍ଷ, ଯାହା ଦାବି କଲେ ମିଳନ୍ତା । ଏଇଟା ତ କାଙ୍ଗାଳଟାଏ 
ପରି ଦିଶୁଛି । ୟା” ବାପା ସ୍କୁଲ ମାଷ୍ଟ୍ର ଜି ପାନଦୋକାନୀଟେ ହେଇଥୁବ | କଂଣ ମିଳିବ ୟାଂ 
ପାଖରୁ ? ଯା' , ଆକୁ ନେଇ ରାସ୍ତାକଡ଼ରେ ଫୋପାଡ଼ି ଦେଇ ଆସ ।” 

ସର୍ଦଦାରର କଥା ଶୁଣି ମୁଁ ଚମକି ପଡ଼ିଲି । ଏମାନଙ୍କ ଅସଲ ମତଲବ ମୁଁ ଜାଣିପାରିଲି । 
ଧନୀଘରର ପିଲାମାନଙ୍କୁ ଅପହରଣ କରି ସେମାନଙ୍କ ବାପାମାନଙ୍କୁ ଟଙ୍କା ଦାବି କରିବା 
ଡକାୟତମାନେ । ମୋ” ସାଙ୍ଗ ରମେଶ ଭାବି ଭୁଲ୍‌ରେ ଏମାନେ ମୋତେ ଉଠେଇ 
ଆଣିଛନ୍ତି । ଯା ହେଉ, ସର୍ଦ୍ଦାରର ହୁକୁମ୍‌ ଶୁଣି ପିଣ୍ଡରେ ପ୍ରାଣ ପଶିଲା । ଭାବିଲି, ଏମାନେ 
ମୋତେ ଛାଡ଼ିଦେବେ । 


ମନେମନେ ମୁଁ ଠାକୁରଙ୍କୁ ଧନ୍ୟବାଦ ଜଣାଇଲି । “ହେ ପ୍ରଭୁ...ମୋତେ କୋଟିପତିର 
ପୁଅ ନଂ କରି କେତେ ଭଲ କରିଚ ! ଜୀବନଟା ରହିଗଲା ।” 


ନିଶୁଆ ଲୋକଟା ମୋତେ ନେଇ ବାହାରେ ଫୋପାଡ଼ିଦେବା ପାଇଁ ପ୍ରସ୍ତୁତ ହେଉଥୁଲା ! 
ଏତିକିବେଳେ ସେମାନଙ୍କ ଭିତରୁ ଜଣେ ଉଠିଆସି କହିଲା, “ ସର୍ଦାର ୟାକୁବ୍‌...ମୂଷା ହେଉ 
ଜି ମିରିଗ ହେଉ, ଶିକାରଟା ଯେତେବେଳେ ହାତମୁଠାକୁ ଆସିଛି ଛାଡ଼ିଦେବା ବୃଦିମାନର 
କାମ ହବନି ।” 

ଅଜଣା ଗ୍ରହର ମଣିଷ ଚୋର ୬୧ 


ସର୍ଦ୍ଦାର ୟାକୁବ-ଖା” ଲୋକଟାକୁ ପ୍ରଶ୍ମିଳ ଦୃଷ୍ଟିରେ ଅନାଇଲା | ଲୋକଟା କହିଲା, 
“ମୁମ୍ବାଇ ହସ୍ପିଟାଲର ଡାକ୍ତର ମେହେଟାଙ୍କ ସହିତ ହେଇଥ୍‌ବା ଚୁକ୍ତି କଣ ଭୁଲିଗଲଣି 
ସର୍ଦାର ?” 

ସର୍ଦ୍ଦାର ମୁହଁରେ ପୁଣି ହସ ଚହଟିଗଲା । ସେ ଲୋକଟାର ପିଠି ଥାପୁଡ଼ି କହିଲା, 
“ବାଃ...ଠିକ୍‌ ବେଳରେ ମନ ପକେଇଦେଇଛୁ | ଏ ଶିକାର ଏବେ ହାତଛଡ଼ା କରିବା ଠିକ୍‌ 
ହେବନି | ମୂଷାଟେ ହେଲେ ମଧ୍ଧ ୟାର ମୂଲ୍ୟ ଅଛି । ଡାକ୍ତର ମେହେଟା ଏ ପିଲାର କିଡ଼ନି, 
ହୃତପିଣ୍ଡ, ମସ୍ତିଷ୍ଟ ଆଖି, ଚମଡ଼ା, ହାତ ସବୁ ଗୋଟା ଗୋଟା କରି କାଢ଼ି କାମରେ 
ଲଗାଇବେ ! ତା' ବଦଳରେ ଆମକୁ ମିଳିଯିବ ଲକ୍ଷାଧଵକ ଟଙ୍କା | ଯାଅ...ଆଉ ଡେରି 
ନକରି ମୋ” ହେଲିକପୃର ରେଡ଼ି କର | ୟାକୁ ମୁଁ ଆଜି ନିଜେ ଧରିଯିବି ଡାକ୍ତର ମେହେଟା 
ପାଖକୁ, ମୁମ୍ବାଇ | 


x x x x 


ବିଶାଳ ଇଗଲ୍ପକ୍ଷୀ ପରି ଆକାଶ ମାର୍ଗରେ ଉଡ଼ିଯାଉଥ୍‌ଲା ହେଲିକପ୍ଟରଟିଏ ! ତାର 
ଚାଳକ ଥୁଲା ପିଲାଚୋର ଦଳର ସର୍ଦଦର ନିଜେ ୟାକୁବ୍‌ ଖାଁ । ପାଖରେ ବସିଥୁଲା ତାର 
ଜଣେ ସହଯୋଗୀ । ହେଲିକପ୍ଟରର ପଛ କେବିନ୍‌ରେ ଚଉଦ ପନ୍ଦର ବର୍ଷର ବାଳକଟିଏ 
ହାତଗୋଡ଼ ବନ୍ଧା ହୋଇ ପଡ଼ିଥଲା ଏବଂ ସେ ପିଲାଟି ହେଉଚି ମୁଁ । 


ସେ ପର୍ଯ୍ୟନ୍ତ ମୋତେ ନିଜକୁ ଅଚେତ ଥବା ଅଭିନୟ ହିଁ କରିବାକୁ ପଡ଼ୁଥ୍ଲା | 
କାରଣ, ଚେତା ଫେରିବା ଜାଣିଲେ, ସେମାନେ ମୋତେ ଅଧ୍କା ହଇରାଣ ହରକତ 
କରିପାରନ୍ତି | ତେଣୁ ଜାଣିଶୁଣି ମୁଁ ମଲାପରି ପଡ଼ିଥାଏ । ମୋତେ କେବଳ ବିମାନର ମୁଁ ...ଘୁଁ 
ଶର ହିଁ ଶୁଭୁଥାଏ । 


ସର୍ଦ୍ଦାରର ସାଥ୍‌ ଥରେ ମୋ’ ଆଡ଼କୁ ଚାହିଁଦେଇ କହିଲା, “ ସର୍ଦାର..., ଟୋକାର 
ଚେତା ଏଯାଏ ଫେରିଲାନି ! ଏଇଟା ମରିଯାଇନି ତ ?” 


ସର୍ଦ୍ଦାର ମନଦୁଃଖରେ କହିଲା, “ମରିଗଲେ ଆମ ଭାଗ୍ୟ ଖରାପ ବୋଲି ଜାଣ । 
ମଲା ପିଲାକୁ ତ ମେହେଟା କିଣିବନି । ଆମେ କରିବା କ'ଣ ? ମୁମ୍ବାଇ ନାଳ ନର୍ଦଦମାରେ 
ଫୋପାଡ଼ି ଦେଇ ଆସିବା ।” 

ମୁଁ ଚମକି ପଡ଼ିଲି । ସେମାନଙ୍କ କଥାରୁ ମୁଁ ଭଲରୂପେ ବୁଝିଗଲି, ଆଗକୁ ମୋର 
କଣ ହେବାକୁ ଯାଉଛି । କିଛି ଟଙ୍କା ବଦଳରେ ଏ ରାକ୍ଷସଗୁଡ଼ାକ ମୋତେ କିଡ଼ନି ଚୋର 


Source: Author, Digitized by PPRACHIN, SOA 


୬9୨ ଅଜଣା ଗ୍ରହର ମଣିଷ ଚୋର 


ଡାକ୍ତର ମେହେଟା ହାତରେ ବିକିବାକୁ ନେଉଛନ୍ତି ! ସେତ ଡାକ୍ତର ନୁହଁ, ଜଣେ କଂସେଇ 
ହେଇଥ୍‌ବ | ନଂ ହେଲେ ସୁସ୍ଥ ମଣିଷର କଲିଜା, କିଡନି, ଆଖି ଆଦି ଚୋରି କରି ପଇସା 
ଲୋଭରେ ଧନୀ ରୋଗୀମାନଙ୍କୁ ବିକି ନଥାନ୍ତା । ବେଳେବେଳେ ପତ୍ର ପତ୍ରିକାରେ ଏ ପ୍ରକାର 
ଖବର ବାହାରିଲେ ମୁଁ ବିଶ୍ଵାସ କରୁନଥ୍ଲି । ବିଡ଼ମ୍ବନାର କଥା, ସେପରି ଘଟଣା ଆଜି ମୋ 
ଜୀବନରେ ହିଁ ଘଟିବାକୁ ଯାଉଛି । ଆଗକୁ ଭାବିବାବେଳକୁ ଭୟ ଓ ଆତଙ୍କରେ ମୋ” ଦେହ 
ଶିହରି ଉଠିଲା ! ମନେମନେ ଭଗବାନଙ୍କୁ ଡାକିବା ଛଡ଼ା ମୋ” ପାଖରେ ଆଉ ଚାରା କିଛି 
ନଥୁଲା । ମୋ” ପରି ଜଣେ ନିରୀହ ବାଳକର ଗୁହାରି ଭଗବାନ ନିଶ୍ଚୟ ଶୁଣିବେ , ଏ ବିଶ୍ଵାସ 
କିନ୍ତୁ ମୋର ଥୁଲା । 


ଏତିକିବେଳେ କକ୍ପିଟ୍‌ କେବିନ୍‌ରେ କିଛି ଅଘଟଣ ଘଟିଲା ବୋଧେ । ସର୍ଦ୍ଦାରର 
ସାଙ୍ଗ ଚିନାର କରିବାକୁ ଲାଗିଲା, “ସର୍ଦାର ...ବିମାନର ଗତି ସମ୍ଭାଳନ୍ତୁ ! ହେଲିକପ୍ଟର କଣ 
ଏତେ ଅଧକ ବେଗରେ ଉଡ଼ାଯାଏ ? ତାକୁ କଣ୍ଡୋଲ୍‌କୁ ଆଣନ୍ତୁ । ତା' ଗତି ଧୂମା କରି 
ତଳକୁ ଖସାନ୍ତୁ ।” 

ଏଣେ ସର୍ଦ୍ଦାରର ଆତଙ୍କିତ କଣ୍ଠସ୍ଵର ଶୁଣାଗଲା, “ଆରେ ...ଏ କଂ ଣ ହଉଚି, ମୁଁ ତ 
କିଛି ବୁଝିପାରୁନି ! ମୁଁ ତ ୟାର ଗତି ବଢ଼ାଉନି ! ହେଲିକପୃରଟା କ'ଣ ମନକୁମନ ଜେଟ୍‌ 
ବିମାନ ପରି ମାଡ଼ି ଯାଉଛି ! ମନେ ହଉଚି ଏ ପୃଥ୍ବୀ ଛାଡ଼ି ମହାକାଶ ଆଡ଼କୁ ଉଡ଼ି ଚାଲିଛି ! 


a a 


ଆରେ...ୟା”ର ଯନ୍ତ୍ରପାତି କିଛି ତ କାମ କରୁନି !” 


ତା ସାଥ୍‌ ପୁଣି ଛାନିଆ ହେଇ ପାଟି କଲା, “ସର୍ଦାର ଆମେ ଏବେ କରିବା କ'ଣ ? 
ଏ” ତ ବଡ଼ ଅସମ୍ଭବ ଘଟଣା ! ମନେ ହେଉଛି ଆମ ବିମାନ ପୃଥୁବୀ ପୃଷ୍ଠରୁ ଢେର୍‌ ଉପରକୁ 
ଉଠିଗଲାଣି ! ଗ୍ରହ ଗ୍ରହାନ୍ତର ଅତିକ୍ରମ କରିବାକୁ ଯାଉଛି । ଆମେ ଏବେ ଅନ୍ତରିକ୍ଷ ଭିତରେ 
ହଜିଯିବା ନା କ'ଣ ?” 

ସର୍ଦ୍ଦାର ଚିଲ୍ଲେଇଲା, “ଓହୋ... ଏ କ'ଣ ? ମୋତେ ତ ଅଣନିଃଶାସୀ ଲାଗୁଛି । 
ମୁଣ୍ଡ ପୂରେଇଲାଣି...ଓଃ ! !” 


ଦୁଇ ଡକାୟତଙ୍କ କଥାରୁ ମୁଁ କିଛି ବୁଝି ପାରିଲିନି । ଛୋଟ ଗୋଟେ ହେଲିକପ୍ଟର 
କଣ ଗ୍ରହ-ଗ୍ରହାନ୍ତର ଡେଇଁ ଅନ୍ତରିକ୍ଷ ଆଡ଼କୁ ମାଡ଼ିଯାଇପାରେ ? କିନ୍ଧ୍‌ ସତ କହିବାକୁ ଗଲେ 
ମୁଁ ମଧ୍ୟ ସେପରି ହିଁ ଅନୁଭବ କରୁଥଲି | ହାତଗୋଡ଼ ବନ୍ଧା ହେଇ ମୁହଁ ମାଡ଼ିପଡ଼ିଥ୍ବା ହେତୁ 
ମୁଁ ବାହାରର ଦୃଶ୍ୟ କିଛି ଦେଖିପାରୁ ନଥ୍‌ଲି ସତ ; କିନ୍ୁ ମୋତେ ବି ଅଣନିଃଶ୍ଧାସୀ ଲାଗୁଥାଏ | 
ଧୀରେ ଧୀରେ ମୋ ଚେତା-ଚଇତନ ଲୋପପାଇ ଆସିଲା । 

ଅଚ୍ଚଣା ଗ୍ରହର ମଣିଷ ଚୋର D୩ 


ଚେତା ଯେତେବେଳେ ଫେରିଲା- ଦେଖିଲି, ମୁଁ ଶୋଇଛି ଗୋଟେ ଭାସମାନ ଭେଳା 
ଉପରେ । ଭେଳାଟା ସମୁଦ୍ର ମଝିରେ ଭାସୁଥଲା | ଯୁ' ଆଡ଼କୁ ଚାହିଁଲେ ପାଣି ଯେ ପାଣି 
ଆଖି ପାଉନି ! ଅଛ ଦୂରରେ ଆଉ ଗୋଟେ ଭେଳା | ତା' ଉପରେ ଚିତ ହୋଇ ପଡ଼ିଥାନ୍ତି 
ସର୍ଦାର ଆଉ ତା' ସାଥ୍‌ | ହେଲିକପୃରଟା ମଧ୍ଯ ସୋଲ ଡଙ୍ଗାପରି ଅଳ୍ପ ଦୂରରେ ଭାସୁଥାଏ । 

ଏ ବିଚିତ୍ର ଦୃଶ୍ୟ ଦେଖି ମୋତେ ବଡ଼ ଆଶ୍ଚର୍ଯ୍ୟ ଲାଗିଲା । ମନେହେଲା ମୁଁ ସ୍ଵପ୍ନ 
ଦେଖୁଛି । କିନ୍ଧୁ ଘଟଣାଟା ଥୂଲା ପୁରାପୁରି ବାସ୍ତବ ! 

ସହସା ମୁଁ ଚମକି ପଡ଼ିଲି, ଯେତେବେଳେ ପାଣି ଭିତରୁ ଭୁସ୍କିନା ଗୋଟେ ବିଚିତ୍ର 
ମଣିଷ ବାହାରି ମୋ ଆଗରେ ଠିଆ ହୋଇପଡ଼ିଲା | ତା” ପଛେ ପଛେ ତାଂରି ପରି ଆଉ 
ଆଠ-ଦଶଟା ଜୀବ ମଧ୍ଯ ପାଣିରୁ ଉଠି ଆସିଲେ । ମୁଁ ଭୟ ଓ ବିସ୍ମୟରେ ଥରିବାକୁ ଲାଗିଲି | 

୬୪ ଅଜଣୀ ଗ୍ରହର ମଣିଷ ଚୋର 


କାରଣ ସେମାନଙ୍କ ଶାରୀରିକ ଗଠନ ଅବିକଳ ମଣିଷ ପରି ଥୁଲେ ହେଁ ସେମାନେ ମଣିଷ 
ନଥୁଲେ | ମାଛ କାତି ପରି ଦେହସାର! ସେମାନଙ୍କର ଆବୃତ ହୋଇଥଲା ସୁନାରଙ୍ଗର ବଡ଼ 
ବଡ଼ କାତି । ସେମାନଙ୍କର ଦୂଇ ହାତ ଓ ଦୂଇ ଗୋଡ଼ ଥୁଲା; କିନ୍ତୁ ବେକଠୁ ଉପରକୁ ଦେଖିବାକୁ 
ମାଛ ପରି | କାହା କାହା ଡେଣାରେ ପକ୍ଷୀ ମଧ୍ଯ ଥୁଲା | ସେମାନେ ବଗ-ଗେଷ୍ଡାଳିଆ ପରି 
ବଡ଼ ଆରାମରେ ଚଲାବୁଲା କରୁଥୁଲେ ପାଣି ଉପରେ । ବେଳେବେଳେ ଖଣ୍ଡିଉଡ଼ା ବି 
ଦେଉଥ୍‌ଲେ | 


ସେମାନଙ୍କ ଭିତରୁ ଜଣେ ଆସି ମୋ” ହାତରେ ମାଇକ୍ରୋଫୋନ୍‌ ପରି ଗୋଟେ ଯନ୍ତ୍ର 
ଧରାଇଦେଲା ଏବଂ ଚି...ଚି...ଶବ୍ଦ କରି କିଛି କହିଲା । ସେ କଣ କହିବାକୁ ଚାହୁଁଛି ମୁଁ କିଛି 
ବୂଝିପାରିଲିନି । କିନ୍ଧୁ ଆଶ୍ଚର୍ଯ୍ୟର କଥା, ଦୁଇ ସେକେଣ୍ଡ ପରେ ସେ ଯନ୍ତ୍ରରୁ ଓଡ଼ିଆରେ 
ଶୁଣାଗଲା, “ କଣ ବାବୁ... ଏବେ ତମକୁ କେମିତି ଲାଗୁଚି ?” 


ଏ ଘଟଣା ଦେଖି ମୁଁ ବିସ୍ମୟରେ ସ୍ଥାଣୁ ପାଲଟିଗଲି । ମୋ ନିରବତା ଦେଖି ପୁଣି ସେ 
ଜୀବଟା ଟି...ଟି...କଲା | ଯନ୍ତ୍ରରୁ ପୁଣି ସେହି ପ୍ରଶ୍ନ ଶୁଣାଗଲା । ମୁଁ କହିଲି, “ହଁ, ଭଲ 
ଲାଗୁଛି । କିନ୍ତୁ ଆପଣମାନେ କିଏ ? ଆଉ ମୁଁ ଏ ମହାସମୁଦ୍ର ମଝିକୁ ଆସିଲି କେମିତି ?” 

ଆଶ୍ଚର୍ଯ୍ୟ ! ମୋ” କଥାଗୁଡ଼ାକ ଚାହୁଁ ଚାହୁଁ ସେମାନଙ୍କ ଭାଷାରେ ବଦଳିଗଲା ଏବଂ 
ଯନ୍ତ୍ରରୁ ଟି...ଟି ...ହେଇ କିଛି ଶୁଣାଗଲା | ବୋଧହୁଏ ତାହା ସେମାନଙ୍କ ଭାଷା ! 


ମୋ ପ୍ରଶ୍ନ ଶୁଣି ସେ ଜୀବ କହିଲା, “ ତୁମେ ଏବେ ପୃଥ୍ବୀ ପୃଷ୍ଠରେ କିମ୍ବା କୌଣସି 


ମହାସମୁଦ୍ରରେ ଭାସୁନାହଁ | ତୁମେ ଆସି ଆମ ଜଳଗ୍ରହାଣୁ ‘ହାୟାସ” ପୃଷ୍ଠରେ ପହଞ୍ଚୁ 
ଯାଇଛ ¦!” 


ଜଳଗ୍ରହାଣୁ ‘ହାୟାସ” ! ସତେ ଯେମିତି ମୁଁ ଏକାବେଳକେ ଆକାଶରୁ ଖସିପଡ଼ିଲି ! 
ସେ କହିଲା, ହଁ, ବୃହସୁତି ଗହ ଚାରିପାଖରେ ଘୂରୁଥୁବା ଅନେକ ଗ୍ରହାଣୁ ଭିତରୁ ଆମ 
“ହାୟାସ” ଗୋଟିଏ । ଏ ଗୋଟେ ଅତିବଡ଼ ଗ୍ରହାଣୁ । କିନ୍ତୁ ତୁମ ପୃଥ୍ବୀଠାରୁ ଢେର୍‌ ଛୋଟ | 
ଆମେ ଜାଣିଛୁ, ତୁମ ପୃଥ୍ବୀରେ ତିନିଭାଗ ଜଳ ଆଉ ଭାଗେ ସ୍ଥଳ ଅଛି ; କିନ୍ଧୁ ଆମର ଏ 
ବାସସ୍ଥନି ହାୟାସ” ଗୋଟେ ସମ୍ପୂର୍ଣ୍ଣ ଜଳଗ୍ରହ ! ଏଠାରେ ତୁମେ ସ୍ଥଳଭାଗ ଆଦୌ ପାଇବନି । 
ମହାକାଶରେ ଗୋଟେ ଜଳବିନ୍ଦୁ ପରି ଏ ଗ୍ରହାଣୁଟି ପୂରିବାରେ ଲାଗିଛି । ଆମେ ସବୁ ଏ 
ଜଳଗ୍ରହର ଜୀବ । ପୃଥ୍ବୀରେ ଜୀବଜଗତ ସୃଷ୍ଟି ହେବାର ଅନେକ ଆଗରୁ ଆମର ସୃଷ୍ଟି 

ଅଜଣା ଗ୍ରହର ମଣିଷ ଚୋର ୬୫ 


ତୂମ ଗ୍ରହର ବିଜ୍ଞାନୀମାନେ ଆମର ସ୍ଥିତି ଆଉ ସଭ୍ୟତା ସମ୍ପର୍କରେ କିଛି ବି ଜାଣନ୍ତି ନାହିଁ 
ତୁମ ମାନଙ୍କଠାରୁ ଜ୍ଞାନ-ବିଜ୍ଞାନରେ ଆମେ ଢେର୍‌ ଆଗୁଆ । ଆମ ବିଜ୍ଞାନ ପ୍ରଗତି ଆଉ 
ଉନ୍ନତ ସଭ୍ୟତା ବିଷୟରେ ଜାଣିବାକୁ ହେଲେ ତୁମକୁ ଗଭୀର ଜଳ ଭିତରେ ଥ୍ବା ଆମ 
ବିଜ୍ଞାନ-ନଗରୀକୁ ଯିବାକୁ ପଡ଼ିବ । କିନ୍ଧୁ ତୁମେ ତ ଅମ୍ପଜାନ ବିନା ବଞ୍ଚୁପାରିବନି, ପାଣି 
ଭିତରେ ପଶିବ କେମିତି ? 

ମୁଁ ପଚାରିଲି, “ଆଛା, ଏଠାକୁ ମୁଁ ଆସିଲି କେମିତି ?” 

“ କେବଳ ତୁମେ ନୁହଁ, ତୁମକୁ ବାନିନେଉଥ୍ବା ସେ ଦୁଇଜଣ ମଣିଷ ଆଉ ତୁମର 
ବିମାନଟା ମଧ୍ଯ ଆମେ ଟାଣି ଆଣିଛୁ । ଆମେ ଜଳରୁ ଗୋଟେ ଶକ୍ତି ଉତ୍ଭାବନ କରିଛୁ ! 
ସେହି ଶର୍ତି ବଳରେ ଆମେ ମହାକାଶରେ ଲକ୍ଷଲକ୍ଷ କି.ମି. ଦୂରରେ ଉଡ଼ୁଥ୍ବା ବିମାନଗୁଡ଼ିକୁ 
ଆକର୍ଷଣ କରି ଆଣିପାରୁ । 


ଆମକୁ ଦୁଇଜଣ ସୁସ୍ଥଟସବଳ ମଣିଷ ଦରକାର ଥୂଲା । ଆମେ ପୃଥ୍ବୀ ଉପରେ 
ନଜର ରଖିଥ୍‌ଲୁ । ଆଜି ତୂମ ବିମାନଟି ଉଡ଼ୁଥ୍ବାର ଦେଖି ଟାଣିଆଣିଲୁ । ଯା ହେଉ, ଆମକୁ 
ଦୂଇଜଣ ସୁସ୍ଥଂ“ସବଳ ବୟସ୍ଟ ମଣିଷ ମିଳିଗଲେ ! ତୁମ ପରି ଛୋଟ ପିଲାଙ୍କ ପାଖରେ 
ଆମର କିଛି କାମ ନାହିଁ । ତୁମେ ଏବେ ବିମାନ ନେଇ ପୃଥ୍ବୀକୁ ଫେରିଯାଇପାର । କିନ୍ତୁ 
ସେ ଦୂଇଜଣ ଏଠାରେ ରହିବେ ।” 

ମୁଁ କୌତୂହଳର ସହିତ ପଚାରିଲି, “ସେ ଦୁହିଙ୍କ ରଖି ଆପଣମାନେ କଣ 
କରିବେ ?” 

ସେ କହିଲେ, “ଦେଖ, ଆମ ଗ୍ରହର ଜୀବର-ବିଜ୍ଞାନୀମାନେ ଶରୀରର ବିଭିନ୍ନ 
ଅଙ୍ଗପ୍ରତ୍ୟଙ୍ଗ ଉପରେ ଗୋଟେ ନୂଆ ଗବେଷଣା ଆରମ୍ଭ କରିଛନ୍ତି । ଆମମାନଙ୍କ 
ଶରୀର ଭିତରେ ଥବା ବିଭିନ୍ନ ଅଙ୍ଗ ଏବଂ ପୃଥ୍‌ବୀବାସୀ ମଣିଷମାନଙ୍କ ଅଙ୍ଗପ୍ରତ୍ୟଙ୍ଗ 
ଭିତରେ ସାମଞ୍ଜସ୍ୟ ଏବଂ ପାର୍ଥକ୍ୟ କ'ଣ ତାଂ ଉପରେ ଗୋଟେ ଅନୁସନ୍ଧାନ ଚାଲିଛି । 
ଆମେ ଏବେ ଏ ଦୁହିଙ୍କ ଶରୀରକୁ କାଟି ତା” ଭିତରୁ ସେମାନଙ୍କ ହୃତପିଣ୍ଡ, କିଡ଼ନି, 
କଲିଜା, ମସ୍ତିଷ୍ଠ ଇତ୍ୟାଦି ବାହାର କରିବୁ । ସେଗୁଡ଼ିକୁ ନେଇ ଆମ ଜୀବ- 
ବିଜ୍ଞାନୀମାନଙ୍କୁ ଦେବୁ । 


Source: Author, Digitized by PPRACHIN, SOA 


୬୬ ଅଜଣୀ ଗ୍ରହର ମଣିଷ ଚୋର 


ସେମାନଙ୍କ କଥା ଶୁଣି ମୋ କଲିଜା ଥରିବାକୁ ଲାଗିଲା । ମୁଁ ସଙ୍ଗେ ସଙ୍ଗେ ପ୍ରସଙ୍ଗ 


~<a « 


ବଦଳାଇ ପଚାରିଲି, “ଆଛା, ଏଠୁ ଆମ ପୃଥ୍ବୀକୁ ମୁଁ ଫେରିଯାଇ ପାରିବି ?” 


vu 


“ହୁଁ ହଁ..., ଆମେ ତୁମ ବିମାନରେ ଏପରି ଶକ୍ତି ଭରିଦେଇଛୁ, ସେ ଯେଉଁଠାରୁ 
ଉଡ଼ିବା ଆରମ୍ଭ କରିଥୂଲା ସେଠାରେ ପୁଣି ଓହଲାଇବ । ଏବେ ତୁମେ ସେଥ୍ରେ ଚୂପ୍ଚାପ୍‌ 
ବସିଯାଅ ।” 

ଇତିମଧ୍ୟରେ ହେଲିକପ୍ଟରଟି ମୋ ଭେଳାପାଖକୁ ଭାସ୍ଥି ଆସିଥୂଲା । ମୁଁ ବିନା ବାକ୍ୟ 
ବ୍ୟୟରେ ମୋ” ହାତରେ ଥବା ମାଇକ୍ରୋଫୋନ ଯନ୍ତ୍ରଟିକୁ ତାଙ୍କୁ ବଢ଼ାଇଦେଇ ଯାଇ ବିମାନରେ 
ବସିଲି । ସେ ଅତିବିଜ୍ଞାନୀ ଜଳ-ଜୀବମାନଙ୍କ ପ୍ରତି କୃତଜ୍ଞତାରେ ମୋ ମୁଣ୍ଡ ନଇଁଗଲା । ମୁଁ 
ହାତ ହଲାଇ ସେମାନଙ୍କୁ ବିଦାୟ ଜଣାଇଲି । 


ଚାହୁଁ ଚାହୁଁ ମୋ ହେଲିକପ୍ଟର ମନକୁମନ ଉଡ଼ିବାକୁ ଲାଗିଲା | ଅନ୍ୟ ଭେଳା ଉପରେ 
ସେ ପର୍ଯ୍ୟନ୍ତ ଅଚେତ ହୋଇପଡ଼ିଥିଲେ ସର୍ଦ୍ଦାର ଏବଂ ତା ସାଥ୍‌ ! ଏତେ ବଡ଼ ବିପଦରୁ ଉଦ୍ଧାର 
କରିଥୁ୍ବା ହେତୁ ଭଗବାନଙ୍କୁ ଅଶେଷ ଧନ୍ୟବାଦ ଜଣାଇ ଭାବିଲି, ସତରେ, ହରି ରଖେ ତ 
ମାରେ କିଏ ? ଆଉ ହରି ଯାହାକୁ ମାରିବାକୁ ଚାହିଁବେ ତାକୁ ରକ୍ଷା କରିବା ସାଧ୍ଯ 
କାହାର ଗ୍ଅଛି ? 


ମୋ କଲିଜା, କିଡ଼ନି କାଟି ବିକିବାକୁ ଯେଉଁ ଦୂଇଜଣ ଆଣିଥ୍‌ଲେ, ସେମାନେ ନିଜେ 
ଫସିଗଲେ ଗୋଟେ ଅଜଣା ଗ୍ରହରେ ନିଜ ଶରୀରକୁ ବଳି ଦେବାପାଇଁ ! ଧନ୍ୟ ପ୍ରଭୁ...ଧନ୍ୟ 
ତୁମର ମହିମା ! ¦! 

ମୁଁ ଏତିକି ଭାବିବା ଭିତରେ ମୋ ବିମାନ ଯାଇ ପହଞ୍ଚ୍‌ ଯାଇଥଲା ଯଥାସ୍ଥାନରେ । 
ମୁଁ ସେଠାରୁ ବାଟ ପଚାରି ପଚାରି ଯାଇ ଘରେ ପହଞ୍ଚଲି ! କିନ୍ତୁ ଆଜି ପର୍ଯ୍ୟନ୍ତ ଏ ଘଟଣୀ 
ସମ୍ପର୍କରେ କାହାକୁ କହିନଥୁଲି । ପିଲାଚୋରମାନଙ୍କ ପ୍ରତି ସତର୍କ ହେବାପାଇଁ ଆଜି ତୁମମାନଙ୍କୁ 
ଏ ରହସ୍ୟଟି କହିଦେଲି ! 

